



Government of Assam

অসম চৰকাৰ

ব্যয়ৰ লেখানুদান



বাজেট ভাষণ
২০২১-২২

ড° হিমন্ত বিশ্ব শৰ্মা
বিত্ত মন্ত্রী, অসম

অধ্যক্ষ মহোদয়,

২০২১ বর্ষৰ লেখানুদান বাজেটখন দাখিল কৰিবলৈ লৈ এই পৰিত্ব সদনত
আপোনালোকৰ সমুখত থিয হৈ মই ভগৱত গীতাৰ এটি পৰিত্ব শ্লোক উচ্চাৰণ
কৰিব খোজো—

কৰ্মণ্যে রাধিকাৰস্তে মা ফলেষু কদাচন।

মা কৰ্মফলহেতুভূমা তে সংগোস্তকৰ্মণি॥

ভগৱান শীকৃষ্ণই কুৰক্ষেত্ৰৰ যুদ্ধৰ প্রাকক্ষণত অৰ্জুনৰ প্রতি আগ বঢ়োৱা
এই জ্ঞান গন্তীৰ আৰু চিন্তা উদ্দেককাৰী বাণীৰ তাৎপৰ্য সদায়েই অন্নান আৰু
এই বাণীয়ে আমাক হাজাৰ হাজাৰ বছৰ ধৰি মার্গ দৰ্শন কৰি আহিছে।

মহোদয়, মাননীয় মুখ্যমন্ত্ৰী শ্রীসৰ্বানন্দ সোগোৱাল নেতৃত্বাধীন চৰকাৰখনৰ
হৈ পাঁচখন পূৰ্ণাঙ্গ বাজেট দাখিল কৰিবলৈ পোৱাটো মোৰ বাবে এক সৌভাগ্যৰ
কথা। ভগৱত গীতাই আমাক কৰ্মৰ শিক্ষা দি কৈছে যে ভয় আৰু পক্ষপাত মুক্ত
হৈ, ফলাফল আশা নকৰাকৈ শুন্দ উদ্দেশ্য আগত বাখি সঠিকভাৱে কৰ্ম কৰি
যোৱাটোৱেই হৈছে মানুহৰ একমাত্ৰ কৰণীয়। আমাৰ চৰকাৰে পাঁচ বছৰ সম্পূৰ্ণ
কৰিবলৈ লোৱাৰ এই মুহূৰ্তত আৰম্ভণিতে অসমক এক ‘বিদেশীমুক্ত, দুনীতিমুক্ত,
সন্ত্বাসবাদমুক্ত আৰু প্ৰদূষণমুক্ত’ বাজ্যৰপে গঢ়ি তুলিবলৈ আমি দিয়া প্ৰতিশ্ৰূতিৰ
ওপৰত এক অৱলোকন কৰাৰ সময় উপস্থিত হৈছে।

আমাৰ বাবে জনতা জনার্দন অসমৰ ৰাইজক আমি প্ৰতিশ্ৰূতি দিছিলোঁ
যে আমি প্ৰশাসন আৰু ৰাজনৰা জীৱনৰ সকলো স্তৰত আশাশুধীয়া পৰিৱৰ্তন

সাধন কৰিম। আজি মই বুকুত হাত হৈ সাহসেৰে এই কথা ক'ব পাৰো যে এই চৰকাৰে সুশাসন প্ৰৱৰ্তন কৰিবলৈ কুঠাবোধ কৰা নাই আৰু ভয় তথা সকলো প্ৰকাৰৰ পক্ষপাতৰ পৰা দূৰত থাকি বাইজক দিয়া প্ৰতিশ্ৰূতি পালন কৰিবলৈ চেষ্টাৰ ত্ৰটি কৰা নাই। সৈশৰ আৰু অসমৰ জনতা আমাৰ এই ঐকাণ্টিক প্ৰচেষ্টাৰ সাক্ষী হৈ আছে।

এই পৱিত্ৰ সদনৰ সদস্যসকলৰ নিশ্চয় মনত আছে যে ২০১৬ চনৰ ৩ জুনত অসমৰ অৰ্থনৈতিক অৱস্থাৰ এখন চিৰ দাঙি ধৰিবলৈ মই এই সদনত এখন শ্ৰেতপত্ৰ দাখিল কৰিছিলোঁ। মহোদয়, এই কথা স্পষ্ট যে আমি উত্তৰাধিকাৰসূত্ৰে এনে এখন ৰাজ্য লাভ কৰিছিলোঁ য'ত ৰাজকোষ অৱক্ষয়লৈ গতি কৰিছিল আৰু চৰকাৰী কৰ্মচাৰীৰ দৰমহা দিবলৈকে প্ৰয়োজনীয় পুঁজিৰ অভাৱ ঘটিছিল। ৰাজহ'ব ক্ষীণ উৎসৰ বিপৰীতে কিছুমান স্ফীত ৰাজেট দাখিল কৰা হৈছিল আৰু ৰাজ্যখনৰ অনুশাসন আৰু ৰাজহ আহৰণৰ বিয়য়বোৰৰ প্ৰতি সম্পূৰ্ণৰূপে পিঠি দিয়া হৈছিল। ২০১৫-১৬ বৰ্ষত প্ৰস্তাৱিত ৰাজেটৰ বিপৰীতে সৰ্বমুঠ ব্যয় কৰা হৈছিল ৫৬ শতাংশ মাত্ৰ। পৰিণতি এয়ে হৈছিল যে ৰাজ্যখনৰ মুঠ ৰাজেট ব্যয় ৩০ হাজাৰৰ পৰা ৪২ হাজাৰ কোটি টকাৰ মাজতে দোলায়িত হৈ আছিল। জৰুৰী ৰাজগুৰু ব্যয় তথা গুৰুত্বপূৰ্ণ আন্তঃগাঁথনিগত ব্যয়সমূহ স্থিমিত হৈ পৰিছিল। ৰাজ্যৰ নিজস্ব ৰাজহ আহৰণৰ উৎসসমূহত এক স্থিবিতা লক্ষ্য কৰা হৈছিল আৰু কোনোমতে জোৰা-টাপলি মাৰিবলৈ কেন্দ্ৰীয় পুঁজিৰ ওপৰত অত্যধিক নিৰ্ভৰশীলতাৰে বিস্তীয় ক্ষেত্ৰত ৰাজ্যখনে পৰজীৱীৰ দৰে আচৰণ কৰিছিল। আমাৰ ৰাজ্যখনৰ বিস্তীয় অৱস্থাটোৱে অতিকৈ শোচনীয় অৱস্থালৈ গতি কৰিছিল। কিন্তু সেই অৱস্থাতো এই চৰকাৰখনে মাননীয় মুখ্যমন্ত্ৰী শ্ৰী সৰ্বানন্দ সোণোৱালৰ নেতৃত্বত সপোন দেখিবলৈ সাহস কৰিছিল আৰু অসমৰ হাত গৌৰৰ ওভতাই আনি দৃঢ়চিত্রে কথাক কামলৈ ৰূপান্তৰ কৰি আগ বাঢ়িবলৈ প্ৰয়াস কৰিছিল। অসমৰ জনতাৰ কল্যাণৰ প্ৰতি আমাৰ দায়বদ্ধতা আৰু সেই কল্যাণ সাধনৰ দিশত আমাৰ সফলতা দৰাচলতে অসমৰ সেইসকল জনতাৰ আশা আকাঙ্ক্ষাৰ প্ৰতিফলন, যি জনতাৰ উৎসাহ আৰু প্ৰেৰণাই আমাক সকলো বাধাৰ মাজতো কাম কৰাৰ প্ৰেৰণা দিছে। আজি আমি অসম আৰু ইয়াৰ জনতাৰ সেই অনন্ত জীৱনীশক্তিক উদ্যাপন কৰিব খুজিছোঁ।

ବ୍ୟାପକୋରର ଜ୍ୟୋତିପ୍ରସାଦ ଆଗରାଲାଦେରେ କୈଛିଲ —

ଶକ୍ତି ପୁତ୍ର ମହି
ଭକ୍ତି ବୁକୁତ ଲହି
ମୁକ୍ତି ପ୍ରଯାସୀ ହଇ
ଅର୍ଜୁନ ମହି, ଗାନ୍ଧୀବୀ ମହି
ମଯେଇ ଧନଞ୍ଜୟ—ମୃତ୍ୟୁକ କରିଛେ ଜଯ
ମଯେ ଅସମର
ମଯେ ଭାରତର
ମଯେ ଡେକା ଲ'ବା ଅନ୍ଧିମଯ !!

ମହୋଦୟ, ଏହି ଲେଖାନୁଦାନ ବାଜେଟଖନର ଗଭୀରଳେ ଯୋରାର ଆଗେଯେ ମହି ଆମାର ଦେଶ ଆରୁ ବାଜ୍ୟର ସମସ୍ତିବାଦୀ ଅର୍ଥନୀତି (Macroeconomy) ସମ୍ପର୍କେ ଏକ ସଂକଷିପ୍ତ ଆଲୋଚନା ଆଗବଡ଼ାବଲେ ସଦନର ଅନୁମତି ବିଚାରିଛେ ।

ମହୋଦୟ, ଅତି ଆନନ୍ଦରେ ମହି ଜନାବ ଖୁଜିଛେ ଯେ ଆମାର ବାଜ୍ୟଖନତ ଏଣେ ଏକ ସୁସ୍ଥିର ବିକାଶର ହାବ ପରିଲକ୍ଷିତ ହେଛେ ଯି ବିକାଶ ବାସ୍ତ୍ଵୀୟ ବିକାଶର ଗଡ଼ତକେ ଅଧିକ । ୨୦୧୬-୧୭ ବର୍ଷର ପରା ୨୦୧୯-୨୦ ବର୍ଷର ଏହି ସମୟଛୋରାତ ଆମାର ମୁଠ ବାଜ୍ୟକ ଘରରୀ ଉତ୍ପାଦନ ବୃଦ୍ଧିର ହାବ ଆଛିଲ ବର୍ଷର ୭.୭୧% । ଉକ୍ତ ସମୟଛୋରାତ ଏହି ବୃଦ୍ଧି ହେଛିଲ ସ୍ଥିର ମୂଲ୍ୟତ ୨,୦୨,୦୮୦.୮୫ କୋଟି ଟକାର ପରା ୨,୪୮,୭୯୬.୧୫ କୋଟି ଟକାଲେ । ସେଇ ଏକେ ସମୟଛୋରାତ ବାସ୍ତ୍ଵୀୟ ବାର୍ଷିକ ବିକାଶର ହାବ ଆଛିଲ ୬.୧୧% । ସ୍ଥିର ମୂଲ୍ୟତ ମୁଠ ବାଜ୍ୟକ ଘରରୀ ଉତ୍ପାଦନର ପରିମାଣ ୧୨.୭% ବାର୍ଷିକ ବିକାଶେରେ ୨୦୧୬-୧୭ ବର୍ଷର ୨,୫୪,୩୮୨.୩୬ କୋଟି ଟକାର ପରା ୨୦୧୯-୨୦ ବର୍ଷତ ୩,୫୧,୩୧୭.୭୭ କୋଟି ଟକାଲେ ବୃଦ୍ଧି ପାଇଛେ । ଏହି ସମୟଛୋରାତ ସର୍ବଭାରତୀୟ ବିକାଶର ହାବ ଆଛିଲ ୧୦.୭୨% । ମହୋଦୟ, ସେଇ ସମୟଛୋରାତ ବାଜ୍ୟଖନର ଜନମୁଖି ଆଯ ୨୦୧୬-୧୭ ବର୍ଷର ୬୬,୩୩୦ ଟକାର ପରା ୨୦୧୯-୨୦ ବର୍ଷତ ୯୦,୬୯୨ ଟକାଲେ ବୃଦ୍ଧି ପାଇଛି ।

ମହୋଦୟ, ଓପରତ ଉଲ୍ଲେଖ କରା ପରିସଂଖ୍ୟାକେହିଟା ଆପୋନାଲୋକର ଆଗତ ଦାଙ୍ଗି ଧରି ମହି ଏତିଯା ଆମାର ବାଜହ ଆରୁ ପୁଞ୍ଜିର ଅନ୍ୟାନ୍ୟ ଉତ୍ସ ସମ୍ପର୍କେ ଏଟି

সম্যক ধাৰণা দিবলৈ বিচাৰিছোঁ। প্ৰথমতে মই কেন্দ্ৰীয় বাজেটে আমালৈ আগবঢ়োৱা পুঁজি আৰু অনুদান আৰু সেই বাজেটৰ ফলাফলসমূহৰ বিষয়ে বিশ্লেষণ কৰিব খোজোঁ। পঞ্চদশ বিত্ত আয়োগৰ চূড়ান্ত প্ৰতিবেদনত ২০২১-২২ বৰ্ষৰ বাবে অসমলৈ কেন্দ্ৰীয় কৰৰ অংশ হিচাপে ২০,৬০১ কোটি টকা অনুমোদন জনোৱা হৈছে। এই অনুমোদনত মাজুলীৰ সীমামূৰৰীয়া পথ তথা মথাউৰি নিৰ্মাণৰ বাবে ১,০৭৫ কোটি টকা আৰু কামাখ্যা মন্দিৰৰ সামগ্ৰিক বিকাশৰ বাবে ৩০০ কোটি টকা অনুদান ধাৰ্য কৰা হৈছে। তদুপৰি এই বৰ্ষত মাননীয়া কেন্দ্ৰীয় বিত্তমন্ত্ৰীয়ে বাজ্যসমূহলৈ প্ৰদান কৰা ৰাজহ ঘাটি অনুদানৰ পৰিমাণ কেন্দ্ৰীয় বাজেটত যথেষ্ট বৃদ্ধি কৰিছে, যাৰ ফলত আমাৰ বিত্তীয় অৱস্থা বহুখনি উন্নত হ'ব। মহোদয়, এইসমূহৰ উপৰি কেন্দ্ৰীয় বাজেটত অসমৰ বাবে বিশেষ গুৰুত্ব প্ৰদান কৰা হৈছে। এই বাজেটত আমাৰ বাজ্যখনৰ বাবে ১,৩০০ কিঃ মিঃ দৈৰ্ঘ্যৰ অতিৰিক্ত বাস্ত্ৰীয় ঘাইপথ নিৰ্মাণৰ বাবে ৩৪,০০০ কোটি টকা আবণ্টন দিয়া হৈছে। তদুপৰি অসম আৰু পশ্চিমবঙ্গৰ চাহ শ্ৰমিকসকলৰ কল্যাণৰ অৰ্থে ১০০০ কোটি টকা আবণ্টন দিয়া হৈছে। এনে উদাৰ আবণ্টনৰ বাবে মই আমাৰ বাজ্যৰ হৈ মাননীয় প্ৰধানমন্ত্ৰী আৰু মাননীয়া কেন্দ্ৰীয় বিত্ত মন্ত্ৰীলৈ মোৰ আন্তৰিক কৃতজ্ঞতা জ্ঞাপন কৰিছোঁ।

মহোদয়, মই এই বিষয়টোৱ ওপৰতো আলোকপাত কৰিব খোজোঁ যে বিগত পাঁচ বছৰত আমাৰ চৰকাৰে কেন্দ্ৰীয় পৃষ্ঠপোষকতাৰ আঁচনি আৰু বহিঃসাহায্যপ্রাপ্ত প্ৰকল্পৰ অনুদান বৃদ্ধিৰ জৰিয়তে অধিক বিত্তীয় সহায়তা বৃদ্ধিৰ প্ৰয়াস কৰি আহিছে। উল্লেখযোগ্য যে কেন্দ্ৰীয় পৃষ্ঠপোষকতাৰ আঁচনিৰ অধীনত ২০১৬-১৭ বৰ্ষত ভাৰত চৰকাৰৰ পৰা আমি ১০,৪৪৪.০৭ কোটি টকা লাভ কৰিছিলোঁ আৰু ২০১৯-২০ বৰ্ষত এই পৰিমাণ ১৬,১০১.৫৪ কোটি টকালৈ বৃদ্ধি পাইছে। এই কথাই আমাক ব্যয়ৰ সমল বৃদ্ধিৰ ক্ষেত্ৰত যথেষ্ট সহায় কৰিছে। লগতে একে সময়ছোৱাত বহিঃসাহায্যপ্রাপ্ত প্ৰকল্পৰ অধীনত আমি লাভ কৰা অনুদানৰ পৰিমাণ ২০১৬-১৭ বৰ্ষৰ ৫১৬.২১ কোটি টকাৰ পৰা ২০১৯-২০ বৰ্ষত ১,৬০৬.০৮ কোটি টকালৈ বৃদ্ধি পাইছে। যিসমূহ বহিঃসাহায্যপ্রাপ্ত প্ৰকল্পৰ অধীনত আমি পুঁজি আহৰণ কৰিছোঁ সেইবোৰৰ ভিতৰত কেইটামান প্ৰধান প্ৰকল্প হৈছে— অসম নগৰীয়া আন্তঃগাঁথনি বিনিৱোগ প্ৰকল্প (Assam Urban Infrastructure Investment Project- AUIIP), অসম কৃষিবাণিজ্য আৰু গ্ৰাম

ৰাষ্ট্ৰৰ প্ৰকল্প (Assam Agribusiness and Rural Transformation Project-APART), অসম ৰাজ্যিক পথ প্ৰকল্প (Assam State Road Project) আৰু NDBৰ দ্বাৰা বিনিয়োগকৃত অসম সেতু প্ৰকল্প (Assam Bridge Project)।

ঐতিহাসিক সামগ্ৰী আৰু সেৱা কৰ (GST) বিধেয়ক গৃহীত কৰাৰ ক্ষেত্ৰত অসমেই হ'ল প্ৰথমখন ৰাজ্য। এই বিধেয়কখনে মূল্য সংযোজিত কৰ, কেন্দ্ৰীয় বিক্ৰী কৰ, প্ৰৱেশ কৰ, বিলাস কৰ, প্ৰমোদ কৰৰ লেখীয়া ৫টো বৃহৎ কৰক সামৰি লৈছে। এই ব্যৱস্থাই ৰাজ্যখনৰ কৰৰ গাঁথনিটোত এক উল্লেখযোগ্য পৰিৱৰ্তন সাধন কৰিছে। সামগ্ৰী আৰু সেৱা কৰ প্ৰণয়ন হোৱাৰ পাছত আমাৰ ৰাজ্যখনে GST কাউন্সিলৰ সদস্য হিচাপে এক গুৰুত্বপূৰ্ণ ভূমিকা পালন কৰি আহিছে আৰু ১৪% বিকাশৰ হাৰত আমাৰ ৰাজ্যখনে কেন্দ্ৰীয় GST অংশৰ পৰা বুজন পৰিমাণৰ ক্ষতিপূৰণ লাভ কৰিবলৈ সক্ষম হৈছে। উত্তৰ পূব আৰু পাৰ্বত্য ৰাজ্যবোৰৰ উদ্যোগৰ বাবেও অসমে বিশেষ ৰেহাই আদায় কৰিবলৈ সক্ষম হৈছে।

ৰাজ্যখনৰ নিজস্ব ৰাজহ বৃদ্ধিৰ ক্ষেত্ৰত চৰকাৰে দেখুওৱা সফলতাসমূহৰ কথা নক'লে বিষয়টোৰ প্ৰতি ন্যায় কৰা নহ'ব। সম্পদ বৃদ্ধিৰ বাবে ৰাজ্য চৰকাৰে হাতত লোৱা ঐকান্তিক প্ৰচেষ্টাৰ ফলস্বৰূপে ৰাজ্যৰ মূল ৰাজহ আহৰণকাৰী বিভাগসমূহে ইতিবাচক ফল দেখুৱাবলৈ সক্ষম হৈছে। মুঠ ৰাজহপ্ৰাপ্তিৰ প্ৰায় ২৬ শতাংশই হ'ল ৰাজ্যখনে নিজে উপাৰ্জন কৰা ৰাজহ। ২০১৯-২০ বৰ্ষত ৰাজ্যৰ নিজা কৰ ৰাজহৰ পৰিমাণ ১৬,৫২৯ কোটি টকালৈ বৃদ্ধি পাইছে। আমাৰ কৰ ৰাজহৰ পৰিমাণ সুষ্ঠিৰভাৱে বৃদ্ধি হৈ ২০১৬-১৭ বৰ্ষৰ ১২,০৭৯.৫৬ কোটি টকাৰ পৰা ২০১৯-২০ বৰ্ষত ১৬,৫২৮.৬৯ কোটি টকা হৈছেগৈ। এই সময়ত কৰ ৰাজহৰ সৰ্বমুঠ বার্ষিক বিকাশৰ হাৰ হৈছে ৮.১৬ শতাংশ।

মহোদয়, কৰ ৰাজহৰ উপৰি মূলতঃ ভাৰত চৰকাৰৰ পৰা বকেয়া ৰয়েল্টী লাভ কৰাৰ ফলত ৰাজ্যখনৰ অনাকৰ ৰাজহৰ পৰিমাণো বৃদ্ধি পাইছে। মহোদয়, তেল কোম্পানীসমূহৰ পৰা আমাৰ ৰাজ্যত পাবলগীয়া খাৰজা তেলৰ বকেয়া ৰয়েল্টী সম্পর্কতো আমাৰ চৰকাৰে নিৰস্তৰভাৱে সচেষ্ট হৈ থকাৰ ফলত বৰ্তমান ২০১৬-১৭ বৰ্ষৰ পৰা ২০১৯-২০ বৰ্ষলৈকে আমি প্ৰায় ৭,৭৫৬ কোটি টকা ৰয়েল্টী পাবলৈ সক্ষম হ'লোঁ। এই ক্ষেত্ৰত মই মাননীয় প্ৰধানমন্ত্ৰী মহোদয়ক তেখেতৰ হস্তক্ষেপৰ বাবে পুনৰ বাৰ আন্তৰিক ধন্যবাদ জনাব খোজোঁ।

মহোদয়, মই এতিয়া ৰাজ্যখনৰ বিভীয় পৰিস্থিতি তথা বিত্তমন্ত্ৰী হিচাপে মোৰ কাৰ্য্যকালত আমাৰ চৰকাৰে হাতত লোৱা পদক্ষেপ সম্পর্কে এক বিশ্লেষণ দাঙি ধৰিব বিচাৰিছোঁ। ৰাজ্যখনৰ সমষ্টিবাদী অৰ্থনীতিৰ সুস্থিততা আৰু চৰকাৰী ব্যয়ৰ জৰিয়তে অৰ্থনৈতিক বিকাশ ত্বৰান্বিত কৰাৰ প্ৰয়োজনীয়তাৰ কথা মনত ৰাখি আমাৰ চৰকাৰে বিভীয় সু-ব্যৱস্থাপনাৰ দিশত পদক্ষেপ হাতত লৈছে। ইয়াৰ ফলস্বৰূপে আমি বিগত ৫ বছৰত বিভীয় আৰু ৰাজহ ঘাটি ৰোধ কৰিবলৈ সক্ষম হৈছোঁ। কঠোৰ বিভীয় ব্যৱস্থাপনা সত্ত্বেও আমাৰ চৰকাৰে বাজেট ধাৰ্য ব্যয়ৰ পৰিমাণ ২০১৬-১৭ বৰ্ষত ৮৩,০১৭ কোটি টকা; ২০১৭-১৮ বৰ্ষত ৯৯,৪৫৩ কোটি টকা; ২০১৮-১৯ বৰ্ষত ১,০৮,৪৯০ কোটি টকা; ২০১৯-২০ বৰ্ষত ১,১৯,৭২০ কোটি টকা আৰু ২০২০-২১ বৰ্ষত ১,২২,৩৪১ কোটি টকা লৈ যাবলৈ সক্ষম হৈছে। ইয়াৰ ফলত আমাৰ চৰকাৰৰ ৫ বছৰীয়া কাৰ্য্যকালত বাজেট সমন্বন্ধীয় ব্যয় ৪৭.৩৭% লৈ বৃদ্ধি পাইছে। ই হৈছে অৰ্থনৈতিক উন্নয়নৰ দিশত আমাৰ চৰকাৰে হাতত লোৱা কাৰ্য্যকৰী আৰু কঠোৰ পদক্ষেপৰ ফল। মহোদয়, এই তথ্যবোৰে ৰাজ্যখনৰ অৰ্থনৈতিক বিকাশ সুনিশ্চিত কৰাৰ ক্ষেত্ৰত আমাৰ চৰকাৰৰ দায়বদ্ধতাকে প্ৰতিফলিত কৰে। মহোদয়, অসমে নিজৰ সন্তোষনাক বাস্তৱলৈ পৰিৱৰ্তন কৰিব লাগিব আৰু নিজকে এখন উন্নত ৰাজ্যৰূপে গঢ়ি তুলিবলৈ দৃঢ় পদক্ষেপ ল'ব লাগিব। এখন 'সুজলা, সুফলা, শস্য শ্যামলা অসম'ৰ কথা কৈ বহু দশক পাৰ কৰা হ'ল। কিন্তু তেনে এখন অসমৰ অনিবৰ্ত্তন যাত্ৰাৰ পথ আমি এতিয়াহে দেখিবলৈ পাইছোঁ। মই দৃষ্টি আকৰ্ষণ কৰিব খোজোঁ যে আমাৰ চৰকাৰে কেৱল বাজেটৰ আকাৰ বৰ্দ্ধন কৰিয়েই ক্ষান্ত থকা নাই, বৰং সেই বাজেটৰ ৰূপায়ণৰ ওপৰতো গুৰুত্ব দিছে। ২০১৯-২০ বৰ্ষত প্ৰস্তাৱিত বাজেটৰ প্ৰায় ৬৮ শতাংশ ৰূপায়ণ হোৱাটো পূৰ্বৰ বৰ্ষবোৰৰ তুলনাত এক উল্লেখযোগ্য প্ৰাপ্তি। প্ৰকৃত বাজেট ব্যয়ৰ ক্ষেত্ৰত ২০১৫-১৬ বৰ্ষৰ ৪১,৯৩১.৩২ কোটি টকাৰ বিপৰীতে ২০১৯-২০ বৰ্ষত এই ব্যয় প্ৰায় দুগুণ বৃদ্ধি হৈ ৮১,০৮৮ কোটি টকা হয়গৈ। আমাৰ চৰকাৰৰ চাৰি বছৰীয়া কাৰ্য্যকালতে এই কথা সন্তুষ্ট হৈছে। অধ্যক্ষ মহোদয়, ৰাজন্মৰা পুঁজিৰ ব্যৱহাৰৰ প্ৰমাণপত্ৰ প্ৰদান নিশ্চিতকৰণত চৰকাৰে দিয়া গুৰুত্বৰ বিষয়ে মই বিশেষভাৱে উল্লেখ কৰিবলৈ বিচাৰিছোঁ। সাম্প্ৰতিক সময়ত পোনপ্ৰথমৰাৰৰ বাবে ২০১৬-১৭ বিভীয় বৰ্ষত মুঠ ১৮৬৩টা পুঁজি ব্যয়ৰ ভিতৰত

১৮৩৯খন ব্যরহার প্রমাণপত্র মহাগাণনিকৰ ওচৰত দাখিল কৰা হৈছে। এয়া হ'ল মুঠ পুঁজি ব্যয়ৰ ৯৮.৭১ শতাংশ। একেদৰে ২০১৭-১৮ বিত্তীয় বৰ্ষৰ বাবে মুঠ ২২৬৭টা পুঁজি ব্যয়ৰ বিপৰীতে মহাগাণনিকৰ ওচৰত ২০৩১খন ব্যরহার প্রমাণপত্র দাখিল কৰা হৈছে যি মুঠ পুঁজি ব্যয়ৰ প্ৰায় ৯০ শতাংশ। এনে ব্যরহারৰ প্রমাণপত্র প্ৰদানৰ ক্ষেত্ৰত চৰকাৰক সক্ৰিয় কৰি তোলাৰ বাবে অসমৰ মহাগাণনিকক মই ধন্যবাদ জনাইছোঁ।

মহোদয় এইখনিতে এখন্তেক সময় লৈ মই সদনৰ দৃষ্টি আকৰ্ষণ কৰিব বিচাৰিছোঁ যে - বিগত পাঁচ বছৰত বিভিন্ন শিতানত আমি আমাৰ ব্যয় বহুগুণে বৃদ্ধি কৰিছোঁ। এনে ব্যয়ৰ গাঁথনিব ক্ষেত্ৰতো নাটকীয় পৰিৱৰ্তন আহিছে। মহোদয়, আমাৰ মাননীয় মুখ্যমন্ত্ৰীৰ সবল নেতৃত্বত আমাৰ চৰকাখনে কেৱল ৰাজত্ব ব্যয় বৃদ্ধিৰ পৰিৱৰ্তে সম্পদ সৃষ্টি আৰু মূল্য সংযোজনত অধিক গুৰুত্ব আৰোপ কৰিছে। ৰাজ্যখনৰ বিত্তীয় অৱস্থা সম্পৰ্কত ২০১৮-১৯ বৰ্ষৰ মহাগাণনিকৰ প্ৰতিবেদনত স্পষ্টকৈ কোৱা হৈছে যে চাৰি বছৰত আমাৰ মূলধনী ব্যয়ৰ পৰিমাণ ২০১৬-১৭ বৰ্ষৰ ৬০০১ কোটি টকাৰ পৰা দুগুণলৈ বৃদ্ধি হৈ ২০১৯-২০ বৰ্ষত ১৩,৫০১ কোটি টকা হয়।

অধ্যক্ষ মহোদয়, যোৱা চাৰিটা বৰ্ষত বিভি বিভাগে সু-প্ৰশাসন, বৰ্দ্ধিত স্বচ্ছতা আৰু সহজসাধ্য কাৰ্য সম্পাদনৰ অৰ্থে প্ৰণালীবদ্ধ ভাৱে সংস্কাৰ সাধন কৰিছে। আমি সংহত বিত্তীয় ব্যৱস্থাপনা তথ্য প্ৰণালী (IFMIS) প্ৰৱৰ্তন কৰিছোঁ, যাৰ জৰিয়তে অনলাই বাজেট ব্যৱস্থাপনা, অনলাইন বাজেট বিতৰণ আৰু পুনৰ গ্ৰহণ, পুনৰ বিনিয়োজন, ই-চিলিং ব্যৱস্থাপনা, অনলাইন দৰমহা বিল আৰু ই-বাজেট আদি সকলো এটা পদ্ধতিৰ আওতালৈ আনা হৈছে। তদুপৰি, ৰাজ্যখনৰ প্ৰশাসনীয় অনুমোদন আৰু বিত্তীয় মঞ্চুৰিৰ ক্ষেত্ৰত সম্পূৰ্ণৰূপে বৈদ্যুতিন অনুমোদন ব্যৱস্থা কাৰ্য্যকৰী কৰাৰ বাবে আমি তৎপৰতাৰে কাম কৰি আছোঁ। কম্পিউটাৰকৃত কোষাগাৰ ব্যৱস্থাপনা তথ্য প্ৰণালী (CTMIS)য়ে কোষাগাৰৰ সকলো কাম-কাজ স্বয়ংক্ৰিয় কৰি তুলিছে। ইয়াৰ জৰিয়তে দৰমহাৰ বিল আৰু অন্যান্য দেয়কসমূহ বিভিন্ন বিভাগৰ মাজত ফাইলৰ আদান-প্ৰদান নোহোৱাকৈ অনলাইন প্ৰক্ৰিয়াৰে সম্পন্ন কৰিব পৰা হৈছে। আজি মোৰ কেবিনেটৰ

সতীর্থসকলে এই কথা নিশ্চিতভাবে স্বীকার করিব যে - বাজেট আৰু ব্যয়ৰ প্ৰক্ৰিয়া এতিয়া অধিক সৰল আৰু নিপুণ হৈছে। এই চিলিং ব্যৱস্থাপনা আৰু দেয়ক মুকলিকৰণৰ গোটেই প্ৰক্ৰিয়াটো অধিক স্বচ্ছ কৰাৰ আৰু সময়মতে সম্পূৰ্ণ কৰাৰ ক্ষেত্ৰত এই পদক্ষেপে আমাক সহায় কৰিছে আৰু এইধৰণে প্ৰতিবছৰৰ মাৰ্চ মাহত হোৱা বিভীষণ কাৰ্যৱলীৰ হেঁচা কম কৰাত সহায়ক হৈছে।

মহোদয়, বিভি বিভাগে সাধন কৰা আন এটা প্ৰধান সংস্কাৰ হ'ল—eGRAS (চৰকাৰী প্ৰাপ্তি আৰু হিচাপ-নিকাচ ব্যৱস্থা)ৰ ৰূপায়ণ। ই হৈছে ৰাজ্যখনৰ ৰাজকোষত সকলো ধৰণৰ ৰাজহ জমাৰ বাবে এক সমূহীয়া ৰাজহ সংগ্ৰহ প'ঠেল। নাগৰিকসকল আৰু কৰদাতাসকলে এতিয়া তেওঁলোকৰ কৰ, মাচুল, জৰিমনা আৰু অন্যান্য দিবলগীয়া ধন অনলাইনযোগে এই প'ঠেলৰ জৰিয়তে আদায় দিব পাৰে আৰু ইয়াৰ পৰা তেওঁলোকে এখন ৰছিদ লাভ কৰে। Ease of doing business সুনিশ্চিত কৰাৰ অৰ্থে ই হৈছে এক বৃহৎ সংস্কাৰমূলক পদক্ষেপ, যাতে সাধাৰণ নাগৰিক আৰু কৰদাতাসকলে ধন প্ৰদানৰ বাবে দীঘলীয়া শাৰীত থিয় হ'ব নালাগে।

মহোদয়, চৰকাৰখনক ৰাইজৰ অধিক কাষ চপাই নিয়াটো আমাৰ এক সপোন আছিল। এই দৰ্শনৰ কথা মনত ৰাখি নাগৰিকসকলৰ সুবিধা অধিক বৃদ্ধিৰ উদ্দেশ্যে আমি ২১ টা নতুন উপ-কোষাগাৰ মুকলি কৰাৰ লগতে কাৰ্যক্ষম কৰি তুলিছো।

মহোদয়, ৰাজহৰা ক্ৰয় ব্যৱস্থাৰ ক্ষেত্ৰত স্বচ্ছতা বৃদ্ধি আৰু Ease of Doing Bussiness সহজসাধ্য কৰি তুলিবলৈ আমাৰ চৰকাৰে যুগান্তকাৰী সংস্কাৰমূলক পদক্ষেপ গ্ৰহণ কৰিছে। বিভিন্ন বিভাগৰ ক্ৰয় ব্যৱস্থা অধিক সহজসাধ্য কৰি তুলিবলৈ চৰকাৰে ‘Government e-Market Place (GeM)’ প'ঠেলৰ ফলপ্ৰসূ ব্যৱহাৰৰ ওপৰত গুৰুত্ব আৰোপ কৰিছে। এই ব্যৱস্থাত বৰ্তমানলৈকে সক্ৰিয় ক্ৰেতাৰ সংখ্যা হৈছে ১৩১ আৰু সক্ৰিয় বিক্ৰেতাৰ সংখ্যা হৈছে ১২,৭৯১। অধ্যক্ষ মহোদয়, মুঠ ১৯২৬ সংখ্যক লেনদেনসহ অসমৰ বাবে GeMৰ জৰিয়তে কৰা মুঠ ক্ৰয়ৰ বৰ্তমান মূল্য হৈছে ৪০০.৬৪ কোটি টকা। এইখনিতে উল্লেখ কৰিব পাৰি যে দক্ষিণ কোৰিয়াৰ পৰা গ্ৰহণ কৰা আহিবে অসমে ৰাজহৰা ক্ৰয়

ব্যরস্থাপনাত দেখুওৱা শ্ৰেষ্ঠ পাৰদৰ্শিতাৰ বাবে বিশ্ব বেংকে তেওঁলোকৰ কাৰ্যসূচীৰ
ৰূপায়ণৰ বাবে আমাৰ ৰাজ্যখনক ৫টা চৰকাৰী সংস্থাৰ ভিতৰত অন্যতম বুলি
চিনাত্ত কৰিছে।

তদুপৰি মাননীয় মুখ্যমন্ত্ৰী শ্ৰী সৰ্বানন্দ সোগোৱালদেৱৰ ‘দুণীতিমুক্ত
অসম’ৰ সপোন বাস্তৱায়িত কৰাৰ লক্ষ্যৰে আমাৰ চৰকাৰে অসম ৰাজ্যৰা ক্ৰয়
আইন, ২০১৭ শীৰ্ষক এখন আইন আৰু ইয়াৰ নিয়মাবলী পণ্যন কৰি উলিয়াইছে
যাৰ উদ্দেশ্য হ'ল ৰাজ্যৰা ক্ৰয় প্ৰক্ৰিয়াৰ সম্পূৰ্ণ স্বচ্ছতা, ক্ষিপ্রতা আৰু দক্ষতা
সুনিশ্চিত কৰা। এই আইনখন ৰূপায়ণৰ বাবে যাৰতীয় বিধিসমূহো যোৱা বছৰৰ
ছেপ্টেন্বৰত অধিসূচিত কৰা হৈছে। মহোদয়, এয়া নিশ্চয়কৈ আমাৰ আটাইৰে
বাবে গৌৰৱৰ বিষয় যে ৰাজ্যৰা ক্ৰয়ৰ বাবে এনে ধৰণৰ উৎসৱৰ্গিত ক্ৰয় আইন
আৰু নিয়মাবলী থকা অসম হৈছে দেশৰ ভিতৰত চতুৰ্থখন ৰাজ্য। এই ক্ষেত্ৰত
অঞ্চলটোত অসম এক অন্যতম পথ প্ৰদৰ্শনকাৰী ৰাজ্য হিচাপে চিহ্নিত হৈছে।
আইনখন হাতে কামে বলৱৎ কৰিবৰ বাবে ৰাজ্য চৰকাৰৰ সংশ্লিষ্ট বিষয়াবৰ্গৰ
সক্ষমতা গঢ়ি তোলা আৰু লগতে ক্ৰয় প্ৰক্ৰিয়া সম্পৰ্কীয় তথ্যাবলী ৰাইজে
সহজে চুকি পোৱাটো নিশ্চিত কৰিবলৈও আমি যাৰতীয় পদক্ষেপ গ্ৰহণ কৰিছোঁ।

মাননীয় অধ্যক্ষ মহোদয়, ২০২০-২১ বৰ্ষটো মানৱ ইতিহাসত এক
দুর্যোগপূৰ্ণ বছৰ হিচাপে চিহ্নিত হৈছে। ক'ভিড-১৯ মহামাৰীয়ে মাথো জীৱন
আৰু স্বাস্থ্যৰ প্ৰতিয়েই ভাবুকি কঢ়িয়াই অনা নাছিল, ই ভাৰতকে ধৰি সমগ্ৰ
বিশ্বকে নোহোৱা-নোপজা লক্ভডাউনৰ পৰিস্থিতিলৈ ঠেলি দিছিল। ইয়াৰ ফলত
আমাৰ মুঠ ঘৰৱা উৎপাদন (GDP)ৰ বিকাশত ঝণাঝক প্ৰভাৱ পৰিছিল। আমাৰ
ৰাজ্যখনো চলিত বিত্তীয় বৰ্ষৰ বিশেষকৈ প্ৰথম দুটা ত্ৰিমাসিকত বিকাশৰ ক্ষেত্ৰত
বিৰূপ প্ৰভাৱৰ কৰলত পৰিছিল যাৰ ফলত ৰাজহ সংগ্ৰহৰ লক্ষ্যপূৰ্তিৰ ক্ষেত্ৰত
আমি বাৰুকৈয়ে বাধাৰ সম্মুখীন হৈছিলোঁ। অৱশ্যে, আমাৰ ৰাজ্যখনে অৰ্থনৈতিক
ক্ষেত্ৰত দৃষ্টান্তমূলক উদ্যম আৰু কাৰ্যদক্ষতা দেখুওৱাত সফল হৈছিল। মই
গৌৰৱান্বিত যে আন কিছুমান ৰাজ্যৰ দৰে আমি চৰকাৰী কৰ্মচাৰীসকলৰ দৰমহা
কৰ্তন কৰিবলগা নহ'ল আৰু লগতে পেন্সনাৰসকলকো আমি সময়মতে পেন্সন
প্ৰদান কৰিবলৈ সক্ষম হ'লোঁ।

মাননীয় অধ্যক্ষ মহোদয়, মই ভাৰোঁ যে সদনত উপস্থিত থকা মোৰ
সতীথিসকল এই কথাত সম্মত হ'ব যে বিগত ১২ মাহৰ সময়ছোৱা সমগ্ৰ মানৱ
জাতিৰ বাবে মানসিক, আৱেগিক, শাৰীৰিক আৰু আৰ্থিকভাৱে এক বৃহৎ প্ৰত্যাহুন
আছিল। এই অতিমাৰীৰ কালত ৰাজ্যখনক নেতৃত্ব দিয়াটো ৰাজহৰা জীৱনতো
এক অন্যতম প্ৰত্যাহুন আছিল। এই সংকটকালৰ পৰা পৰিভ্ৰাণ পাবলৈ আমাৰ
চৰকাৰে তিনিটা ‘T’— Test, Trace আৰু Treat ৰে গঠিত এক ত্ৰিকোণীয়
বণকৌশল হাতত লৈছিল। এই সময়ছোৱাত আমি ‘আই চি ইউ’ আৰু
‘ভেণ্টিলেচন’ৰ সুবিধাকে ধৰি আন্তঃংগঁথনি নিৰ্মাণ, সমুখৰ যোদ্ধাসকলৰ দক্ষতা
বৃদ্ধি, ক'ভিড-১৯ৰ লগত জড়িত প্ৰট'কল আৰু ‘সৰ্বোৎকৃষ্ট ব্যৱহাৰলী’ প্ৰহণ
কৰা আৰু ক্ষেত্ৰীয় পৰ্যায়ত উৎসাহ-উদ্দীপনা যোগোৱাৰ ওপৰত নিৰৱচিন্নভাৱে
গুৰুত্ব আৰোপ কৰিছিলোঁ। ক'ভিড অতিমাৰীৰ বিৰুদ্ধে আমি লাভ কৰা সফলতাৰ
কাৰণে অক্লান্তভাৱে কাম কৰা লোকসকলৰ বাবে মই গৌৰৱান্বিত। ‘ক'ভিডৰ
বিৰুদ্ধে যথোপযুক্ত সাৱধানতা’ লোৱাৰ বাবে সমূহীয়া সজাগতা সৃষ্টিৰ ক্ষেত্ৰত
গুৰুত্বপূৰ্ণ ভূমিকা লৈ আমাৰ লগত ঐক্যবন্ধভাৱে কাম কৰা অসমৰ জনসাধাৰণক
মই এই সুযোগতে ধন্যবাদ জ্ঞাপন কৰিলোঁ। মহোদয়, ৰাজহৰা জীৱনত সম্ভৱতওঁ
এয়া মোৰ সৰ্বোচ্চ সম্মতি। এই ছেগতে মই চিকিৎসক, পেৰা-মেডিকেল কৰ্মী
আৰু নাৰ্চ, এন্ফ'র্চমেণ্ট বিভাগ, জিলা প্ৰশাসন, স্বাস্থ্য বিভাগ আৰু এন এইচ
এম কৰ্মীসকলক ধন্যবাদ জ্ঞাপন কৰিলোঁ। জীৱন বক্ষাৰ ক্ষেত্ৰত চিকিৎসক আৰু
নাৰ্চসকলৰ ভূমিকা নিশ্চয়লৈকে অত্যন্ত গুৰুত্বপূৰ্ণ; কিন্তু একে সময়তে চিকিৎসা
সেৱাৰ সা-সুবিধাসমূহ সচল কৰি ৰখাটো সুনিশ্চিত কৰাৰ ক্ষেত্ৰত আন
স্বাস্থ্যকৰ্মীসকলে আগ বঢ়াই অহা সেৱাও কোনো গুণে কম নহয়। এওঁলোক
হ'ল সঁচা অৰ্থত নেপথ্যৰ নায়ক। মই এয়াও উল্লেখ কৰিব লাগিব যে ক'ভিড-
১৯ মহামাৰীৰ তীব্ৰতা সৰ্বাধিক হোৱাৰ কালছোৱাত অতিৰিক্তভাৱে অধিক সংখ্যক
লেব'ৰেটৰী টেকনিচিয়ান, ডাটা এণ্ট্ৰী অপাৰেটোৱ, ক্লীনাৰ, ৱাৰ্ড বয় আৰু ৱাৰ্ড
গাৰ্লৰ জৰুৰী প্ৰয়োজনীয়তা উল্লেখ হৈছিল। এই প্ৰয়োজনীয়তা পূৰণৰ অৰ্থে
অস্থায়ী কৰ্মী নিযুক্তিৰ বাবে আমি জনোৱা আহ্বানলৈ অনেকেই সঁহাৰি জনাইছিল।
সেই তমসাচ্ছন্ন কালছোৱাত তেওঁলোকৰ আটায়ে আগ বঢ়োৱা নিষ্ঠাপূৰ্ণ সেৱাৰ

বাবে অসমৰ ৰাইজ তেওঁলোকৰ প্রতি গভীৰভাৱে কৃতজ্ঞ। তেওঁলোকৰ এনে একনিষ্ঠ সেৱাৰ ফলস্বৰূপে ক'ভিড-১৯ৰ পৰা আৰোগ্যৰ ক্ষেত্ৰত আমি ১৮.৭৩ শতাংশৰ এক উচ্চ হাৰ আৰু মৃত্যুৰ ক্ষেত্ৰত ০.৫০ শতাংশৰ সৱনিম হাৰ ৰক্ষা কৰাত আৰম্ভণিৰ পৰাই সফল হৈছোঁ আৰু ইয়াৰ বাবে আমাৰ ৰাজ্যখন ৰাষ্ট্ৰীয় আৰু আন্তঃৰাষ্ট্ৰীয় ক্ষেত্ৰত বহুলভাৱে সমাদৃত হৈছে। মহোদয়, অলপতে কৰা শিবসাগৰ ভ্ৰমণৰ সময়ছোৱাত আমাৰ মাননীয় প্ৰধানমন্ত্ৰী ডাঙৰীয়ায়ো ক'ভিড প্রতিৰোধৰ ক্ষেত্ৰত দেখুওৱা সফলতাৰ বাবে ৰাজ্যখনক ভূয়সী প্ৰশংসা কৰে।

এই প্ৰসংগত মই উল্লেখ কৰিব বিচাৰোঁ যে ক'ভিড-১৯ৰ বিৰুদ্ধে হোৱা যুঁজখনৰ বাবে স্বাস্থ্য আৰু পৰিয়াল কল্যাণ মন্ত্রালয়ৰ পৰা আমি ২০১৯-২০ বৰ্ষৰ বাবে ৭২.৭৩ কোটি টকাৰ অনুদান লাভ কৰিছোঁ। ইয়াৰ উপৰি ক'ভিড-১৯ ব্যৱস্থাপনাৰ উদ্দেশ্যে ২০২০-২১ বৰ্ষৰ বাবে অলপতে আমি ১৮২ কোটি টকা লাভ কৰিছোঁ। তদুপৰি আমাৰ ক'ভিড যুদ্ধৰ সমুখ সেনানীসকলক প্ৰথম পৰ্যায়ত টিকাকৰণৰ বাবে ভাৰত চৰকাৰে ২.৪৬ কোটি টকাৰ অনুদান প্ৰদান কৰিছে। এইক্ষেত্ৰত সহায় আগ বঢ়েৱাৰ বাবে মই ভাৰত চৰকাৰৰ প্রতি কৃতজ্ঞতা জ্ঞাপন কৰিছোঁ। তদুপৰি ক'ভিড-১৯ৰ ব্যৱস্থাপনাৰ বাবে আমি উত্তৰ-পূৰ্বাঞ্চল উন্নয়ন (DONER) মন্ত্রালয় আৰু GIZ Indiaৰ পৰা ৪.৯৯ কোটি টকা আৰু ৮.৩৬ কোটি টকা লাভ কৰিছোঁ। অধ্যক্ষ মহোদয়, লগতে মই এই পৰিত্ব সদনক জনাব বিচাৰোঁ যে ক'ভিড-১৯ মহামাৰী প্রতিৰোধ আৰু ব্যৱস্থাপনাৰ বাবে স্বাস্থ্য বিভাগলৈ আবণ্টন দিয়া ৬,১২৬ কোটি টকাৰ উপৰি সাধাৰণ বাজেটলৈ আমাৰ চৰকাৰে অতিৰিক্ত ৭৬০ কোটি টকা আবণ্টন দিচ্ছে।

অধ্যক্ষ মহোদয়, ক'ভিড কালছোৱা আছিল এছোৱা জটিল সময়। সংক্রমিত লোকৰ সংখ্যা প্ৰতিদিনে দ্রুতভাৱে বৃদ্ধি পাইছিল, কিন্তু এই পৰিস্থিতিৰ বিৰুদ্ধে যুঁজিবলৈ আমাৰ সম্পদৰ পৰিমাণ আছিল তাকৰীয়া। এনে এক জটিল সময়ত আমাৰ কাষত দৃঢ়তাৰে থিয় দিছিল অসমৰ নাগৰিকসকল। তেওঁলোকে আমালৈ কেৱল নেতৃত্ব সমৰ্থন আগ বঢ়েৱাই নহয়, তাৰ লগতে নিচেই কম সময়ৰ ভিতৰতে অসম আৰোগ্য নিৰ্ধিলৈ সৰ্বমুঠ ১১৬.৮৯ কোটি টকাৰ বৰঙনি

উদার হস্তে আগ বঢ়াইছিল। এই সংকটৰ কালত আমালৈ দান-বৰঙনি যোগোৱা সকলো সম্মানীয় দাতালৈ মই মোৰ আন্তৰিক কৃতজ্ঞতা জ্ঞাপন কৰিছোঁ। একে সময়তে এই পৰিত্ব সদনক আৰু লগতে অসমৰ বাইজক জনাবলৈ বিচাৰিছোঁ যে ঈশ্বৰৰ কৃপাত আমি এতিয়ালৈ এই পুঁজিত হাত দিবলগীয়া হোৱা নাই। এই সমগ্ৰ পুঁজি এতিয়াও আমাৰ হাতত সংৰক্ষিত হৈ আছে। ভৱিষ্যতৰ সময়ছোৱাত ক'ভিডৰ বিৰুদ্ধে যুঁজ দিবলৈ এই পুঁজি আমি সৰ্বাধিক সন্তুষ্পৰ সতৰ্কতাৰে ব্যৱহাৰ কৰিম।

মই উল্লেখ কৰিব খোজোঁ যে সমগ্ৰ বৰ্ষটোতে এই মহামাৰীৰ বিৰুদ্ধে হোৱা যুদ্ধখনত ১০০০খন ICU বিছনা, ৪,৫০০খন নিয়মীয়া হাস্পতালৰ বিছনা, ১৪০৮ ভেণ্টিলেটৰ আৰু ৪৫৪১টা অক্সিজেন চিলিগুৰৰ ব্যৱস্থা কৰিবলৈ আমি সক্ষম হৈছোঁ। এই মৌলিক আন্তঃগাঁথনিগত সংযোজনসমূহে আমাক মহামাৰীৰ বিৰুদ্ধে হোৱা যুঁজখনত সহায় কৰাৰ লগতে ই অহা দিনসমূহত বৰ্তমানে থকা স্বাস্থ্য সেৱাৰ আন্তঃগাঁথনিতো অতিৰিক্ত হিচাপে সহায়ক হ'ব। অধ্যক্ষ মহোদয়, এই মুহূৰ্তত মই গুৰুত্ব সহকাৰে ক'ব বিচাৰোঁ যে এই ভাইৰাছবিধিৰ বিৰুদ্ধে হোৱা যুদ্ধখন শেষ হ'বলৈ অথবা ই অনা ভাৰুকিৰ পৰা পৰিত্বাণ পাবলৈ এতিয়াও বহুত বাকী আছে। এইক্ষেত্ৰত আমি শিথিলতা প্ৰদৰ্শন কৰাৰ সময় এতিয়াও আহি পৰা নাই। আমি যথেষ্ট সতৰ্ক হৈ থাকিব লাগিব আৰু এই ৰোগৰ বিৰুদ্ধে হোৱা যুদ্ধখনৰ পিছৰ পৰ্যায়টোৰ বাবে আমি সাজু হ'ব লাগিব। ইয়াৰ পিছত আমাৰ লক্ষ্য হৈছে টিকাকৰণৰ দ্বাৰা আমাৰ বাজ্যখনৰ লোকসকলক সামৰি লোৱা তথা তেওঁলোকক প্ৰয়োজনীয় সুৰক্ষা প্ৰদান কৰা। ইয়াৰ বাবে ৬.৬ লাখ ভেকচিন ড'জৰ ব্যৱস্থা কৰা হৈছে। মই এই পৰিত্ব সদনক জনাবলৈ পাই সুখী যে এতিয়ালৈ ১.১ লোখ ক'ভিড-১৯ প্ৰতিযোগিতাৰ ড'জ প্ৰদান কৰা হৈছে। ইয়াৰ ফলত আমাৰ বাজ্যখন এই ভাইৰাছবিৰ পৰিৱৰ্তী সংক্ৰমণৰ পৰা বক্ষা পৰিব।

মহোদয়, আমাৰ সংবিধানৰ নিৰ্ণয়ক আদৰ্শৰাজিৱে অন্তৰ্মুখী উন্নয়ন আৰু অৰ্থনৈতিক উখানৰ সংবৃদ্ধিৰ পথ নিৰ্দেশ কৰে আৰু এয়াই আমাৰ চৰকাৰৰ কৰ্মসংগ্ৰহ প্ৰণালীৰ আধাৰ। লগতে আমি দীনদয়াল উপাধ্যায়ৰ

সার্বজনীন মানবতাবাদৰ ধাৰণাৰ দ্বাৰাও উদ্বৃদ্ধি। মহোদয়, মাননীয় প্ৰধানমন্ত্ৰীৰ ‘সবকা’ সাথ, সবকা বিকাশ, সবকা বিশ্বাস’ শীর্ষক দৃষ্টিভঙ্গীৰ ছেচায়াত আমাৰ চৰকাৰে ৰাজ্যশাসন প্ৰণালীৰ দৰ্শনৰ ভেটি নিৰ্মাণ কৰিছে আৰু মই এই পৱিত্ৰ সদনৰ মজিয়াত উপস্থাপন কৰা প্ৰতিখন বাজেটত ওপৰকত দৰ্শন, আদৰ্শ, দৃষ্টিভঙ্গী আৰু ধাৰণাৰ সম্যক প্ৰতিফলন ঘটে।

মহোদয়, বিগত পাঁচ বছৰত মাননীয় মুখ্যমন্ত্ৰী সৰ্বানন্দ সোণোৱালৰ নেতৃত্বত আমি সৰ্বাত্মক ৰূপান্তৰ আৰু বিকাশৰ সপোন দেখিছিলোঁ আৰু আকাঙ্ক্ষা পোষণ কৰিছিলোঁ। ইয়াৰ ফলশ্ৰুতিতেই আমি আমাৰ ৰাজ্যৰ সৰ্বাত্মক পৱিত্ৰতনক লক্ষ্য হিচাপে লৈ বিভিন্ন ধৰ্মজাৰাহী আঁচনি প্ৰৱৰ্তন কৰিবলৈ প্ৰেৰণা লাভ কৰিছিলোঁ। আমি এই আঁচনিবোৰক ‘অষ্টাদশ মুকুতাৰ উন্নয়নী মালা’ নামেৰে নামকৰণ কৰিছোঁ। ভক্তিতত্ত্ব নিৰূপক মহাগ্ৰন্থ শ্ৰীমদ্ভাগীত গীতাৰ ওঠৰটা অধ্যায়ৰ ওঠৰ সংখ্যাৰ দ্বাৰা অনুপ্ৰাণিত হৈ প্ৰত্যেক বৰ্ষতে আমি ওঠৰখনকৈ ধৰ্মজাৰাহী আঁচনিৰ প্ৰৱৰ্তন কৰিছিলোঁ। সকলোকে সামৰি গ্ৰহণ কৰা উচ্চাভিলাষী আঁচনিসমূহ ফলপ্ৰসু কৰি তোলাৰ অংগীকাৰ আমি প্ৰতিবছৰে বক্ষা কৰি আহিছোঁ আৰু এই ধৰ্মজাৰাহী আঁচনিসমূহ গতিশীল, সৰ্বাত্মক আৰু অসমৰ সৰ্বাংগীন বিকাশৰ লক্ষ্যত উপনীত হোৱাতো আমি নিশ্চিত কৰিছোঁ। এতিয়া মই এই ধৰ্মজাৰাহী আঁচনিসমূহৰ কিছু উল্লেখযোগ্য সফলতা দৃষ্টিগোচৰ কৰিব বিচাৰিছোঁ।

১। মহিলা সবলীকৰণ

অধ্যক্ষ মহোদয়, আমাৰ সংবিধানৰ জনক বাবাচাহেৰ আম্বেদকাৰে কৈছিল ‘মই মহিলাসকলে সাধন কৰা প্ৰগতিৰ জোখেৰে এখন সমাজৰ প্ৰগতি নিৰ্দ্দাৰণ কৰো’। যিখন সমাজে ইয়াৰ জনসংখ্যাৰ ৫০%ক সবলীকৰণ কৰিব নোৱাৰে সেইখন সমাজে সৰ্বাত্মক অথবা প্ৰগতিশীল উন্নয়নৰ কথা ভাৰিব নোৱাৰে। এইদৰে আমাৰ ৰাজ্যখনৰ উন্নয়নৰ যাত্রাত মহিলাসকলৰ গুৰুত্বপূৰ্ণ ভূমিকা নিশ্চিত কৰিবলৈ আমাৰ চৰকাৰে দৃঢ় পদক্ষেপ গ্ৰহণ কৰিছে। এই কথা মনত ৰাখি অষ্টাদশ মুকুতা উন্নয়নী মালাৰ অধীনত কেতোৰ উল্লেখযোগ্য আঁচনি আৰম্ভ কৰা হৈছে।

(১.১) অর্কণোদয়

মাননীয় অধ্যক্ষ মহোদয়, মোৰ পূৰ্বৱৰ্তী বৰ্ষত বাজেটৰ মই অৱগত কৰিছিলোঁ যে আমাৰ শত-সহস্র লোকক দাবিদ্বৰাৰ পৰা উভৰণ ঘটোৱাৰ আটাইতকে ফলপ্ৰসূ উপায় হৈছে সেইসকল লোকলৈ এককালীনভাৱে পৰ্যাপ্ত ধন হস্তান্তৰ কৰা। মহোদয়, আমাৰ মাত্ৰ আৰু ভগীসকলৰ বিশেষকৈ আমাৰ সমাজৰ আৰ্থিকভাৱে দুৰ্বল শ্ৰেণীৰ লোকক সহায়ৰ উদ্দেশ্যে আমাৰ চৰকাৰে যোৱা বৰ্ষৰ বাজেটত অভিলাষী অৰ্কণোদয় আঁচনিখন মুকলি কৰিছিল। আমাৰ সমাজৰ অৰ্থনৈতিকভাৱে দুৰ্বল মহিলাসকললৈ আৰ্থিক সাহায্য আগবঢ়োৱাৰ উদ্দেশ্যে এই আঁচনিখনে প্ৰত্যক্ষ লাভালাভ হস্তান্তৰ (DBT) মাধ্যম প্ৰহণ কৰিছে। অধ্যক্ষ মহোদয়, অৰুণ-উদয় অৰ্থাৎ উদিত সূৰ্যই প্ৰকৃততে এই মহিলাসকললৈ প্ৰতিকীৰুপত আশাৰ ৰেঙণি কঢ়িয়াই আনিছে। এই পৰ্যন্ত বেংকৰ সক্ৰিয় সহযোগিতাত ১৭,২৫,৫৯০ গৰাকীৰো অধিক হিতাধিকাৰীৰ বেংকৰ একাউণ্টত ধন জমা হোৱা আৰম্ভ হৈছে। এইটো আমাৰ চৰকাৰে অৰ্জন কৰা এটা অভুতপূৰ্ব উন্নয়নৰ মাইলৰ খুঁটি যিটোত অৰ্থনৈতিক সবলীকৰণ, বিভীয় সাক্ষৰতা, পুষ্টিসাধন, সাহায্যৰ সম্প্ৰসাৰণ আৰু সৰ্বোপৰি প্ৰতিটো ঘৰ আৰু প্ৰতিটো পৰিয়াললৈ উন্নয়নৰ ধাৰা বোৱাই নিয়াৰ লেখীয়া বহতো সুবিধা বিদ্যমান।

মহোদয়, মই পূৰ্বতে উল্লেখ কৰা অনুসৰি অৰ্কণোদয় হৈছে এখন অভিলাষী আঁচনি, যিখন আঁচনিয়ে আমাৰ সমাজৰ অৰ্থনৈতিকভাৱে অনগ্ৰহ শ্ৰেণীৰ লোকসকলক সামৰি লৈছে। নিৰ্ধাৰিত লক্ষ্য সম্পৰ্কীয় সীমাবদ্ধতাৰ বাবে সমাজৰ যিসকল লোক ইতিমধ্যে অন্য আঁচনিৰ অধীনত যোগ্য বিবেচিত হৈছে, সেইসকল লোকক বৰ্তমান এই আঁচনিৰ অধীনত সামৰি লোৱা হোৱা নাই। আমি এই দিশত কাম কৰি আছোঁ আৰু অনাগত দিনবোৰত এই অভিলাষী আঁচনিখনৰ আওতাত অধিক হিতাধিকাৰীক সামৰি আমাৰ নিৰ্ধাৰিত লক্ষ্য বৃদ্ধি কৰিবলৈ বিচাৰিছোঁ। তদুপৰি এই আঁচনিখনৰ মূল উদ্দেশ্যৰ লগত সংগতি বাখি অন্যান্য কল্যাণমূলক আঁচনিসমূহক ‘অৰ্কণোদয়’ আঁচনিৰ অধীনত

সামৰি লোৱা হ'ব। আহি থকা দিনবোৰত এই আঁচনিৰ অধীনত মাহিলি প্ৰদান কৰি অহা ধনৰ পৰিমাণ ৩০০০ টকালৈ বৃদ্ধি কৰিবলৈ আমি প্ৰস্তাৱ লৈছোঁ। অৱশ্যে, এদিনতেই এই লক্ষ্যত উপনীত হ'ব পৰা নাযাব। ইয়াৰ বাবে পৰ্যায়ক্ৰমে সতৰ্কতামূলক পৰিকল্পনা আৰু ৰূপায়ণৰ প্ৰয়োজন হ'ব।

(১.২) অৰুঞ্জতী স্বৰ্গ আঁচনি

মহোদয়, ‘অৰুঞ্জতী’ হ'ল আকাশৰ এক উজ্জল নক্ষত্ৰ। এই ‘অৰুঞ্জতী’ নামৰ অভিলাষী আঁচনিখন উজ্জলাই তোলাৰ ক্ষেত্ৰত বৰঙণি আগবঢ়োৱা লোকসকলক এই আঁচনিখনৰ অৰ্থনৈতিক নায্যতা সম্পর্কে মই পুনৰ বাখ্যা কৰিব বিচাৰিছোঁ। যেতিয়া এগৰাকী কন্যাই বিবাহপাশত আৱদ্ধ হয়, তেতিয়া উজ্জল ভৱিষ্যতৰ বাবে তেওঁৰ এটা সপোন থাকে আৰু বহুতো আশা-আকাঙ্ক্ষা থাকে। এটা নতুন জীৱন আৰস্ত কৰিবলৈ যাওঁতে তেওঁৰ ওপৰত পিতৃ-মাতৃৰো আশীৰ্বাদ থাকে। আমাৰ চৰকাৰে ‘অৰুঞ্জতী’ স্বৰ্গ আঁচনিখন আৰস্ত কৰিছে। এই আঁচনিখন হাতত লোৱাৰ কাৰণ হৈছে, আমাৰ ৰাজ্যখনৰ অৰ্থনৈতিকভাৱে অনগ্ৰহৰ পৰিয়ালৰ পৰা অহা কন্যাগৰাকীকে আদি কৰি সকলো ছোৱালীয়ে তেওঁলোকৰ নতুন জীৱন যাত্ৰাত নিজৰ জীৱনটো সুখ-স্বাচ্ছন্দ্যৰে অতিবাহিত কৰিব বিচাৰে। এই আঁচনিৰ অধীনত ৫ লাখতকৈ তলৰ বৰ্ষিক উপাৰ্জনক্ষম পৰিয়ালৰ বিবাহপাশত আৱদ্ধ হোৱা কন্যা হিতাধিকাৰীলৈ এক তোলা সোণৰ পৰিৱৰ্তে ৪০,০০০ টকা প্ৰত্যক্ষভাৱে হস্তান্তৰ কৰা হয়। এই পৰিত্ৰি সদনক মই গৌৰৱৰেৰে ক'ব বিছাৰো যে এই অভিলাষী আঁচনিখনৰ দ্বাৰা ১৮১৫ গৰাকী কন্যা আৰু তেওঁৰ পৰিয়াল ইতিমধ্যে উপকৃত হৈছে। আজিলৈকে এই আঁচনিৰ বাবে ব্যয় হৈছে ৭২৬ লাখ টকা। এই প্ৰশংসনীয় সফলতাক লৈ আমি গৌৱৰবোধ কৰিছোঁ। লগতে এই কথাও স্বীকাৰ কৰোঁ যে এই আঁচনিৰ অধীনত হিতাধিকাৰীৰ সংখ্যা বৃদ্ধি কৰাৰ এতিয়াও যথেষ্ট প্ৰয়োজনীয়তা আছে। আহি থকা দিনবোৰত ৰাজহ বিভাগে এই আঁচনি সম্পর্কে গণ সজাগতা সৃষ্টিৰ বাবে প্ৰয়োজনীয় পদক্ষেপ গ্ৰহণ কৰিব যাতে নতুনকৈ বিবাহ পাশত আৱদ্ধ হোৱা অধিক সংখ্যক ছোৱালীয়ে এই আঁচনিৰ সুবিধা লাভ কৰিব পাৰে।

(১.৩) কনকলতা মহিলা সবলীকরণ যোজনা

মহোদয়, মহাত্মা গান্ধীয়ে কৈছিল যে প্রকৃত ভারতবর্ষখন আমার গাঁওসমূহতহে প্রতিফলিত হয়। গ্রাম্য অঞ্চলসমূহৰ অর্থনৈতিক বিকাশ আৰু উন্নয়ন অবিহনে আমাৰ দেশখনে কেতিয়াও অর্থনৈতিক উন্নয়নৰ শিখৰত উপনীত হ'ব নোৱাৰে। অধ্যক্ষ মহোদয়, আমাৰ চৰকাৰে এইটোও বিশ্বাস কৰে যে গাঁও অঞ্চলত বসবাস কৰা মহিলাসকলৰ সবলীকৰণ অবিহনে আমি কেতিয়াও দেশৰ অর্থনৈতিক উচ্চাকাঙ্ক্ষা পূৰণ কৰিব নোৱাৰো। ১৬ বছৰীয়া বীৰাংগনা কনকলতাৰ নামেৰে নামকৰণ কৰা ‘কনকলতা মহিলা সবলীকৰণ যোজনা’ৰ লক্ষ্য হ'ল— ৰাজ্যখনৰ মহিলাসকলক অর্থনৈতিকভাৱে সবল কৰা। ইয়াৰ অধীনত আত্মসহায়ক গোটসমূহক ২৫ হাজাৰ টকাৰ এককালীন সাহায্য আৰু বেংক ঋণ লোৱা আত্মসহায়ক গোটসমূহক মূলধনৰ ক্ষেত্ৰত ৫০,০০০ টকাৰ বাজসাহায্য আগবঢ়োৱা হয়। ১,৯৯,৭০৫টা আত্মসহায়ক গোটক উপকৃত কৰি এই আঁচনিখনে ৰাজ্যৰ গ্রাম্য অর্থনীতিত সঁচাকৈয়ে এক বৈপ্লবিক পৰিৱৰ্তন আনিবলৈ সক্ষম হৈছে। এই আঁচনিৰ অধীনত ব্যয় কৰা মুঠ পুঁজিৰ পৰিমাণ ২৮৭.৭৪ কোটি টকা আৰু ইয়াৰ জৰিয়তে ১ লাখ আত্মসহায়ক গোটক সামৰি লোৱাৰ প্ৰাৰম্ভিক লক্ষ্য পাৰ হৈ যাবলৈ আমি সক্ষম হৈছোঁ। ৬৭,৮৩৭টা আত্মসহায়ক গোটে সুতৰ ক্ষেত্ৰত ৩ শতাংশ ৰাজসাহায্যৰ সৈতে বেংক ঋণ লাভ কৰিছে। অধ্যক্ষ মহোদয়, এয়া সঁচাকৈয়ে আমাৰ চৰকাৰৰ বাবে এক উল্লেখযোগ্য সফলতা আৰু ইয়াৰ বাবে মই গৌৰৱান্বিত।

২। আন্তঃগাঁথনি উন্নয়ন

মহোদয়, আন্তঃগাঁথনি হৈছে উন্নয়নৰ প্ৰাথমিক চৰ্ত। অর্থনৈতিক ৰূপান্তৰৰ লগতে দেশৰ উৰ্ধবাগামী আৰ্থিক বিকাশৰ বাবে ই অপৰিহাৰ্য। বিগত চাৰে চাৰি বছৰত আমি বাজেটত ৰাজহৰ ওপৰত গুৰুত্ব কমাই আনি মূলধনী ব্যয় অধিক কৰাৰ ওপৰত অবিৰতভাৱে গুৰুত্ব আৰোপ কৰি আহিছোঁ। ২০১৬-১৭ বৰ্ষত ৬,০০১ কোটি টকাৰ পৰা ২০১৯-২০ বৰ্ষত মূলধনী ব্যয় ১৩,৫০১ কোটি টকালৈ বৃদ্ধি হৈছে। এক ধৰজাৰাহী আঁচনি ‘অষ্টাদশ মুকুতাৰ উন্নয়নী মালা’ৰ অধীনত লোৱা বিভিন্ন আঁচনিয়ে এই সফলতাৰ আঁৰৰ মূল কাৰণ।

(২.১) অসম দর্শন

কবি মিত্রদের মহন্তই তেখেতৰ স্মৰণীয় কবিতাত আমাৰ ৰাজ্যখনক
গুণানুকীৰ্তন কৰিছে এইদৰে—

চিৰ চেনেহী মোৰ ভাষা জননী
আই ধন্যে পুণ্যে হৃৎ-পাৱনী
প্ৰকৃতি পৰশে বসে অমল কমল
চথল হৃদি জলে ঢালে পৰিমল

অতুলনীয় প্ৰাকৃতিক সৌন্দৰ্যৰে অসম সঁচাকৈয়ে এক স্বৰ্গভূমি। পৰ্যটনৰ
সন্তাননীয়তাসমূহক সঠিক দিশেৰে আগুৱাই নিব পাৰিলে এইক্ষেত্ৰত আমাৰ
ৰাজ্যখন দেশৰ ভিতৰতে এক লেখত ল'বলগীয়া স্থান লাভ কৰিবলৈ সক্ষম
হ'ব। অসমক এক আকৰ্ষণীয় পৰ্যটনস্থলী হিচাপে গঢ়াৰ উদ্দেশ্যে আমি আৰম্ভ
কৰা খৰজাবাহী আঁচনিসমূহৰ ভিতৰত ‘অসম দৰ্শন’ আঁচনিখনে উল্লেখযোগ্য
সফলতা লাভ কৰিছে। এই আঁচনিখনৰ মূল স্তৰসমূহ হ'ল— (ক)
দেৱালয়সমূহলৈ বাৰ্ষিক অনুদান, (খ) ধৰ্মীয়, প্ৰাকৃতিক আৰু ঐতিহাসিক
স্থানসমূহৰ মূল আন্তঃগাঁথনিৰ উন্নীতকৰণ আৰু (গ) এই স্থানসমূহলৈ ভ্ৰমণৰ
বাবে যোগাযোগ ব্যৱস্থাৰ উন্নীতকৰণ। মহাশয়, এই আঁচনিৰ অধীনত মন্দিৰ,
সত্ৰ, নামঘৰ, মছজিদ, গীৰ্জা আৰু গুৰুদ্বাৰসমূহক সামৰি মুঠ ৯১৫টা ধৰ্মীয়
অনুষ্ঠানলৈ তীর্থ্যাত্ৰীসকলৰ সা-সুবিধা আৰু আন্তঃগাঁথনি উন্নীতকৰণৰ বাবে
প্ৰথম কিস্তি হিচাপে আমি ১০ লাখ টকাকৈ আগবঢ়াইছোঁ।

অধ্যক্ষ মহোদয়, বিভিন্ন জাতি-উপজাতিক ঐক্যবন্ধ কৰিবৰ বাবে অসমৰ
ধৰ্মগুৰু মহাপুৰুষ শ্রীমন্ত শংকৰদেৱে নামঘৰসমূহ স্থাপন কৰিছিল। যুগ যুগ ধৰি
বৃহত্তৰ অসমীয়া সমাজক উজ্জীৱিত কৰি সংঘবন্ধ কৰি ৰখাত আমাৰ নামঘৰসমূহৰ
ভূমিকা অপৰিসীম। মই জনাবলৈ পাই সুখী হৈছোঁ যে ঐতিয়ালৈকে ৮,৭৫৬টা
নামঘৰলৈ আন্তঃগাঁথনি আৰু সা-সুবিধাসমূহৰ উন্নয়নৰ বাবে আমি ২১৮.৯
কোটি টকা আগবঢ়াইছোঁ। তদুপৰি এই নামঘৰসমূহক যাতায়াত ব্যৱস্থাৰে সংযোগ

কৰিবলৈ ১২৮ কিঃ মিৎ ৰাষ্ট্ৰৰ নিৰ্মাণৰ কাম সম্পূৰ্ণ হৈছে। মই জনাবলৈ পাই গৌৰৰ অনুভৱ কৰিছোঁ যে মোৰ পূৰ্বৰ বাজেটত দিয়া প্ৰতিশ্ৰুতি অনুসৰি ২০২০ চনৰ ডিচেম্বৰ মাহত ভাৰতৰ মাননীয় গৃহমন্ত্ৰী মহোদয়ে ১৮৮ কোটি টকা ব্যয় সাপেক্ষ বটদৰা থান উন্নয়ন প্ৰকল্পৰ শুভাৰম্ভ কৰে।

ৰাজ্যখনৰ প্ৰত্যেকটো নামধৰ ‘অসম দৰ্শন’ আঁচনিৰ অন্তৰ্ভুক্ত কৰাৰ বাবে অনাগত দিনত ‘অসম দৰ্শন’ আঁচনিখন সম্প্ৰসাৰণ কৰিবলৈ মনস্থ কৰিছোঁ। আমাৰ জনজাতি সম্প্ৰদায়সমূহৰ থলুৱা সংস্কৃতি আৰু পৰম্পৰাসমূহ সুৰক্ষিত কৰাৰ অৰ্থে তেওঁলোকৰ আধ্যাত্মিক স্থানসমূহ উন্নীত কৰাৰ প্ৰয়োজন আছে বুলি মই বিবেচনা কৰোঁ।

(২.২) অসম মালা

অধ্যক্ষ মহোদয়, পথবোৰ হৈছে সঁচা অৰ্থত ৰাষ্ট্ৰৰ স্বাস্থ্য, সম্পদ আৰু প্ৰগতিৰ স্নায়ুস্বৰূপ। পথে জনসাধাৰণৰ মাজত সংযোগ স্থাপন কৰাৰ লগতে তেওঁলোকক একত্ৰিত কৰি তোলে। মাননীয় প্ৰধানমন্ত্ৰী শ্ৰীনৈনেন্দ্ৰ মোদীয়ে যোৱা ৭ ফেব্ৰুৱাৰী, ২০২১ত টেকিয়াজুলিত শুভাৰম্ভ কৰা ‘অসম মালা’ ৰাজ্যখনৰ উন্নয়নৰ ক্ষেত্ৰত এটি মাইলৰ খুঁটি হিচাপে চিহ্নিত হৈছে। মহোদয়, ৰাজ্যখনৰ বিকাশৰ পথত ক্ৰমবৰ্ধমান প্ৰভাৱ পেলাবলৈ আৰু আমাৰ মন-মগজু একত্ৰিত কৰি তোলাৰ বাবে আমাৰ চৰকাৰে অসম মালা আঁচনি প্ৰৱৰ্তন কৰিছে। পৰৱৰ্তী ১৫ বছৰৰ ভিতৰত এই আঁচনিখনে ৰাজ্যৰ ৰাষ্ট্ৰীয় ঘাইপথ আৰু গুৰুত্বপূৰ্ণ জিলা পথসমূহৰ উন্নয়নসাধন কৰিব। ইয়ে দ্রুত গতিসম্পন্ন পথৰ সৈতে ৰাষ্ট্ৰীয় ঘাইপথ আৰু গ্ৰাম্য পথসমূহৰ মাজত আন্তঃসংযোগ ঘটাই অৰ্থনৈতিক বিকাশ ত্ৰাণিত হোৱাত অৱিহণা যোগাব। এই আঁচনিখনে ৰাজ্যিক পথ আন্তঃগাঁথনিক দক্ষিণ-পূৰ্ব এছিয়াৰ অৰ্থনীতিৰ সমপৰ্যায়লৈ উন্নীত কৰাত অৱিহণা যোগাব। নিৰস্তৰ ক্ষেত্ৰীয় তথ্য সংগ্ৰহ আৰু Road Asset Management System (RAMS)ৰ সংযোগ সাধনৰ জৰিয়তে ফলপ্ৰসূ পৰিচালনাৰ ভিত্তিত যিদৰে গুৰুত্ব প্ৰদান কৰা হৈছে, ই অতুলনীয় বিবেচিত

হৈছে। আৰম্ভণিতে, ৰাজ্য চৰকাৰ আৰু দুটাকৈ বহিৎ সাহায্যপ্ৰাপ্ত প্ৰকল্প যেনে— Assam Secondary Road Network Improvement Project আৰু Assam Road Network Imrovement Projectৰ পৰা লাভ কৰা পুঁজিৰে ৮৯০ কিলোমিটাৰ পথ নিৰ্মাণৰ কাম হাতত লোৱা হৈছে আৰু ইয়াৰ বিভিয় ব্যয় হ'ল ৮,২১০ কোটি টকা। এই আঁচনিখনৰ অধীনত আমি ৩৪৩ কিলোমিটাৰ পথ নিৰ্মাণত মঞ্চুৰি দিছোঁ, যাৰ ভিতৰত প্ৰায় ১৫০ কোটি টকা ব্যয়ৰে ২৬ কিলোমিটাৰ পথ নিৰ্মাণৰ কাম সম্পূর্ণ হৈ উঠিছে আৰু প্ৰায় ৫৫ কিলোমিটাৰ পথ নিৰ্মাণৰ কাম চলি আছে।

(২.৩) উন্নৰণ আঁচনি

সদনৰ সকলো সদস্যই এই কথাৰ শলাগা ল'ব যে ৰাইজৰ আশা-আকাঙ্ক্ষা পূৰণ কৰাৰ লগতে জনপ্ৰতিনিধিসকলক তেওঁলোকৰ সমষ্টিসমূহৰ সৈতে অধিক কাষ চপাই নিয়াৰ ক্ষেত্ৰত ২০১৮-১৯ বিভিয় বৰ্ষৰ পৰা উন্নৰণ আঁচনিখনে এক গুৰুত্বপূৰ্ণ ভূমিকা প্ৰহণ কৰি আহিছে। এই আঁচনিখনৰ অধীনত সমগ্ৰ ৰাজ্যখনৰ ১২৪টা সমষ্টিত ১২৪টা ছিগনেছাৰ প্ৰকল্প আৰম্ভ কৰা হৈছে। ইয়াৰে ছিলী, ওদালগুৰি, জাগীৰোড়, ধিং, নগাঁও (সদৰ) আৰু ডিঙ্গড় বিধানসভা সমষ্টিত ৬টা প্ৰকল্পৰ কাম ইতিমধ্যে সম্পূর্ণ হৈছে।

(২.৪) ১০০০খন কাঠৰ দলং পকী দলঙ্গলৈ উন্নীতকৰণ আৰু ৰেলৰে অভাৱৰীজ নিৰ্মাণ

মহোদয়, দীৰ্ঘদিন ধৰি অসমে কাঠৰ দলঙ্গৰ বাবে বতৰ অনুকূল সংযোগ ব্যৱস্থাৰ ক্ষেত্ৰত বাধাৰ সন্মুখীন হোৱা পৰিজন্মিত হৈছে। আন্তঃগাঁথনিগত এই ব্যৱধান দূৰ কৰাৰ লগতে এক দীৰ্ঘদিনীয়া অভাৱ পূৰণৰ উদ্দেশ্যে আমাৰ চৰকাৰে জৰাজীৰ্ণ কাঠৰ দলংসমূহ স্থায়ী পকী দলঙ্গলৈ উন্নীতকৰণৰ পদক্ষেপ হাতত লৈছে। ইয়াৰ লগতে নতুন পকী দলং নিৰ্মাণৰ ক্ষেত্ৰতো অগ্রাধিকাৰ প্ৰদান কৰিছে। মই আজি পৱিত্ৰ সদনক জনাব বিচাৰোঁ যে এতিয়ালৈ ২,০৪১খন দলঙ্গৰ কাম আৰম্ভ কৰা হৈছে। ইয়াৰে ৮৭০খন দলঙ্গৰ কাম ইতিমধ্যে সম্পূর্ণ হৈছে যিটো আমাৰ চৰকাৰৰ এক উল্লেখযোগ্য সফলতা।

(২.৫) মহানগর আন্তঃগাঁথনি উন্নয়ন পুঁজি (চি আই ডি এফ)

মহোদয়, আমি আধুনিকতাৰ দিশত আগবঢ়াৰ লগে লগে বৰ্ধিত নগৰীয়া কেন্দ্ৰসমূহ আমাৰ জাতীয় জীৱনৰ স্নায়ুকেন্দ্ৰ আৰু অৰ্থনৈতিক বিকাশৰ এক চালিকাশক্তিত পৰিণত হৈছে। নগৰ আৰু চহৰসমূহৰ শক্তিক উপযুক্তভাৱে ব্যৱহাৰ কৰাটো নিশ্চিত কৰিবলৈ চৰকাৰৰ প্ৰচেষ্টাৰ অংশ হিচাপে মহানগৰ আন্তঃগাঁথনি উন্নয়ন পুঁজি গঠন কৰা হৈছে। ইয়াৰ অধীনত দীৰ্ঘস্থায়ী সম্পদ হিচাপে ৰাজহৰা উদ্যান, লেণ্ডমাৰ্ক পথ, জিলা পুথিভঙ্গাল, ষ্টেডিয়াম ইত্যাদিৰ নিৰ্মাণ কৰিবলৈ পদক্ষেপ হোৱা হৈছে। ইয়ে আমাৰ নাগৰিকসকলৰ জীৱন ধাৰণৰ মান উন্নত কৰাৰ লগতে সমবিকাশতো সহায় কৰিব। ৰাজ্যখনৰ ১ লাখতকৈ অধিক জনসংখ্যা থকা ৬খন নগৰত আৰু ৪০ হাজাৰতকৈ অধিক জনসংখ্যা থকা ৮খন দ্বিতীয় স্তৰৰ চহৰত আমি এই আঁচনিখন আৰন্ত কৰিছোঁ। মহানগৰ আন্তঃগাঁথনি উন্নয়ন পুঁজিয়ে এতিয়ালৈকে এইবোৰ নগৰীয়া কেন্দ্ৰত ১১.১৬ কোটি টকা মূল্যৰ দীৰ্ঘস্থায়ী সম্পদ সৃষ্টি কৰিবলৈ সক্ষম হৈছে। একেদৰে এই নগৰ আৰু চহৰসমূহত আন ৭১০.৪৫ কোটি টকা মূল্যৰ সম্পদ সৃষ্টিৰ বাবে নিৰ্মাণকাৰ্য চলি আছে। এই আঁচনিৰ অধীনত ৭৭৫.৪০ কোটি টকাৰে ১৮৭টা প্ৰকল্পৰ প্ৰশাসনিক অনুমোদন প্ৰদান কৰা হৈছে।

৩। চাহ জনজাতি কল্যাণ

অধ্যক্ষ মহোদয়, আমাৰ মাজত এনে কোন আছে যিয়ে অসমৰ চাহবাগান তথা চাহপাতৰ সুবাসৰ দ্বাৰা মোহিত হোৱা নাই। অসমৰ পৰা ৰপ্তানি কৰা চাহ হৈছে বৈদেশিক বিনিময় মুদ্ৰা উপাৰ্জনৰ ক্ষেত্ৰত এক প্ৰধান আহিলা আৰু ই হৈছে পূৰ্বৰে পৰাই আমাৰ ৰাজ্যখনৰ অৰ্থনীতিৰ মেৰুদণ্ডস্বৰূপ। অসমত প্ৰায় ৬০ লাখ চাহ জনজাতি সম্প্ৰদায়ৰ লোক আছে। তাহানিৰ পৰা এই সম্প্ৰদায়ৰ লোকসকল হৈছে আমাৰ জাতীয় জীৱনৰ এৰাৰ নোৱাৰা অংগ। জাতিৰ পিতা মহাঞ্চা গান্ধীয়ে আধুনিক ভাৰতৰ সৌধ হিচাপে ‘সৰ্বোদয়া’ অথবা ‘সকলোৱে উৎখান’ ধাৰণাটো দাঙি ধৰিছিল। শ্ৰীদীনদয়াল উপাধ্যায়ে

‘অন্ত্যোদয়া’ নীতিৰ ওপৰত গুৰুত্ব আৰোপ কৰিছিল। ইয়াৰ আক্ষৰিক অৰ্থ হ'ল ‘শেষ গৰাকী লোকৰ উন্নতি’। শ্ৰীদীনদয়াল উপাধ্যয়ে আৰু কৈছিল ‘অৰ্থনৈতিক পৰিকল্পনা আৰু বিকাশক অৰ্থনৈতিক ভাৱে সবল লোকসকলক লৈ জুখিব নোৱাৰিব, বৰং অৰ্থনৈতিক ভাৱে দুৰ্বল লোকসকলকলৈহে এই কাম কৰিব পাৰি’। ‘সৰ্বোদয়া’ আৰু ‘অন্ত্যোদয়া’ - এই দুয়োটা স্মৃতি হৈছে আমাৰ চৰকাৰৰ অৰ্থনৈতিক বিকাশ আৰু সামাজিক কল্যাণ আঁচনিসমূহৰ মূল ভেঁটি। আমাৰ চাহ জনজাতিৰ ভাই-ভনীসকলৰ উন্নয়ন সাধনৰ অৰ্থে ইয়াৰ ৰূপায়ণ কৰা হৈছে।

(৩.১) চাহ জনজাতি আৰু আদিবাসী সম্প্ৰদায়ৰ বাবে কল্যাণমূলক আঁচনি

অধ্যক্ষ মহোদয়, মোৰ প্ৰতিখন বাজেটতে আমাৰ চাহ জনজাতি আৰু আদিবাসী সম্প্ৰদায়ৰ লোকসকলৰ বাবে থকা কল্যাণমূলক আঁচনিৰ সংখ্যা বৃদ্ধি কৰি আহিছোঁ। মহোদয়, শিক্ষার্থীসকল শৈক্ষিক দিশত আগ বাঢ়ি যোৱাত সহায়ক হোৱাকৈ হাইস্কুল শিক্ষান্ত আৰু উচ্চতৰ মাধ্যমিকত উন্নীৰ্ণ হোৱা চাহ জনজাতি আৰু আদিবাসীৰ সকলো ছাত্ৰ-ছাত্ৰীলৈ ‘ছাইমন সিং হোৰো জলপানি আঁচনি’ৰ অধীনত আমাৰ চৰকাৰে ১০ হাজাৰকৈ টকাৰ এককালীন সাহায্য আগ বৃদ্ধি হৈছে। ২০১৯ চনৰ পৰা আজিলৈকে এই আঁচনিৰ দ্বাৰা মুঠ ২০৫১ গৰাকী ছাত্ৰ-ছাত্ৰী উপকৃত হৈছে। চাহ জনজাতি আৰু আদিবাসী সম্প্ৰদায়ৰ যুৱক-যুৱতীসকলৰ মাজত উদ্যমিতাক উৎসাহিত কৰাৰ অৰ্থে আমাৰ চৰকাৰে এনে যোগ্য যুৱক-যুৱতীক ক্ষুদ্ৰ উদ্যোগিক কাম-কাজ আৰম্ভ কৰাৰ অৰ্থে ‘শ্বাহীদ দয়াল দাস পাণিকা স্বনিয়োজন আঁচনি’ৰ অধীনত ২৫,০০০ টকাকৈ এককালীন মঞ্চুৰি প্ৰদান কৰিছে। ইয়াৰ অধীনত ২০১৯-২০ চনৰ সময়ছোৱাত ১১,০৯০ গৰাকী হিতাধিকাৰীয়ে মূলধন লাভ কৰিছে আৰু এই ক্ষেত্ৰত মুঠ ব্যয় হৈছে ২৭৭.২৫ লাখ টকা।

অধ্যক্ষ মহোদয়, চাহ বাগান এলেকাসমূহত কায়িক আৰু ডিজিটেল যোগাযোগ ব্যৱস্থাটো এতিয়াও প্ৰধান সমস্যাকলৈ পৰিগণিত হৈ আছে। এই সমস্যাটো লাঘৱ কৰাৰ অৰ্থে আমাৰ চৰকাৰে ১১,৮৫৮ গৰাকী লাইন চৰ্দাৰলৈ

স্মার্ট ফোন প্রদান করিছে। তদুপরি, বাজ্যৰ লোকনির্মাণ বিভাগে চাহ বাগানৰ শ্রমিক লাইনত ৮৯৬ কিঃমিঃ দৈর্ঘ্যৰ পেতাৰ রেল বোড নির্মাণৰ কাম হাতত লৈছে। ইয়াৰ ৬২৫ কিঃমিঃ দৈর্ঘ্যৰ কাম ইতিমধ্যে সম্পূৰ্ণ হৈ উঠিছে। এই কাম-কাজসমূহে চাহ জনজাতিৰ হিতাধিকাৰীসকলৰ পৰা ভূয়সী প্ৰশংসা লাভ কৰিছে।

(৩.২) ব্যয়সাধ্য পৰিপুষ্টি আৰু পুষ্টি সাহায্য যোজনা (Anna Scheme)

মহোদয়, আমি সকলোৱে সচেতন আৰু জ্ঞাত যে চাহ বাগিছা অঞ্চলত পৰিপুষ্টি সম্পৰ্কত কেতবোৰ অতি উদ্বেগজনক তথ্য পোৱা যায়। প্ৰগতিশীল আৰু সকলো শ্ৰেণীৰ লোকক সামৰি লোৱা এখন চৰকাৰ হিচাপে এনে ব্যৱধান আঁতৰাবলৈ আমি যৎপৰোনাস্তি চেষ্টা কৰিছোঁ। মহোদয়, আমি ইয়াৰ বাবে ব্যয়সাধ্য পৰিপুষ্টি আৰু পুষ্টি সাহায্য যোজনা নামৰ এখন আঁচনি প্ৰৱৰ্তন কৰিছোঁ। এই আঁচনিৰ লক্ষ্য হৈছে প্ৰতি কিলোগ্ৰাম চাউল এক টকা মূল্যত আগবঢ়োৱা আৰু পিছলৈ ৰাষ্ট্ৰীয় খাদ্য সুৰক্ষা আইনৰ অধীনত হিতাধিকাৰীসকলক বিনামূলীয়াকৈ চাউল যোগান ধৰা। এই লক্ষ্যৰ জৰিয়তে আমাৰ চৰকাৰে ৰাষ্ট্ৰীয় খাদ্য সুৰক্ষা আইনে ধাৰ্য কৰা প্ৰতি কিলোগ্ৰামত ৩ টকা দৰব বাজসাহায়প্ৰাপ্ত চাউলৰ যোগান ব্যৱস্থাৰো এনেদেৰে উৰ্ধৰলৈ লৈ গৈছে।

এই পদক্ষেপে আমাৰ চাহ-জনজাতিৰ ভাই-ভনীসকলৰ মাজত প্ৰচুৰ প্ৰাথমিক পৰিপুষ্টি যোগানত সহায়ক হৈছে। এই কথা সদনত জনাবলৈ পাই মই নথৈ আনন্দিত হৈছোঁ যে এই আঁচনিৰ অধীনত মুঠ ৭৬৭.৯৮ কোটি টকা বাজসাহায়ৰে ৫৮,৮৫,২৮৯টা পৰিয়াল উপকৃত হৈছে।

(৩.৩) চাহ বাগিচাৰ গৰ্ভৱতী/অস্থায়ী মহিলা শ্রমিকৰ বাবে প্ৰসৱকালীন সাহায্য

মহোদয়, চাহ জনজাতিৰ সম্প্ৰদায়ৰ মহিলাসকলক গৰ্ভৱতী অৱস্থাত আৰু প্ৰসৱৰ পিছৰ সময়ছোৱাৰ বিপদ আৰু প্ৰত্যাহুনৰ সন্তুষ্টীন হোৱাত সহায় কৰাৰ উদ্দেশ্যে আমাৰ চৰকাৰে চাহ বাগিচা অঞ্চলৰ প্ৰতিগৰাকী গৰ্ভৱতী

মহিলার বাবে ১২,০০০ টকার এককালীন সাহায্যৰ ব্যবস্থা আবশ্য করিছে যাৰ বাবে আজি এই মহিলাসকলে তেওঁলোকৰ জীৱিকাৰ সৈতে কোনো আপোচ নকৰাকৈ নিজৰ স্বাস্থ্যৰ যতন ল'ব পাৰে। মহোদয়, মই এই পৰিত্ব সদনক জনাব বিচাৰোঁ যে এই আঁচনিখনৰ অধীনত ৩২.৭৪ কোটি টকা ব্যয়সাপেক্ষে ৪৭.৫২০গৰাকী গৰ্ভৰতী মহিলা উপকৃত হৈছে। আমি এইটো নিশ্চিতি দিব খোজোঁ যে আগন্তক বৰ্ষসমূহত প্ৰতিখন চাহ বাগিচাতে সকলো প্ৰয়োজনীয় সা-সুবিধা থকা শিশুৰ তদাবক কৰিব পৰা নিৰ্ভৰযোগ্য শিশু ভৱন স্থাপন কৰিম, যাতে কৰ্মৰত মহিলাসকলে চিঞ্চামুক্ত হৈ কৰ্মক্ষেত্ৰলৈ যাব পাৰে।

(৩.৪) অসম চাহ বাগিচা ধন পুৰস্কাৰ যোজনা

মহোদয়, আৰ্থিক বাধা আৰু ‘সাপ্তাহিক নগদী চক্ৰ’ (Weekly Cash Cycle) চাহ জনজাতিৰ লোকসকলৰ বাবে এক দীৰ্ঘদিনীয়া বিপৰ্যয়। আমাৰ চৰকাৰে অৰ্থনৈতিক বথনাৰ এই চক্ৰ নোহোৱা কৰাৰ ওপৰত বিশেষ অগ্ৰাধিকাৰ প্ৰদান কৰিছে আৰু কিছু ফলপ্ৰসূ নিবাৰণী পদক্ষেপ হাতত লৈছে। আমি প্ৰহণ কৰা পদক্ষেপৰ ফলত আজি চাহ শ্ৰমিকসলৰ বাবে ৭.৩ লাখ বেংক একাউণ্ট খোলা হৈছে। ইয়াৰ উপৰি এই একাউণ্টসমূহ নিষ্পত্ৰ হৈ নোযোৱাটো সুনিশ্চিত কৰাৰ অৰ্থে প্ৰত্যক্ষ লাভালাভ হস্তান্তৰ ব্যবস্থাৰ জৰিয়তে আমি অসম চাহ বাগিচা ধন পুৰস্কাৰ যোজনা প্ৰৱৰ্তন কৰিছোঁ। হিতাধিকাৰীসকলৰ লগত সম্পৰ্ক স্থাপন কৰাৰ এই পোনপটীয়া পদ্ধতি আৰু বেংকৰ সহযোগত চাহ জনজাতিৰ সকলো উপযুক্ত লোকলৈ প্ৰতিটো কিস্তিত ২,৫০০ টকাকৈ দুটা পৰ্যায়ত আমি ৩৮২.৪১ কোটি টকা মোকলাই দিছোঁ। প্ৰায় ৭.৫ লাখ হিতাধিকাৰীয়ে তেওঁলোকৰ একাউণ্টত এই টকা লাভ কৰিছে। ইয়াৰ উপৰি তৃতীয় পৰ্যায়ত প্ৰতিগৰাকীলৈ ৩,০০০ টকাকৈ মুঠ ২৩১.১৪ কোটি টকা হস্তান্তৰ কৰা হৈছে। এই আঁচনিখনৰ প্ৰভাৱ বহুদিশযুক্ত আৰু সেইবাবে ই কেবল বিস্তীয় অন্তৰ্ভুক্তিৰে সহায় কৰাই নহয় বৰঞ্চ প্ৰধানমন্ত্ৰী জীৱন জ্যোতি বীমা যোজনা আৰু প্ৰধানমন্ত্ৰী সুৰক্ষা বীমা যোজনাৰ দৰে আঁচনিসমূহে চাহ বাগিচাৰ বনুৱাসকলক সামাজিক নিৰাপত্তা প্ৰদান কৰিবলৈও সক্ষম হৈছে।

৪। সামাজিক নিরাপত্তা

আন্তর্জাতিক শ্রমিক সংস্থাই সামাজিক নিরাপত্তার বিষয়টোক ব্যক্তি আৰু পৰিয়াললৈ সমাজে আগবঢ়োৱা সুৰক্ষা হিচাপে অভিহিত কৰিছে, যিয়ে স্বাস্থ্য সেৱা আৰু আয়ৰ নিশ্চিতি প্ৰদান কৰে।

বিশেষকৈ বৃন্দা, নিবন্ধু, ৰোগী, অকাৰ্যক্ষম ব্যক্তি, কৰ্মৰত অৱস্থাত আঘাতপ্ৰাপ্ত ব্যক্তি, প্ৰসূতি আৰু উপাৰ্জনকাৰী ব্যক্তিজনৰ মৃত্যু হোৱা পৰিয়ালৰ লোকলৈ সামাজিক সুৰক্ষা প্ৰদান কৰাটো অতি প্ৰয়োজন। আমাৰ ৰাজ্যত দীৰ্ঘদিন ধৰি অৰ্থনৈতিক নিৰাপত্তার দিশটো উপেক্ষা কৰি আহা হৈছিল। এই দীৰ্ঘদিনীয়া অভাৱৰ কথা অনুভৱ কৰি আমাৰ চৰকাৰে সমাজৰ দুৰ্বল শ্ৰেণীৰ লোকসকললৈ ৰাজহৰা সুবিধা প্ৰদানৰ উদ্দেশ্যে বহুমুখী পদক্ষেপ গ্ৰহণ কৰিছে। মই এতিয়া প্ৰশাসনৰ এই গুৰুত্বপূৰ্ণ দিশটো সন্দৰ্ভত আমাৰ চৰকাৰে লাভ কৰা প্ৰগতিৰ বিষয়ে উল্লেখ কৰিব বিচাৰিছোঁ।

(৪.১) বিধৰাসকললৈ তৎকালীন পৰিয়াল সাহায্য

মহোদয়, একমাত্ৰ উপাৰ্জনকাৰীক হেৰোৱা পৰিয়াললৈ সামাজিক নিৰাপত্তা প্ৰদানৰ উদ্দেশ্যে আমাৰ চৰকাৰে বিধৰাসকললৈ ২৫ হাজাৰ টকাৰ তৎকালীন পৰিয়াল সাহায্য প্ৰদানৰ ব্যৱস্থা কৰা হৈছে। আঁচনিখনৰ অধীনত ৪৫ বছৰ বয়সৰ তলৰ স্বামীহাৰা মহিলাসকলক এই এককালীন সাহায্য প্ৰদান কৰা হ'ব।

(৪.২) ইন্দিৰা মিৰি সাৰ্বজনীন বিধৰা পেন্জন

মহোদয়, ৪৫ বছৰ বয়সৰ তলৰ বিধৰাসকলক এককালীন অনুদান আগবঢ়োৱাৰ উপৰি আমাৰ চৰকাৰে তেওঁলোকলৈ ইন্দিৰা মিৰি সাৰ্বজনীন বিধৰা পেন্জনৰ অধীনত মাহিলি ২৫০ টকাকৈ পেন্জন দিয়াৰো পদক্ষেপ হাতত লৈছে। আমাৰ মাত্ৰ আৰু ভগীসকলে ৬০ বছৰলৈকে এই সুবিধা লাভ কৰিব আৰু ইয়াৰ পিছত তেওঁলোকে বৃন্দ পেন্জন লাভ কৰিব। মহোদয়,

এইটো মোৰ বাবে আত্মসন্তুষ্টিৰ বিষয় যে আমি ১,৬৯,৯৩০গৰাকী স্বামীহাৰা মহিলাক সহায় কৰিবলৈ সক্ষম হৈছোঁ। আমি মাঠেুঁ ২০২০-২১ বৰ্ষতে ইয়াৰ বাবে ৪০.৯৪ কোটি টকা ব্যয় কৰিছোঁ।

(৪.৩) দীনদয়াল দিব্যাংগজন পেঞ্চন আঁচনি

মহোদয়, আমাৰ সমাজখন এখন সহানুভূতিশীল সমাজ হিচাপে পৰিচিত আৰু সমাজৰ সম্পদৰ ওপৰত দিব্যাংগসকলৰ অধিকাৰ প্ৰণিধানযোগ্য বুলি গণ্য কৰি তেওঁলোকক সুৰক্ষা প্ৰদান কৰা হয়। আমাৰ চৰকাৰে দিব্যাংগ ভাড়া-ভণ্ডীসকলক মাহিলি ভাট্টা হিচাপে ১,০০০ টকাকৈ আগবঢ়াবলৈ দীনদয়াল দিব্যাংগজন পেঞ্চন আঁচনিখন আৰম্ভ কৰিছে। এতিয়ালৈকে এই আঁচনিৰ অধীনত মুঠ ৯৬.৩৬ কোটি টকা ব্যয়েৰে ১,৬০,৬১২গৰাকী হিতাধিকাৰীক সাহায্য আগবঢ়োৱা হৈছে। কালি অসমৰ মাননীয় মুখ্যমন্ত্ৰী সৰ্বানন্দ সোণোৱাল ডাঙৰীয়াই ঘোষণা কৰাৰ দৰে মহাআড়া গান্ধী এনৰেগাত দিব্যাংগসকলৰ অন্তৰ্ভুক্তি সুগম কৰাৰ বাবে আমি এক বিশেষ অভিযান আৰম্ভ কৰিব বিচাৰিছোঁ। ইয়াৰ বাবে আমি জিলা পর্যায়ত এজন বিষয়াক দায়িত্ব অৰ্পণ কৰিম আৰু এনে প্ৰতিটো পৰিয়ালক বিশেষ জৰ কাৰ্ড প্ৰদান কৰাৰ ব্যৱস্থা কৰা হ'ব। এই পদক্ষেপৰ প্ৰথম প্ৰায় ১ লাখ দিব্যাংগ পৰিয়াল সামৰি লোৱা হ'ব।

(৪.৪) বৃদ্ধ পেঞ্চনৰ সাৰ্বজনীনকৰণ

মহোদয়, আমাৰ ধৰ্মশাস্ত্ৰত কোৱা হৈছে—

‘অভিৱাদন শীলস্য নিত্যম् বৃধোপসেৱিন।

চতুৰি তস্য বৰ্দ্ধন্তে আযুৰ্বিদ্যা যশো বলম্।।’

(যিসকল বিনয়ী আৰু বয়োজ্যস্থক সদায় সেৱা আগবঢ়ায়, তেওঁলোকৰ চাৰিটা বস্তু সদায় নিয়মিতভাৱে বৃদ্ধি পাই থাকে— আয়ু, জ্ঞান, যশস্যা আৰু শক্তি।)

আমাৰ সমাজত বয়োজ্যষ্ঠসকলৰ তত্ত্বাবধান লোৱাটো আমাৰ নেতৃত্বকৰ্তব্য। যিখন সমাজে বয়োজ্যষ্ঠসকলক পৰিত্যাগ কৰে, সেইখন সমাজে এখন মানৱীয় আৰু সংস্কৃতিৱান সমাজ হিচাপে দাবী কৰিব নোৱাৰে। আমাৰ চৰকাৰৰ জ্যেষ্ঠ আৰু বয়োজ্যষ্ঠ নাগৰিকসকলক উপকৃত কৰিব পৰাকৈ কেৰাখনো সংস্কাৰমুখী আইন আৰু আঁচনি আৰম্ভ কৰিছে। আমি প্ৰতিগবাকী জ্যেষ্ঠ নাগৰিকক তেওঁলোকৰ অৰ্থনৈতিক অৱস্থা নিৰ্বিশেষে মাহিলি ২৫০ টকাকৈ পেঞ্জন দিয়াৰ ব্যৱস্থা কৰিছে। চৰকাৰী পেঞ্জনৰ আৰু প্ৰণাম আইনৰ অধীনত সামৰি লোৱাসকলৰ বাহিৰে সকলো বয়োজ্যষ্ঠ নাগৰিকে এই মাহিলি পেঞ্জনৰ সুবিধা লাভ কৰিব। ২০২০-২১ বৰ্ষত মুঠ ১২,৫৬,৬৯৮গৰাকী হিতাধিকাৰীয়ে এই পেঞ্জনৰ সুবিধা লাভ কৰিছে আৰু ইয়াৰ বাবে ব্যয় হৈছে ৭৭৪.৪৮ কোটি টকা। আমি এইটো প্ৰত্যক্ষ কৰিছোঁ যে আমাৰ বহুসংখ্যক বয়োজ্যষ্ঠ নাগৰিকৰ তেওঁলোকক শেষ বয়সত চোৱা-চিতা কৰিবলৈ কোনো নাথাকে। এনেধৰণৰ বয়োজ্যষ্ঠ নাগৰিকসকলক তদাৰক কৰাৰ উদ্দেশ্যে আগন্তক বৰ্ষসমূহত প্ৰতিখন জিলা সদৰত বৃক্ষাশ্ৰম স্থাপন কৰাটো প্ৰয়োজনীয় বুলি চৰকাৰে বিবেচনা কৰে।

৫। শিক্ষা

প্ৰয়াত ৰাষ্ট্ৰপতি ড° আব্দুল কালামে কৈছিল “শিক্ষাই হৈছে আটাইতকৈ শক্তিশালী অস্ত্ৰ, যাক আপুনি সমগ্ৰ পৃথিৱীখনকে সলনি কৰি দিয়াৰ বাবে ব্যৱহাৰ কৰিব পাৰে”। শিক্ষাই এখন ৰাষ্ট্ৰৰ বৰ্তমান আৰু ভৱিষ্যতক গঢ় দিব পাৰে। এটা সভ্যতা হিচাপে ভাৰতবৰ্ষই সদায়েই জ্ঞানৰ ওপৰত গুৰুত্ব প্ৰদান কৰি আহিছে। মহোদয়, এইটোও কথিত আছে যে যুৱ শক্তিৰ বাবে কৰা বিনিয়োগেই এখন ৰাষ্ট্ৰই কৰিব পৰা আটাইতকৈ উৎকৃষ্ট বিনিয়োগ। আমি সকলোৱে জ্ঞাত যে সমগ্ৰ ভাৰতবৰ্ষৰ দৰে আমাৰ ৰাজ্য অসমখনিও বৈচিত্ৰ্যময় জনগাঁথনিৰ আঁকৰস্বৰূপ। জনগাঁথনিৰ এনে বিভিন্নতাক আমি উৎপাদনশীল কৰি গঢ়ি তোলাৰ অলেখ সুবিধা আছে। এই বিভিন্নতাক ফলদায়ক আৰু কাৰ্যকৰ্ম কৰি তুলিবলৈ আমাৰ নিৰলস প্ৰচেষ্টা অব্যাহত ৰাখিছোঁ। এই লক্ষ্যত উপনীত হ'বলৈ অসমত মাধ্যমিক আৰু উচ্চ শিক্ষাক সাৰ্বজনীন কৰাটো হৈছে আমাৰ ৰাজ্যৰ উজ্জ্বল আৰু সমৃদ্ধিশালী ভৱিষ্যতৰ প্ৰথম চৰ্ত।

(৫.১) প্রজ্ঞান ভাবতী

অধ্যক্ষ মহোদয়, মাধ্যমিক আৰু উচ্চ শিক্ষাৰ প্ৰসাৰৰ উদ্দেশ্যে যিসকল লোকৰ আয় ২ লাখতকৈ কম, তেনে লোকসকলৰ সন্তানৰ নামভৰ্তি মাচুল ৰেহাইকে ধৰি বিভিন্ন সা-সুবিধাৰ কথা ঘোষণা কৰিছে। সৰ্বমুঠ ১৭,৮৪,৮৯০ গৰাকী ছাত্ৰ-ছাত্ৰীয়ে মাচুল ৰেহাইৰ এই সুবিধা লাভ কৰি উচ্চ শিক্ষা লাভৰ লক্ষ্যৰ দিশলৈ ধাৰিত হৈছে। চৰকাৰে স্নাতক পৰ্যায়লৈকে বিনামূলীয়া পাঠ্যপুঁথি বিতৰণৰ কথাও ঘোষণা কৰিছে। এই বিনামূলীয়া পাঠ্যপুঁথি আঁচনিৰ অধীনত বৰ্তমানলৈ ১,০৮,৮৩,৯১৪ গৰাকী হিতাধিকাৰী আছে। সমান্তৰালভাৱে আমাৰ চৰকাৰে চৰকাৰী বিদ্যালয়ৰ অষ্টম শ্ৰেণীলৈকে ছাত্ৰ-ছাত্ৰীসকলক বিনামূলীয়া সমৰেশ (ইউনিফৰ্ম) দিয়াৰ কথা ঘোষণা কৰিছে। প্ৰতিযোৰ ইউনিফৰ্মৰ বাবদ ৭০০ টকা নিৰ্দ্বাৰণেৰে এই আঁচনিখন এতিয়া চৰকাৰী বিদ্যালয়ত দশম শ্ৰেণীলৈকে নামভৰ্তি কৰা ছাত্ৰ-ছাত্ৰীসকলৰ বাবেও প্ৰযোজ্য কৰা হৈছে। এই আঁচনিৰ অধীনত এতিয়ালৈ ৪৪,৩২,৩৬৮ গৰাকী ছাত্ৰী-ছাত্ৰী উপকৃত হৈছে। অনাগত দিনবোৰত আমি বিদ্যালয় আৰু মহাবিদ্যালয়ৰ ছাত্ৰ-ছাত্ৰীসকলক খাদ্য আৰু পৰিবহণ ব্যয়ৰ বাবে মাহিলি ভাত্তা যোগান ধৰাৰ কথা চিন্তা-চৰ্চা কৰিছোঁ।

তদুপৰি, চৰকাৰী আৰু প্ৰাদেশীকৃত মহাবিদ্যালয় আৰু বিশ্ববিদ্যালয়ৰ ছাত্ৰাবাস-ছাত্ৰীনিৰাসত থাকি অধ্যয়ন কৰি থকা শিক্ষার্থীসকলক আৰ্থিক অৱস্থা নিৰ্বিশেষে বছৰত ১০ মাহৰ বাবে প্ৰতিগৰাকী ছাত্ৰ/ছাত্ৰীক প্ৰতিমাহে ৭০০ টকাকৈ খোৰাকী প্ৰদান কৰাৰ বাবেও আমাৰ চৰকাৰে ঘোষণা কৰিছে। এই ব্যৱস্থাই ১৩,৪১৪ গৰাকী ছাত্ৰ-ছাত্ৰীক উপকৃত কৰিছে।

কল্যা শিক্ষাৰ প্ৰসঙ্গৰ বাবে উচ্চতৰ মাধ্যমিক পৰীক্ষাত প্ৰথম বিভাগ বা তাৰ ওপৰত সুখ্যাতিৰে উত্তীৰ্ণ হোৱা সকলো ছাত্ৰীলৈ স্কুটি প্ৰদানৰ এখন আঁচনি হাতত লোৱা হৈছে। এতিয়ালৈকে মুঠ ২৩,২৪৫ খন স্কুটি বিতৰণ কৰা হৈছে। আমি এই আঁচনিখন অব্যাহত ৰাখিব বিচাৰিছোঁ, যিখন আঁচনি অনাগত দিনত ফলপ্ৰসূ আঁচনি হিচাপে পৰিলক্ষিত হ'ব।

মই দৃঢ়তাৰে বিশ্বাস কৰো যে আমাৰ চৰকাৰে প্ৰহণ কৰা এই প্ৰচেষ্টাই আমাৰ ৰাজ্যখনৰ ছাত্ৰীসকলৰ মাজত এক নতুন উৎসাহ-উদ্দীপনাৰ সৃষ্টি কৰিব। তেওঁলোকেই আমাৰ ভৱিষ্যত।

(৫.২) বিদ্যালক্ষ্মী আঁচনি

মহোদয়, আমাৰ এক বৃহৎ সংখ্যক যুৱক-যুৱতীয়ে উচ্চ শিক্ষা প্ৰহণ কৰিব নোৱাৰে বা তেওঁলোকৰ পৰিয়ালে সন্তানক ইচ্ছা অনুসৰি শিক্ষা লাভৰ সুবিধা দিয়াৰ অৰ্থে ঝণৰ বোজা সহিব লগীয়া হয়। মহোদয় এই অৱস্থাৰ অৱসান ঘটোৱাৰ বাবে আমাৰ ৰাজ্যত বিদ্যালক্ষ্মী আঁচনিখন প্ৰাৰ্থন কৰা হৈছিল। মোৰ ২০১৬-১৭ বৰ্ষৰ বাজেটত প্ৰহণ কৰা এই আঁচনিৰ অধীনত ৰাজ্য চৰকাৰৰ কৰ্মচাৰীসকলক চৰকাৰী সাহায্যৰে ৪% সুতৰ হাৰত ১০ লাখ টকালৈকে শিক্ষা ঝণ প্ৰদানৰ ব্যৱস্থা কৰা হয়। এই আঁচনিৰ অধীনত এতিয়ালৈ ৫৭৫ গৰাকী ছাত্ৰ-ছাত্ৰীক সামৰি মুঠ ৩৭.৬০ কোটি টকাৰ ঝণ অনুমোদন দিয়া হৈছে।

(৫.৩) অভিনন্দন

আমাৰ চৰকাৰে ৰাজ্যখনৰ ছাত্ৰ-ছাত্ৰীসকলৰ প্ৰতিটো শিক্ষাঝণৰ বিপৰীতে থকা ঝণ একাউণ্টত ৫০,০০০ টকাকৈ এককালীন অৰ্থ-সাহায্য দিয়াৰ বাবে সিদ্ধান্ত প্ৰহণ কৰিছিল। ইয়াৰ লক্ষ্য হৈছে ২০২০-২১ বৰ্ষলৈ অনুমোদন দিয়া প্ৰতিটো শৈক্ষিক ঝণৰ বাবে ৰাজ সাহায্য প্ৰদান কৰা। এই আঁচনিৰ অধীনত ৫,৭৯৯ টা একাউণ্টত মুঠ ৩২.৫৯ কোটি টকা প্ৰদান কৰা হৈছে।

(৫.৪) তেজস্বী-নৱাধিতমন্ত্ৰ এডু ইনফ্রা ফাওছ (TNEIF)

মহোদয়, আমাৰ ছাত্ৰ-ছাত্ৰীসকলৰ বাবে শিক্ষাৰ সুবিধা অধিক ফলপ্ৰসূ কৰি তোলাৰ উদ্দেশ্যে আমাৰ বৃত্তিমূলক মহাবিদ্যালয় আৰু বিশ্ববিদ্যালয়সমূহৰ আন্তঃগাঁথনি শক্তিশালী কৰাত আমাৰ চৰকাৰে অগ্ৰাধিকাৰ দি আহিছে। মানৱ সম্পদ উন্নয়নৰ ক্ষেত্ৰত আমাৰ চৰকাৰৰ বিনিয়োগৰ প্ৰতিশ্ৰুতি পূৰণ কৰিবৰ বাবে আমি ৩৫ খন শিক্ষা প্ৰতিষ্ঠানৰ আন্তঃগাঁথনি উন্নয়নৰ অৰ্থে ৫৭৬ কোটি

টকারে তেজস্বী-নরধিতমস্ত এডু ইনফা ফাণ্ড (TNEIF) নামেরে এক বিশেষ অনুদান আমি মুকলি করিছোঁ যিটো তিনিটা কিস্তিত ভাগ কৰা হৈছে।

মহোদয়, মই এই পৱিত্র সদনত মোৰ সতীৰ্থ বৰ্গক উদাহৰণ হিচাপে ক'ব খোজোঁ যে- তেজস্বী নৰধিতমস্ত আঁচনিৰ অধীনত গুৱাহাটী বিশ্ববিদ্যালয়লৈ ২৫ কোটি টকাৰ আবণ্টন দিয়া হৈছে। বিশ্ববিদ্যালখনে এই পুঁজি ব্যৱহাৰ কৰি দুটা শিক্ষণ বিভাগ আৰু এটা সভাগৃহ নিৰ্মাণ কৰিছে। ইয়াৰ উপৰি বিশ্ববিদ্যালয়খনে ইয়াৰ পৰীক্ষাগাৰসমূহ অত্যাধুনিক ৰূপত গঢ়ি তোলাৰ কামো আৰম্ভ কৰিছে। একেদৰে, ভূগৰ্ভৰে ফাইবাৰ অপ্টিক কেবল বহুবাই এটা বিশ্ববিদ্যালয় নেটৱৰ্ক ব্যৱস্থাও গঢ়ি তুলিছে। এই ব্যৱস্থাৰ জৰিয়তে অকল ছাত্ৰ-ছাত্ৰীসকলকে সেৱা আগবঢ়াইছে, তেনে নহয়, বৰঞ্চ দূৰৱৰ্তী শিক্ষাৰ ব্যৱস্থা কৰাৰ লগতে অনলাইনযোগে শিক্ষাদান কৰাৰ ক্ষেত্ৰত বিশ্ববিদ্যালয় কৰ্তৃপক্ষকো সহায় কৰিছে। আমাৰ ৰাজ্যখনৰ জ্ঞানভিত্তিক সমাজ সম্প্ৰসাৱণ কৰাৰ লক্ষ্য আগবঢ়াই নিয়াৰ ক্ষেত্ৰত এই আঁচনিখন কেনেদৰে কাৰ্যক্ষম হৈ উঠিছে, ই এটা সৰু উদাহৰণ মা৤্ৰ।

অধ্যক্ষ মহোদয়, তেজস্বী নৰধিতমস্ত এডু ইনফা ফাণ্ডৰ জৰিয়তে ৰূপান্তৰ ঘটা আন এক শিক্ষানুষ্ঠানৰ কথা মই এইখনিতে সদনত উল্লেখ কৰিব বিছাৰিছোঁ। গুৱাহাটী চিকিৎসা মহাবিদ্যালয়, অসম চিকিৎসা মহাবিদ্যালয় আৰু শিলচৰ চিকিৎসা মহাবিদ্যালয়ৰ আন্তঃগাঁথনি উন্নয়নৰ বাবে আমাৰ চৰকাৰে প্ৰতিখন প্ৰতিষ্ঠানলৈ ১০০ কোটি টকাকৈ (মুঠ ৩০০ কোটি টকা) পুঁজিৰ অনুমোদন জনাইছিল। মহোদয়, এতিয়ালৈকে আমাৰ চৰকাৰে নাগৰিকসকলৰ সুচিকিৎসা আৰু অধিক ফলপ্ৰসূ আৰু খৰতকীয়া ৰোগ নিৰ্গায়ক সেৱা আগবঢ়োৱাৰ বাবে তিনিখন চিকিৎসা মহাবিদ্যালয়লৈ ২৮৪.০৩ কোটি টকাৰে অত্যাধুনিক সা-সৰঞ্জাম যেনে— গুৱাহাটী চিকিৎসা মহাবিদ্যালয় হাস্পতালৰ বাবে কেখ লেব আৰু থ্ৰি টেছুলা এম আৰ আই লগতে আন অগ্ৰণী চিকিৎসা প্ৰতিষ্ঠানলৈ চি আৰ্ম ৰঙ্গন ৰশ্মি যন্ত্ৰ, উচ্চ আৰু আল্ট্ৰা ছাউণ্ড যন্ত্ৰ, এনাছথেছিয়া ওৱাৰ্কষ্টেছন, ডিজিটেল মেমোগ্ৰাফী আৰু অন্যান্য অত্যাৱশ্যকীয় সা-সৰঞ্জাম ক্ৰয় কৰিছে।

অধ্যক্ষ মহোদয়, যোৱা বছৰৰ বাজেটত ৫খন নতুন বিশ্ববিদ্যালয় স্থাপনৰ আমি দিয়া প্রতিশ্ৰূতি অনুসৰি পাঠশালাত ভট্টদেৱ বিশ্ববিদ্যালয়, হোজাইত বৰীন্দ্ৰনাথ ঠাকুৰ বিশ্ববিদ্যালয়, নাৰায়ণপুৰত মাধৱদেৱ বিশ্ববিদ্যালয়, ডিগ্ৰেডেৱ চাবুৱাত শ্ৰীনীতানিৰন্দদেৱ ক্ৰীড়া বিশ্ববিদ্যালয় আৰু মাজুলীত শ্ৰীমন্ত শংকৰদেৱ সাংস্কৃতিক বিশ্ববিদ্যালয় স্থাপন কৰা হৈছে। গোলাঘাটত বীৰ চিলাৰায় বিশ্ববিদ্যালয় স্থাপনৰ প্ৰক্ৰিয়াও চলি আছে। ভৱিষ্যতে অঞ্চলটোৱে কৃষকসকলৰ প্ৰয়োজনীয়তা পূৰণ কৰাৰ উদ্দেশ্যে বৰাক উপত্যকাত এখন কৃষি বিশ্ববিদ্যালয় স্থাপনৰ পৰিকল্পনাও কৰা হৈছে।

(৫.৫) শিক্ষকসকলৰ পদ প্ৰাদেশিকীকৰণ

গুৰুৰ্বচ্ছা গুৰুৰ্বিষ্ণুও গুৰুদৰ্দোৱে মহেশ্বৰা

গুৰুসৰ্বাঙ্গত পৰৱৰ্তন তঙ্গে শ্ৰী গুৰবৰে নমঃ

আমাৰ সমাজৰ প্ৰতিগ্ৰাকী শিক্ষকৰ ওচৰত মই শিৰণত কৰিছো, কিয়নো আমাৰ ৰাষ্ট্ৰ তথা ৰাজ্যখনৰ ভৱিষ্যত তেওঁলোকৰ হাততেই আছে। শিক্ষকসকলৰ কল্যাণৰ বিষয়টো আমাৰ চৰকাৰে এক অত্যন্ত গুৰুত্বপূৰ্ণ বিষয় হিচাপে গণ্য কৰি আহিছে। মহোদয়, আমাৰ চৰকাৰে ৰাজ্যখন ১৬,৫০৮-সংখ্যক শিক্ষক/টিউটৰ/বিদ্যালয়ৰ বাকী কৰ্মচাৰীৰ পদ প্ৰাদেশিকীকৰণ কৰাৰ লগতে প্ৰাথমিক, মাধ্যমিক আৰু উচ্চতৰ শিক্ষা খণ্ডৰ ১৩,২১৭সংখ্যক সহকাৰী শিক্ষকৰ পদ প্ৰাদেশিকীকৰণ কৰিছে। ইয়াকে ধৰি ৰাজ্যখনত মুঠ ২৯,৭২সংখ্যক পদ প্ৰাদেশিকীকৰণ হৈছে। সদনৰ সকলো সদস্য নিশ্চয় মোৰ লগত একমত হ'ব যে প্ৰাদেশিকীকৰণ প্ৰক্ৰিয়াৰ ধৰণ বৰ্তমান পৰিৱৰ্তন কৰিবলগা হৈছে। ভৱিষ্যতলৈ বিদ্যালয় আৰু মহাবিদ্যালয়সমূহৰ প্ৰাদেশিকীকৰণ প্ৰয়োজনভিত্তিক হ'বই লাগিব। শিক্ষা বিভাগে এই সন্দৰ্ভত সংশোধনী পদ্ধতিৰ বাবে কাম কৰি আছে যিয়ে সামাজিক প্ৰয়োজনীয়তাৰ বিষয়টো বিৱেচনা কৰি চাব।। এই যুক্তিসংগত ব্যৱস্থাই ছাত্ৰ-ছাত্ৰীসকলক উপকৃত কৰাৰ লগতে সমাজখনৰো কল্যাণ সাধন কৰিব। ইয়াৰ উপৰি, আমাৰ চৰকাৰৰ বিগত পাঁচ বছৰৰ কাৰ্য্যকালত মুঠ ৩৩,৯৯৩ গৰাকী শিক্ষকক নিযুক্তি দিয়া হৈছে।

৬। স্বাস্থ্য আৰু পৰিয়াল কল্যাণ

মহোদয়, স্বাস্থ্যটি পৰম ধন। এখন দায়িত্বশীল চৰকাৰ হিচাপে আমাৰ সকলো নাগৰিকৰ বাবে প্ৰতিৰোধমূলক আৰু প্ৰতিকাৰক চিকিৎসা নিশ্চিত কৰিবলৈ আমি নৈতিক কৰ্তব্য হিচাপে ইয়াক গুৰুত্ব সহকাৰে প্ৰহণ কৰিছোঁ। আমাৰ জনসাধাৰণলৈ ব্যয়সাধ্য আৰু গুণগত স্বাস্থ্য যতনৰ পৰ্যাপ্ত সুবিধা আগবঢ়োৱাটো আমাৰ চৰকাৰৰ অন্যতম অগ্ৰাধিকাৰ। এই উদ্দেশ্যে আমাৰ চৰকাৰে দুখন বৃহৎ ধৰজাবাহী আঁচনি আৰম্ভ কৰিছে আৰু মই এই পৰিত্বে সদনত ইয়াৰ অৱলোকন কৰিব বিচাৰিছোঁ।

(৬.১) কৰ্কট ৰোগীৰ পৰিচৰ্যা

মই ঘোষণা কৰিবলৈ পাই নথে আনন্দিত যে অসম কৰ্কট সেৱা কাৰ্যসূচীৰ ৰূপায়ণে উল্লেখযোগ্য অগ্ৰগতি লাভ কৰিছে। অসমত সৰ্বশ্ৰেষ্ঠ মানৱ কৰ্কট চিকিৎসা সেৱা উপলব্ধ কৰোৱাৰ লক্ষ্যত আমি আজি উপনীত হোৱাৰ পথত। পৰিকল্পনা অনুসৰি ২০২১ বৰ্ষৰ ছেপ্টেন্বৰ মাহৰ ভিতৰত গুৱাহাটী, ডিব্ৰগড়, বৰপেটা, ডিফু, তেজপুৰ, লখিমপুৰ, যোৰহাট, মঙ্গলদৈ আৰু কোকৰাখাৰত কৰ্কট সেৱা কেন্দ্ৰসমূহ কাৰ্যক্ষম হৈ উঠিব। প্ৰকৃততে, পৰিকল্পনা অনুযায়ী গুৱাহাটী ৰাজ্যিক কৰ্কট প্ৰতিষ্ঠানৰ পথম পৰ্যায়ৰ উন্নীতকৰণ চলিত বৰ্ষতে সম্পূৰ্ণ হ'ব বুলি আশা কৰা হৈছে। নিৰ্মাণকাৰ্যৰ লগতে ৰোগ নিৰ্গয় তথা নিৰাময়ৰ বাবে অত্যাধুনিক সা-সৰঞ্জাম স্থাপন আৰু চিকিৎসক আৰু নাৰ্চসকলক প্ৰশিক্ষণ তথা নিয়োগৰ জৰিয়তে মানৱ সম্পদ পৰিচালনাৰ এক বিস্তৃত পৰিকল্পনা ইতিমধ্যে কৰি থকা হৈছে, যাতে নিৰ্মাণকাৰ্য সম্পূৰ্ণ হোৱাৰ লগে লগে এই কেন্দ্ৰসমূহ তৎকালীনভাৱে কাৰ্যক্ষম হৈ উঠে। আন আন অঞ্চলৰ কৰ্কটসেৱা কেন্দ্ৰসমূহৰ প্ৰস্তুতিমূলক কাম-কাজেও অগ্ৰগতি লাভ কৰিছে। আমাৰ কৰ্কট ৰোগীসকলৰ লগতে তেওঁলোকৰ পৰিয়ালবৰ্গই ৰাজ্যৰ বাহিৰলৈ গৈ চিকিৎসা কৰোঁতে অত্যধিক মানসিক কষ্টৰ লগতে প্ৰচুৰ ধন ব্যয় কৰিবলগীয়া হয়। এনে অসুবিধাৰ পৰা তেওঁলোকক পৰিত্বে দিব পৰাটো মোৰ বাবে অতিশয় সন্তুষ্টিদায়ক হ'ব। অধ্যক্ষ মহোদয়, দেশৰ আন কোনো ৰাজ্যই এনেকুৱা বিস্তৃত পৰ্যায়ৰ এক কৰ্কট সেৱা কাৰ্যসূচী হাতত লোৱাৰ বিষয়ে মই

অৱগত নহয়। মই আগতে উল্লেখ কৰাৰ ধৰণে বিভিন্ন পৰ্যায়ৰ এই কৰ্কট
ৰোগ চিকিৎসালয়সমূহ এবাৰ কাৰ্যক্ষম হ'লে ই মাঠোঁ অসমৰে নহয়, সমগ্ৰ
উত্তৰ-পূৰ্বাঞ্চলৰ লাখ লাখ কৰ্কট ৰোগীক উপকৃত কৰিব। এই কাৰ্যসূচীৰ
গুৰুত্বৰ প্রতিও লক্ষ্য ৰাখি আমি মাননীয় প্ৰধানমন্ত্ৰী ডাঙৰীয়াক এই আটাইবোৰ
কেন্দ্ৰ একেসময়তে এখন মঞ্চৰ পৰাই উন্মোচন কৰাৰ বাবে অনুৰোধ জনাম।

(৬.২) আটল অমৃত অভিযান

মহোদয়, ২০১৬-১৭ বৰ্ষৰ বাজেটত আমি আমাৰ মহান প্ৰধানমন্ত্ৰী
প্ৰয়াত আটল বিহাৰী বাজপেয়ীৰ নামেৰে নামকৰণ কৰা এই গুৰুত্বপূৰ্ণ আঁচনিখন
আৱশ্য কৰিছিলোঁ। আমাৰ সমাজৰ আৰ্থিকভাৱে দুৰ্বল শ্ৰেণীৰ লোকসকলৰ
নিৰ্দিষ্ট জটিল ৰোগৰ ব্যয়সাধ্য আৰু মান সম্পন্ন চিকিৎসাৰ সুবিধা দিয়াটোয়ে
এই আঁচনিৰ লক্ষ্য। এই আঁচনিখন হৈছে বাৰ্ষিক ৫ লাখ টকাতকৈ কম আয়ৰ
পৰিয়ালৰ লোকসকলৰ বাবে এখন নগদ ধনবিহীন স্বাস্থ্য বীমা আঁচনি।
মহোদয়, এইটো মোৰ বাবে গৌৰৰ আৰু সন্তুষ্টিৰ বিষয় যে আজি আমাৰ
নাগৰিকসকলে ৬টা জটিল ৰোগৰ ক্ষেত্ৰত বিশ্বমানৰ বিনামূলীয়া চিকিৎসা
সেৱা লাভ কৰিবলৈ সক্ষম হৈছে। তদুপৰি বাজ্যৰ ভিতৰৰ আৰু বাহিৰৰ
চৰকাৰী আৰু ব্যক্তিগত খণ্ডৰ চিকিৎসালয়ত আই চি ইউ পেকেজ, আঘাতজনিত
চিকিৎসা, জটিল ৰোগৰ চিকিৎসা, শিশু চিকিৎসা, শিশুৰ শল্য চিকিৎসা আৰু
অস্থি-মজ্জা (Bone Marrow) সংৰোপনৰ ক্ষেত্ৰত অত্যাধুনিক সুবিধা লাভ
কৰিবলৈ সক্ষম হৈছে।

মহোদয়, ২০১৯-২০ বিত্তীয় বৰ্ষত মূল আঁচনিখনৰ পৰিধি সম্প্ৰসাৰণ
কৰি তলত দিয়া বিশেষ সা-সুবিধাসমূহ সামৰি আমি ‘বিস্তাৰিত আটল অমৃত
অভিযান’ আঁচনিখন মুকলি কৰিছোঁ—

- (ক) আই চি ইউ পেকেজ
- (খ) আঘাতজনিত চিকিৎসা
- (গ) শিশুৰ জটিল ৰোগৰ চিকিৎসা
- (ঘ) শিশুৰ শল্য চিকিৎসা

(৬) জাপানীজ এনকেফেলাইটিছ আৰু একিউট এনকেফেলাইটিছ ছীনড্র'ম

(চ) পৰিপূৰক পেকেজ

এতিয়ালৈকে এই আঁচনিৰ অধীনত ১,৪৫,২২০গৰাকী হিতাধিকাৰী উপকৃত হৈছে আৰু এওঁলোকৰ ভিতৰত ৪,৮৬০গৰাকী হিতাধিকাৰীক ‘বিস্তাৰিত অটল অমৃত অভিযান’ৰ অধীনত সামৰি লোৱা হৈছে।

এইখনিতে মই ‘আয়ুৰ্ঘান ভাৰত’ নামেৰে বহুলভাৱে খ্যাত ‘প্ৰধানমন্ত্ৰী জন আৰোগ্য যোজনা’ৰ অধীনত আমাৰ নাগৰিকসকলে লাভ কৰা সা-সুবিধাবোৰৰ বিষয়ে অৱগত কৰিব বিচাৰিছোঁ। ‘প্ৰধানমন্ত্ৰী জন আৰোগ্য যোজনা’ আঁচনিখন মাননীয় প্ৰধানমন্ত্ৰী নৰেন্দ্ৰ মোদীয়ে ২০১৮ বৰ্ষৰ ২৩ ছেপ্টেম্বৰত শুভাৰম্ভ কৰিছিল। এই আঁচনিৰ অধীনত দ্বিতীয় আৰু তৃতীয় পৰ্যায়ৰ চিকিৎসাৰ বাবে প্ৰত্যেক পৰিয়াললৈ বছৰি ৫ লাখ টকালৈকে সাহায্য আগবঢ়োৱা হয়। এতিয়ালৈকে এই আঁচনিৰ অধীনত ১,৫০,৯৭৩গৰাকী হিতাধিকাৰীয়ে নগদ ধনবিহীন চিকিৎসা সেৱা লাভ কৰিছে। ইয়াৰ বাবে মই নষ্ঠৈ আনন্দিত যে এই আঁচনি দুখনৰ অধীনত প্ৰয়োজনৰ সময়ত আমি ৰাজ্যখনৰ জনসাধাৰণক সহায়ৰ হাত আগবঢ়াবলৈ সক্ষম হৈছোঁ।

(৬.৩) যি সময়ত আমি স্বাস্থ্য খণ্ডৰ সা-সুবিধাসমূহক এক উচ্চ পৰ্যায়লৈ লৈ যোৱাত প্ৰত্যাহ্বান হিচাপে গ্ৰহণ কৰিছিলোঁ, সেই সময়ত স্বাস্থ্য আৰু পৰিয়াল কল্যাণ বিভাগত খালী হৈথকা বিভিন্ন পদ, বিশেষকৈ চিকিৎসা মহাবিদ্যালয়সমূহৰ চিকিৎসক আৰু ফেকাল্টীৰ সংখ্যাই এক প্ৰধান বাধা হিচাপে থিয় দিছিল। সামগ্ৰিকভাৱে কেৱল যে চিকিৎসকৰে অভাৱ হৈছিল এনে নহয়, লগতে বিভিন্ন বিভাগৰ দীঘলীয়া মকৰল প্ৰক্ৰিয়াৰ বাবে এ পি এছ চিয়ে অনুষ্ঠিত কৰিবলগীয়া এই নিযুক্তি প্ৰক্ৰিয়াত বিলম্ব ঘটিছিল। এই সমস্যা দূৰ কৰিবলৈ ৰাজ্য চৰকাৰে ‘চিকিৎসা আৰু স্বাস্থ্য নিয়োগ ব'র্ড’ গঠন কৰিছে। ২০১৮ বৰ্ষৰ পৰা ফাষ্ট ট্ৰেক ভিত্তিত চিকিৎসা আৰু স্বাস্থ্য নিয়োগ ব'র্ডে ১,৪১২গৰাকী চিকিৎসক আৰু ফেকাল্টীৰ অনুমোদন জনোৱাৰ ক্ষেত্ৰত এই আঁচনিখনে প্ৰভৃত বৰঙণি আগবঢ়াইছে। এই ব্যৱস্থাই বিভাগৰ বাবে খালী পদসমূহৰ বিপৰীতে নিয়মিতভাৱে

বিজ্ঞাপন দিয়াটো সম্ভব কৰি তুলিছে আৰু ইয়াৰ ফলস্বৰূপে নতুনকৈ উত্তীৰ্ণ হোৱা যুৱক-যুৱতীসকল অধিক সময় অপেক্ষা নকৰাকৈয়ে পদসমূহত আৰোদন কৰিবলৈ সক্ষম হ'ব। এয়া আশা কৰা হৈছে যে ড্রাগচ পৰিদৰ্শক আৰু খাদ্য সুৰক্ষা বিষয়া পদৰ বাবে বাছনি প্ৰক্ৰিয়া অতি সোনকালে সম্পূৰ্ণ কৰা হ'ব আৰু ই প্ৰশাসন যন্ত্ৰক শক্তিশালী কৰিব।

৭। গ্ৰামোন্নয়ন

অধ্যক্ষ মহোদয়, অসমৰ অৰ্থনীতি যিহেতু মূলতঃ কৃষিৰ ওপৰত নিৰ্ভৰশীল, সেয়েহে ৰাজ্যখনৰ জনসাধাৰণক দৰিদ্ৰতাৰ পৰা মুক্ত কৰাৰ বাবে গ্ৰাম্য অৰ্থনীতিক প্ৰাথমিকতা প্ৰদান আৰু কৃষিশঙ্গৰ বিকাশ সাধন কৰা অপৰিহাৰ্য। এই খণ্ডৰ বিকাশৰ বাবে নিম্ন ব্যয়ৰ প্ৰাতিষ্ঠানিক ঋণৰ সুবিধাৰ লগতে অন্যান্য আন্তঃগাঁথনিৰ উন্নয়ন একান্ত প্ৰয়োজনীয়।

(৭.১) অসম কৃষক ক্ৰেডিট বাজসাহায্য আঁচনি (AFCSS) ২০১৮

এই আঁচনিৰ অধীনত অসম চৰকাৰে কৃষকসকলে পৰিশোধ কৰা মুঠ পৰিমাণৰ ২৫% নাইবা ২৫,০০০ টকাৰ যিটো কৰ, সেই ধনৰাশি প্ৰতিটো একাউণ্টত জমা কৰিবলৈ সিদ্ধান্ত লৈছে। মই এই পৰিত্ব সদনত জনাবলৈ পাই সুখী হৈছো যে এই আঁচনিৰ অধীনত মুঠ ১,৩৯,১৩০গৰাকী কৃষক উপকৃত হৈছে আৰু আমাৰ ফালৰ পৰা ১৬৪ কোটি টকা মোকলাই দিয়া হৈছে। অধ্যক্ষ মহোদয়, ঋণ লাভৰ ক্ষেত্ৰত থকা বাধাসমূহ আঁতৰাই এই অভিলাষী আঁচনিখনে সমগ্ৰ ৰাজ্যৰ কৃষকসকলক প্ৰাতিষ্ঠানিক ঋণ লাভ কৰাত সহায় কৰিব। তদুপৰি ইয়াৰ দ্বাৰা কৃষকসকলৰ মাজত ঋণ সম্পৰ্কীয় সজাগতা নিশ্চিতভাৱে বৃদ্ধি পাব

(৭.২) কিষাণ ক্ৰেডিট কাৰ্ড ব্যৱহাৰৰে কৃষকৰ বাবে বিভীংশ উদগনি

গ্ৰাম্য অৰ্থনীতিত আনুষ্ঠানিক ঋণ প্ৰদান ত্বৰণিত কৰাৰ বাবে আমাৰ চৰকাৰে পূৰ্বতে কাৰ্যক্ষম হৈ নথকা কিষাণ ক্ৰেডিট কাৰ্ড সক্ৰিয়কৰণৰ পদক্ষেপ লৈছে। এই প্ৰচেষ্টাৰ অংশ হিচাপে অকাৰ্যক্ষম কিষাণ ক্ৰেডিট কাৰ্ডসমূহ নৰীকৰণৰ বাবে প্ৰতিগ্ৰাকী কৃষকক ১০,০০০ টকাকৈ এককালীন উদগনিমূলক

ধন প্রদান করা হৈছে। ইয়াৰ ফলশ্রুতিতে ২০১৮-১৯ বৰ্ষৰ সময়ছোৱাত ৪৮.১৬ কোটি টকাৰ এককালীন উদগনিবে ৰাজ্যখনে ১১,৮২,৬৪০ খন সক্রিয় কিয়াণ ক্রেডিট কাৰ্ডৰ বিতৰণ কৰাৰ গৌৰৱ অৰ্জন কৰিব পাৰিছে।

(৭.৩) শস্য ঝণত শূন্য সুদ

মহোদয়, নিয়মীয়া শস্য ঝণৰ উন্নয়নৰ বাবে আমি এক বহুমুখী পদক্ষেপ গ্ৰহণ কৰিছিলোঁ। এই ক্ষেত্ৰত এক অন্যতম আঁচনি হ'ল— ২ লাখ টকালৈকে এককালীন শস্য ঝণৰ বাবে ১০০% সুদ বেহাই প্ৰদান কৰা। এই কথা সমানীয় সদনক জনাবলৈ পাই সুখী হৈছো যে সৰ্বমুঠ ৫,৯৭৮.৭৩ কোটি টকা পৰিমাণৰ ঝণেৰে ৰাজ্যখনৰ ১০,০৬,৩০৫ গৰাকী কৃষক উপকৃত হৈছে।

(৭.৪) মুখ্যমন্ত্ৰীৰ সমগ্ৰ গ্ৰাম্য উন্নয়ন যোজনা

মহোদয়, মুখ্যমন্ত্ৰীৰ সমগ্ৰ গ্ৰাম্য উন্নয়ন যোজনা হ'ল আমাৰ চৰকাৰৰ অধীনত একাধিক খণ্ডৰ লগত জড়িত হৈ থকা এখন অভিলাষী আঁচনি। ইয়াৰ জৰিয়তে ৫ বছৰৰ ভিতৰত আমাৰ কৃষকসকলৰ আয় দুগুণলৈ বৃদ্ধি কৰাৰ লক্ষ্য স্থিৰ কৰা হৈছে। ইয়াৰ বাবে মাননীয় মুখ্যমন্ত্ৰীৰ অধ্যক্ষতাত এক মেগা মিছন ছ'চাহিটীৰ পৰিচালন পৰিষদ গঠন কৰা হৈছে।

ৰাজ্যৰ কৃষিখণক উপকৃত কৰাৰ বাবে মুখ্যমন্ত্ৰীৰ সমগ্ৰ গ্ৰাম্য উন্নয়ন যোজনাৰ অধীনত আমি ৪৫৪.৫৩ কোটি টকা ব্যয়ৰে ৯,১৩৫ খন ট্ৰেষ্টৰ বিতৰণ কৰিছোঁ।

মুখ্যমন্ত্ৰীৰ সমগ্ৰ গ্ৰাম্য উন্নয়ন যোজনাৰ মীন খণ্ডৰ অধীনৰ ‘ঘৰে ঘৰে পুখুৰী, ঘৰে ঘৰে মাছ’ আঁচনিৰ জৰিয়তে ৰাজ্যখনৰ যুৱক-যুৱতীসকলক আত্মসংস্থাপন দিয়াৰ জৰিয়তে তেওঁলোকৰ বিভিন্ন অৱস্থাৰ উন্নীতকৰণৰ বাবে হিতাধিকাৰীসকলক প্ৰশিক্ষণ প্ৰদান কৰা হৈছে আৰু লগতে তেওঁলোকৰ মাজত ৬০ লাখ টকা বিতৰণ কৰা হৈছে।

তদুপৰি, এই আঁচনিৰ অধীনত আমি ৰাজ্যৰ ভিতৰৰা গ্ৰাম্য অঞ্চলত ৪৪৪ খন খেলপথাৰ উন্নয়ন কৰিছোঁ। ইয়াৰ বাবে ৬৬ কোটি টকা ব্যয় কৰা হৈছে।

পশ্চিম খণ্ডে যুরক-যুরতীসকলের জীবিকা আৰু নিয়োগ সৃষ্টিৰ বাবে
বিশেষ পদক্ষেপৰ অংশ হিচাপে বোকাখাত, চতিয়া, জালুকবাৰী বিধানসভা
সমষ্টিত বিভিন্ন প্ৰকল্প হাতত লোৱা হৈছে। তদুপৰি মৰিগাঁও জিলাৰ সীতাজখলা
দুঞ্চ পামত সংহত দুঞ্চ মূল্য শৃংখল আৰন্ত কৰা হৈছে। এই সন্দৰ্ভত শোণিতপুৰ
জিলাৰ জামুগুৰিহাটৰ ‘কণ্যকা’ বহুমুখী পামৰ অধীনত আৰন্ত কৰা ক্ষুদ্ৰ দুঞ্চ
সংসাধন প্ৰকল্প আৰু অন্যান্য কাম-কাজৰ বিষয়ে উল্লেখ কৰিব পাৰি। ই
সঁচাকৈয়ে বাজ্যখনৰ গ্ৰাম্য অৰ্থনীতিত বৈপ্লাবিক পৰিৱৰ্তন সাধন কৰিবলৈ
সক্ষম হৈছে।

(৭.৫) অধ্যক্ষ মহোদয়, গ্ৰাম্য অসমৰ ৰূপান্তৰৰ বাবে আমি ‘অসম আদৰ্শ গ্ৰাম
যোজনা’ নামেৰে আন এক গুৰুত্বপূৰ্ণ আঁচনিও ঘোষণা কৰিছোঁ। ‘কা’ (CAA)ৰ
বিৰুদ্ধে হোৱা প্ৰতিবাদৰ লগতে ক'ভিড-১৯ দুর্যোগৰ বাবে যদিও এই আঁচনিখন
আৰন্ত কৰা সন্তুষ্টি হোৱা নাছিল, তথাপি ক্ষেত্ৰীয় পৰ্যায়ৰ কাৰ্যকৰ্ত্তাসকলৰ
জৰিয়তে এই আঁচনিখন ৰূপায়ণৰ বাবে আমি ইতিমধ্যে বিভীয় উৎসৰ ব্যৱস্থা
কৰিছোঁ। আমাৰ মাননীয় বিধায়ক আৰু জিলা উপায়ুক্তসকলৰ সহযোগিতাবে
আমি অনাগত দিনবোৰত এই আঁচনিখন ৰূপায়ণ কৰিম।

(৭.৬) গাঁও পথঃযায়তসমূহক সবলীকৰণৰ প্ৰচেষ্টা

যি সময়ত আমাৰ চৰকাৰে গাঁও পথঃযায়ত পৰ্যায়ত মানৱ সম্পদ বৃদ্ধিৰ
বাবে উল্লেখযোগ্য পদক্ষেপ লৈছে, একেসময়তে বিকাশৰ এই যাত্রাত
জনসাধাৰণৰ অংশগ্ৰহণ বৃদ্ধি কৰাৰ বাবেও আমি প্ৰচেষ্টা অব্যাহত ৰাখিছোঁ।
এই প্ৰচেষ্টাৰ এক অংশ হিচাপে আমি প্ৰত্যেক গাঁও পথঃযায়তত কৃষক সংঘ,
মহিলা সংঘ আৰু ক্ৰীড়া সংঘ স্থাপনৰ পৰিকল্পনা লৈছোঁ। ইয়াৰ উপৰি অধ্যয়ন
কক্ষ আৰু কম্পিউটাৰ সা-সুবিধাৰ সৈতে প্ৰত্যেক পথঃযায়তত এটাকৈ পুঁথিভঁৰালৰ
ব্যৱস্থা কৰা হ'ব। এই পদক্ষেপে ভবিষ্যৎ জীৱন আৰু জীৱিকাৰ বাবে আমাৰ
গাঁৱৰ যুৱক-যুৱতীসকলক প্ৰস্তুত কৰিবলৈ এক উপযুক্ত পৰিবেশৰ সৃষ্টি কৰিব।

৮। যুর সবলীকৰণ

“সকলো শক্তি তোমার ভিতৰতেই অন্তর্নিহিত হৈ আছেং তুমি যিকোনো আৰু সকলো কাম কৰাৰ বাবে সমৰ্থ”— এই উক্তিৰে স্বামী বিবেকানন্দই যুৱশক্তিৰ সন্তাৱনীয়তাৰ গুণগান গাই গৈছে। যুৱশক্তি স্বচ্ছ আৰু মহান আৰু মহোদয়, আমাৰ দেশ, আমাৰ সমাজ ৰূপান্তৰ কৰিবলৈ আমাৰ যুৱচাম সামৰ্থ্যৰান। সমাজৰ যুৱশক্তি সঠিক দিশত আগুৱাই নিয়াৰ বাবে আমাৰ চৰকাৰ সংকল্পবন্ধ। এই উদ্দেশ্যেৰে আমি ‘স্বয়ম’ (SVAYEM) আঁচনিখন আৰম্ভ কৰিছোঁ যাৰ বিষয়ে মই ইয়াত উল্লেখ কৰিব বিচাৰিছোঁ।

(৮.১) পুনঃপৰিকল্পিত স্বামী বিবেকানন্দ যুৱ সবলীকৰণ যোজনা

যুৱ সবলীকৰণ আৰু উন্নয়নৰ বাবে আত্মসহায়ক গোটক ভেটি হিচাপে লৈ আমি ‘স্বয়ম’ আঁচনিখন প্ৰৱৰ্তন কৰিছিলোঁ। তদুপৰি পূৰ্বৰ ‘স্বয়ম’ আঁচনিখনত থকা দোষ-ক্ৰটিৰ পৰা শিক্ষা লাভ কৰি আমি নতুন ‘স্বয়ম’ আঁচনিখনৰ ধাৰণাটো গ্ৰহণ কৰিছোঁ। এই আঁচনিৰ লক্ষ্য হৈছে— আত্মসহায়ক গোটৰ প্ৰতিগৰাকী সদস্য (হিতাধিকাৰী)লৈ আগবঢ়োৱা আৰ্থিক সাহায্য ৫০ হাজাৰ টকালৈ বৃদ্ধি কৰা। প্ৰশিক্ষণ প্ৰদানৰ জৰিয়তে হিতাধিকাৰীসকলক উদ্যোগী হিচাপে গঢ়ি তোলাৰ বাবে আমি এক পৰামৰ্শ প্ৰদান আৰু প্ৰশিক্ষণ কাৰ্যসূচী হাতত লৈছোঁ। আমাৰ লক্ষ্য হ'ল—সমাজৰ যুৱচামে চাকৰি বিচাৰি ফুৰাতকৈ তেওঁলোকে যাতে আনক চাকৰি দিবলৈ সক্ষম হৈ উঠে, তাক নিশ্চিত কৰা। এই পৱিত্ৰ সদনক জনাব বিচাৰোঁ যে অলপতে Re-SVAYEM আঁচনিখনৰ প্ৰথম কিস্তিৰ ধন মুকলিৰ প্ৰক্ৰিয়া আৰম্ভ কৰা হৈছে আৰু এই ক্ষেত্ৰত অভূত পূৰ্ব সঁহাৰি লাভ কৰা হৈছে। বৰ্তমানলৈকে প্ৰথম কিস্তিত ১,৪২,৭৯০গৰাকী হিতাধিকাৰীৰ প্ৰতিগৰাকীয়ে ৩০,০০০ টকাকৈ লাভ কৰিছে। ইয়াৰ বাবে মুঠ ৪৩৩.৩৬ কোটি টকা ব্যয় হৈছে। একে সময়তে হিতাধিকাৰীসকলৰ ঋণ লাভ কৰাৰ উপযুক্ততা পৰীক্ষা কৰাৰ এক উপযুক্ত প্ৰক্ৰিয়াৰ জৰিয়তে ঋণদাতাসকলৰ আৰ্থিক নিৰাপত্তাও আমি সুনিশ্চিত কৰিছোঁ।

এই আঁচনিখন হৈছে অসমৰ যুৱক-যুৱতীসকলৰ ওপৰত থকা আস্থা আৰু ইতিবাচক শক্তিক একত্ৰিত কৰাৰ আমাৰ সংকল্পৰ এক চানেকি যিহেতু হ'ই পুঁজিৰ উপলব্ধতাৰ সৈতে যুৱ উদ্যমীসকলৰ দক্ষতা বৃদ্ধিৰ ধাৰণাক সংযুক্ত কৰিছে।

আমি অনুভৱ কৰো যে বৰ্তমান ‘A’ শাখাত অন্তর্ভুক্ত কেতোৰ আত্মসহায়ক গোট এই আঁচনিখনৰ অধীনত সুবিধা লোৱাৰ বাবে যোগ্য নহয়। এইক্ষেত্ৰত মই যুৱচামক সন্মুখলৈ আহি নিজকে তালিকাভুক্ত কৰাৰ প্ৰচেষ্টাৰ শলাগ লওঁ। তেওঁলোকক নিশ্চিতি প্ৰদান কৰিব বিচাৰো যে এই আঁচনিখন চলি থাকিব আৰু তেওঁলোকক ‘A⁺’ শাখালৈ উন্নীত কৰাৰ বাবে আমি প্ৰয়োজনীয় উদ্যমিতাজনিত প্ৰশিক্ষণৰ লগতে আন সহযোগিতা আগবঢ়াম, যাতে পুনঃপৰিকল্পিত ‘স্বয়ম’ আঁচনিৰ অধীনত তেওঁলোক উপকৃত হয়।

প্ৰথম পদক্ষেপসমূহ

মাননীয় মহোদয়, মই ইতিমধ্যে উল্লেখ কৰা ধৰ্বজাবাহী আঁচনিসমূহৰ উপৰি এই চৰকাৰে বিভিন্ন খণ্ডৰ কেতোৰ গুৰুত্বপূৰ্ণ পদক্ষেপ হাতত লৈছে। এই পদক্ষেপবোৰৰ কিছুমানৰ ক্ষেত্ৰত লাভ কৰা সফলতা সম্পর্কে মই পৰিত্ব সদনক অৱগত কৰিব বিচাৰিষ্ঠোঁ।

৯। ৰাজহ আৰু ভূমি ব্যৱস্থাপনা খণ্ড

ভূমি হৈছে এক প্ৰাথমিক আৰু সীমিত সম্পদ আৰু ইয়াৰ কাৰ্যকৰী ব্যৱস্থাপনা যিকোনো প্ৰশাসনৰ মূল লক্ষ্য। সৰ্বাংগীন অৰ্থনৈতিক বিকাশৰ বাবে ভূমি হৈছে বুনিয়াদী উপাদান। এই ক্ষেত্ৰত মই ‘জাতি-মাটি-ভেটি’ ৰক্ষা কৰা আমাৰ সংকল্পৰ বিষয়ে দোহাৰিব বিচাৰো। চৰকাৰে আমাৰ ৰাজ্যৰ ভূমিহীন লোকসকলৈ স্থায়ী ভূমিৰ অধিকাৰ প্ৰদান কৰাত গুৰুত্ব দি আহিছে। এই প্ৰচেষ্টাৰ বিষয়ে আমাৰ সদনৰ প্ৰতিগ্ৰাকী সদস্য জ্ঞাত আৰু মই উল্লেখ কৰিব বিচাৰো যে— আমাৰ চৰকাৰে বিগত বিগত ৫ বছৰত ৩,৩৫,১০৮খন ম্যাদী পট্টা/আবণ্টন প্ৰমাণপত্ৰ প্ৰদান কৰিছে। ইয়াৰ দ্বাৰা ভূমিহীন লোকসকলৈ ভূমি প্ৰদানৰ নিচিনা এক গুৰুত্বপূৰ্ণ লক্ষ্যত উপনীত হ'ব পৰা গৈছে আৰু ই

জনসাধাৰণৰ প্রতি প্ৰতিশ্ৰুতি পালনৰ ক্ষেত্ৰত আমাৰ আন্তৰিকতা প্ৰতিফলিত কৰে। ভাৰতৰ মাননীয় প্ৰধানমন্ত্ৰী মহোদয়ে তেখেতৰ ব্যৱস্থাপূৰ্ণ কাম-কাজৰ মাজতো যোৱা মাহত অনুষ্ঠিত হৈ যোৱা ভূমি পট্টা আৰু আবণ্টন পত্ৰৰ আনুষ্ঠানিক বিতৰণ সমাৰোহত উপস্থিত থকাৰ বাবে মই তেখেতলৈ আন্তৰিক কৃতজ্ঞতা জ্ঞাপন কৰিছোঁ।

(৯.১) গাঁওবুড়াসকললৈ ম'বাইল ফোন

গাঁও পঞ্চায়ত ব্যৱস্থা আমাৰ প্ৰশাসনৰ মেৰুদণ্ড আৰু গাঁওবুড়াসকল এই ব্যৱস্থাৰ কৃতকাৰ্যতাৰ চাৰিকাঠি। গাঁওবুড়াসকলে লোৱা গুৰুত্বপূৰ্ণ ভূমিকাৰ কথা বিবেচনা কৰি তেওঁলোকলৈ স্মাৰ্ট ফোন প্ৰদানৰ বিষয়ে আমি ঘোষণা কৰিছোঁ। যাতে, তেওঁলোকে জিলা প্ৰশাসনৰ সৈতে ক্ষিপ্রতাৰে যোগাযোগ বৰ্ক্ষা কৰি থাকিব পাৰে। মই ঘোষণা কৰিবলৈ পাই সুখী হৈছো যে আজিৰ তাৰিখলৈ ৩.৯২ কোটি টকা ব্যয়েৰে ৫,৬১৭টা ম'বাইল ফোন বিতৰণ কৰা হৈছে।

(৯.২) নতুন জিলা গঠন

মহোদয়, সু-প্ৰশাসন নিশ্চিত কৰাৰ উদ্দেশ্যে বজালীক এখন নতুন জিলা হিচাপে গঠন কৰাটো হৈছে আমাৰ চৰকাৰে হাতত লোৱা আন এক প্ৰধান পদক্ষেপ। এই পদক্ষেপে আৰ্থিক কাম-কাজ বৃদ্ধি কৰাৰ লগতে অধিক সক্ষম প্ৰশাসনিক নিয়ন্ত্ৰণত সহায় কৰিব।

(৯.৩) ধলা-শদিয়া আৰু বগীবিল দলং মুকলি কৰাৰ ফলত ক্ষতিগ্রস্ত নাবীয়া, ৰেঙ্গোৰঁ ইত্যাদিৰ কৰ্মচাৰীসকলৰ বাবে সাহায্য পেকেজ

অধ্যক্ষ মহোদয়, মই এই কথাও অৱগত কৰিব বিচাৰো যে ধলা-শদিয়া আৰু বগীবিল দলং মুকলি কৰাৰ ফলস্বৰূপে জীৱিকা হেৰুৱাই ক্ষতিগ্রস্ত হোৱা লোকসকলৰ পুনৰ সংস্থাপনৰ অৰ্থে আমাৰ চৰকাৰে ২০১৯-২০ বৰ্ষত ৫ কোটি টকা আবণ্টন দিছে। মই জনাৰ বিচাৰো যে এই পেকেজৰ অধীনত ৩.৩ কোটি টকা ব্যয়েৰে ৯৩৫গৰাকী হিতাধিকাৰী উপকৃত হৈছে।

১০। উদ্যোগিক খণ্ড

মহোদয়, এখন আধুনিক বাস্তুর অর্থনৈতিক পুনরুজ্জীবিত করা আৰু অর্থনৈতিক বিকাশৰ গতি অক্ষুণ্ণ বখাত উদ্যোগ আৰু সংশ্লিষ্ট বাণিজ্য খণ্ডৰ গুৰুত্বপূৰ্ণ ভূমিকা আছে। এই দিশত আমাৰ চৰকাৰে বিশেষ অগ্রাধিকাৰ প্ৰদান কৰিছে। উদ্যোগ আৰু বাণিজ্য খণ্ডক উৎসাহিত কৰাৰ উদ্দেশ্যে আমি গ্ৰহণ কৰা পদক্ষেপসমূহ হ'ল এনে ধৰণৰ—

(১০.১) অসমত এম এছ এম ই (MSME) উদ্যোগৰ নতুন সন্তাৱনা : বাঁহ

মহোদয়, ৰাজ্যখনৰ সকলো ঠাইতে সহজে উপলব্ধ হোৱা বাঁহৰ ব্যাপক সন্তাৱনীয়তাৰ প্ৰতি লক্ষ্য ৰাখি আমি ৰাজ্যিক বাঁহ মিছন স্থাপন কৰিবলৈ সিদ্ধান্ত লৈছোঁ। ইয়াৰ অধীনত আমি এতিয়ালৈকে ৫৮৫ হেক্টাৰ ভূমিত বাঁহ খেতি কৰিবলৈ ৬.১৩ কোটি টকা ব্যয় কৰিছোঁ আৰু এই ক্ষেত্ৰত আমি কেন্দ্ৰীয় চৰকাৰৰ পৰা নিয়মীয়াকৈ পুঁজিৰ যোগান লাভ কৰি আছোঁ। এতিয়ালৈ আমি এই উদ্দেশ্যে কেন্দ্ৰৰ পৰা মুঠ ৭ কোটি টকাৰ পুঁজি লাভ কৰিছোঁ।

(১০.২) অসমৰ বিভিন্ন থলুৱা সম্পদৰ বাবে ভৌগোলিক সূচক চিহ্ন

(Geographical Indicator Tag)

মহোদয়, আমাৰ অনন্য ভৌগোলিক বৈশিষ্ট্য আৰু কৃষি জলবায়ু অৱস্থাৰ সন্তাৱনীয়তাক উপযুক্তভাৱে সন্ধ্যৱহাৰ কৰাৰ উদ্দেশ্যে আমাৰ চৰকাৰে এক বৃহৎ পদক্ষেপ গ্ৰহণ কৰিছে। এই ক্ষেত্ৰত চৰকাৰে বিভিন্ন থলুৱা উৎপাদন আৰু অদ্বিতীয় সামগ্ৰীৰ বাবে ভৌগোলিক সূচক চিহ্ন (Geographical Indicator Tag) লাভ কৰাৰ বাবে পদক্ষেপ লৈছে। মই আজি সদনক জনাবলৈ পাই সুখী যে চাহকে ধৰি ১০টা থলুৱা সামগ্ৰীৰ ভৌগোলিক সূচক চিহ্ন লাভ কৰাৰ প্ৰক্ৰিয়া চলি আছে।

(১০.৩) সৰ্থেবাৰীৰ কাঁহ-পিতল শিল্প আৰু আন হস্তশিল্প

মহোদয়, আমাৰ স্থানীয় কাৰুশিল্পীসকলক সহায় কৰাৰ উদ্দেশ্যে আমি কাঁহ-পিতল উদ্যোগক পুনৰুজ্জীবিত কৰাত গুৰুত্ব প্ৰদান কৰিছোঁ। এই উদ্দেশ্যে

আমি ২০১৮-১৯ বিত্তীয় বর্ষৰ বাজেটত ১৭.৫ কোটি টকা ধাৰ্য কৰিছিলোঁ। ইয়াৰে ১ কোটি টকা এই উদ্যোগৰ সৈতে জড়িত ১৯১৮ গৰাকী কাৰণশিল্পী আৰু কৰ্মীক সহায়ৰ উদ্দেশ্যে ব্যয় কৰা হৈছে।

(১০.৪) ঘাই (*Capital*) প্ৰকল্পসমূহৰ সম্প্ৰসাৰণৰ বাবে মূলধন সংযোজন (*Equity Infusion*)

ৰাজ্যৰ বাজহৰা খণ্ডৰ লাভদায়ক প্ৰতিষ্ঠান অসম পেট্ৰ'কেমিকেলছ লিমিটেডৰ ক্ষমতা বৃদ্ধিৰ উদ্দেশ্যে আৰু ইয়াৰ উৎপাদিত সামগ্ৰীৰ বৰ্দ্ধিত চাহিদাৰ প্ৰতি লক্ষ্য ৰাখি আমাৰ চৰকাৰে এই প্ৰতিষ্ঠানত নতুন মূলধন বিনিয়োগ কৰিবলৈ সিদ্ধান্ত লৈছে। ইয়াকে ধৰি মুঠ ১,৩৭৭ কোটি টকা মূল্যৰ এই প্ৰতিষ্ঠানটোত চৰকাৰৰ বিনিয়োগৰ পৰিমাণ ১৭৭ কোটি টকালৈ বৃদ্ধি পাইছে।

(১০.৫) কথাছবি প্ৰেক্ষাগৃহ উদ্যোগীলৈ সাহায্য

মহোদয়, চলচ্চিত্ৰ হ'ল প্ৰতিগৰাকী ভাৰতীয় আৰু বিশেষকৈ অসমীয়াৰ অতি প্ৰিয় কলা আৰু অসমৰ চলচ্চিত্ৰ উদ্যোগ এই ক্ষেত্ৰত পথিকৃৎ। এই উদ্যোগৰ শিল্পী আৰু উদ্যোগীসকলৰ উন্নয়নৰ বাবে অসম ৰাজ্যিক চলচ্চিত্ৰ (বিত্ত আৰু উন্নয়ন) নিগমৰ জৰিয়তে আমাৰ চৰকাৰে ১০টা চিনেমা হল পুনৰুজ্জীৱিত কৰাৰ বাবে ৪.৪৩ কোটি টকাৰ বাজসাহায় আগ বঢ়াইছে।

১১। শিক্ষা খণ্ড

অধ্যক্ষ মহোদয়, শিক্ষা খণ্ডত অবিৰত প্ৰচেষ্টা অব্যাহত ৰাখি আমাৰ চৰকাৰে শিক্ষা ব্যৱস্থাৰ উন্নীতকৰণৰ বাবে স্পষ্ট আৰু ঐক্যবদ্ধ প্ৰচেষ্টা চলাই আছে। শিক্ষা খণ্ডক প্ৰসাৰৰ বাবে আমি লোৱা কিছু প্ৰধান পদক্ষেপ সম্পৰ্কত এতিয়া মই অৱলোকন কৰিব বিচাৰিছোঁ।

(১১.১) গুণোৎসৱ

মহোদয়, আমাৰ চৰকাৰ প্ৰাথমিক শিক্ষাৰ মান উন্নীত কৰাৰ বাবে প্ৰতিশ্ৰূতিবদ্ধ। এই সংকল্প ৰূপায়ণৰ বাবে আমি গুণোৎসৱ শীৰ্ষক এক মূল্যাংকন অভিযান আৰম্ভ কৰিছিলোঁ। এই অভিযানৰ জৰিয়তে তিনিটা পৰ্যায়ত অসমৰ

তেতিয়ার ৩০খন জিলার ৪৬,৪০৪খন বিদ্যালয়ৰ ৩৪,১৩,৯১০গৰাকী ছাত্র-ছাত্রীক সামৰি লোৱা হৈছিল। মহোদয়, এই মূল্যাংকন ব্যৱহাৰ ওপৰত ভিন্ন কৰি ভৱিষ্যতে এই বিদ্যালয়সমূহৰ দক্ষতা বঢ়াবৰ বাবে শিক্ষা বিভাগে ব্যৱহাৰ প্ৰহণ কৰি এক কাৰ্যসূচী ৰপায়ণ কৰি আছে।

গুণোৎসৱৰ অংশ হিচাপে লোৱা পদক্ষেপৰ অংশস্বৰূপে প্ৰাথমিক বিদ্যালয়সমূহত অতিৰিক্ত শ্ৰেণীকোঠা, বিভাজক দেৱাল, ল'বাৰ শৌচালয় নিৰ্মাণ আৰু বৈদ্যুতিকীকৰণৰ বাবে ২০১৯-২০ বিত্তীয় বৰ্ষত আমাৰ চৰকাৰে ২১৯ কোটি টকা ঘোষণা কৰিছিল। এই পুঁজিৰ জৰিয়তে ২৮,৭৬৬টা এনে গোট উন্নীত কৰাৰ লক্ষ্য নিৰ্ধাৰণ কৰা হৈছিল। এতিয়ালৈকে ৮,৯৩৮টা গোটৰ কাম ইতিমধ্যে সম্পূৰ্ণ হৈছে।

(১১.২) মহোদয়, অধ্যাপক শ্ৰীনাথ বৰুৱাৰ নেতৃত্বত গঠন কৰা সমিতিৰ পৰামৰ্শ অনুযায়ী আমাৰ চৰকাৰে অসম মাধ্যমিক শিক্ষা পৰিযদৰ বিভিন্ন সংস্কাৰ সাধন কৰিছে। এই সংস্কাৰসমূহৰ ভিতৰত আছে পৰীক্ষা সম্বন্ধীয় সংস্কাৰ, তথ্য যোগাযোগ আহিলাৰ ব্যৱহাৰ তথা পৰিযদৰ প্ৰশাসনীয় আৰু সংৰচনাৰ সংস্কাৰ।

(১১.৩) অধ্যক্ষ মহোদয়, ইংৰাজী বা আন মাধ্যমৰ বিদ্যালয়সমূহত দশম শ্ৰেণীলৈকে অসমীয়া এটা বাধ্যতামূলক বিষয় হিচাপে লোৱাটো নিশ্চিত কৰিবলৈ এখন আইন প্ৰণয়নৰ পদক্ষেপ সম্পৰ্কত মই ২০১৯-২০ বিত্তীয় বৰ্ষত উল্লেখ কৰিছিলোঁ। মই ঘোষণা কৰিবলৈ পাই সুখী যে অসমীয়া ভাষা আইনখন ইতিমধ্যে অধিসূচিত কৰা হৈছে আৰু চলিত ২০২১ বৰ্ষৰ পতিলা জানুৱাৰীৰ পৰা কাৰ্যকৰী হৈছে।

(১১.৪) মহোদয়, মধ্যাহ্ন ভোজনৰ লগত জড়িত কৰ্মসূকলৰ মজুৰি প্ৰতিমাহে অতিৰিক্তভাৱে ৫০০টকাকৈ বঢ়াবৰ বাবে ঘোৱা বছৰৰ বাজেটত আমাৰ চৰকাৰে ৫৯.৪৬ কোটি টকাৰ পুঁজি ঘোষণা কৰিছিল। এতিয়ালৈকে ১,১৮,৯৯৮ গৰাকী বান্ধনি আৰু সহায়কাৰীলৈ তেওঁলোকৰ অসাধাৰণ সেৱাৰ স্বীকৃতিস্বৰূপে এই অতিৰিক্ত পাৰিতোষিক প্ৰদান কৰা হৈছে।

(১১.৫) মহোদয়, আমাৰ শিক্ষকসকলৰ সামৰ্থ্যৰ সঠিক ব্যৱহাৰৰ লগতে ৰাজ্যখনৰ শিক্ষাৰ মান উন্নীত কৰাৰ বাবে আমাৰ চৰকাৰে অসম প্ৰাথমিক আৰু মাধ্যমিক বিদ্যালয় শিক্ষক (মকবল আৰু বদলিৰ নিয়মীয়াকৰণ) আইন, ২০২০ উপস্থাপন কৰিছিল। এই আইনৰ সহায়ত প্ৰাথমিক আৰু মাধ্যমিক বিদ্যালয়সমূহত শিক্ষকৰ প্ৰয়োজনীয়তাৰ মূল্যাংকনৰ ভিত্তিত তেওঁলোকৰ নিযুক্তি আৰু বদলি কৰাৰ ব্যৱস্থা কৰিবলৈ বিচৰা হৈছে। এই আইনখন ইতিমধ্যে ২০২০ বৰ্ষৰ ২২ মে'ত অধিসূচিত কৰা হৈছে।

(১১.৬) বিদ্যালয়লৈ কন্যা সন্তান যোৱাটো নিশ্চিত কৰা আৰু কিশোৰী ছাত্ৰীসকলৰ মাহেকীয়াৰ সময়ত অধিক পৰিষ্কাৰ-পৰিচ্ছন্নতা বজাই ৰখাৰ লক্ষ্যৰে ১২-২০ বছৰীয়া কিশোৰীসকলৰ বাবে ছেনিটাৰী নেপকিন কিনিবৰ বাবে ২০১৮-১৯ বিভৌয় বৰ্ষৰ বাজেটত মই মাহিলি ভান্ডা ঘোষণা কৰিছিলোঁ। অৱশ্যে বিভিন্ন কাৰণত ইয়াৰ ৰূপায়ণত কিছু পলম হ'ল। মহোদয়, মই এতিয়া ঘোষণা কৰিবলৈ পাই আনন্দিত হৈছো যে এই শিতানত আবণ্টিত ২৩.৭৫ কোটি টকা চলিত বৰ্ষত অনুমোদন কৰা হৈছে আৰু আঁচনিখন অতি সোনকালে ৰূপায়ণ কৰা হ'ব।

(১১.৭) নতুন শিক্ষা প্রতিষ্ঠান

মহোদয়, ৰাজ্যখনৰ শিক্ষাজনিত আন্তঃগাঁথনিৰ বিকাশ সাধনৰ বাবে আমাৰ চৰকাৰে ইতিমধ্যে থকা আমাৰ শৈক্ষিক প্রতিষ্ঠানসমূহৰ আন্তঃগাঁথনি উন্নীতকৰণ কৰাৰ উপৰি নতুন শিক্ষা প্রতিষ্ঠান স্থাপনৰো পদক্ষেপ গ্ৰহণ কৰিছে। এনে কেইটামান প্ৰধান পদক্ষেপ হৈছে —

(ক) ধূৰুৰী, নলবাৰী, ৰঙিয়া, নগাঁও, ডিফু, যোৰহাট, ডিঙুগড়, তেজপুৰ, শিলচৰ আৰু উত্তৰ লখিমপুৰ — এই ১০খন স্থানত ১০খন চৰকাৰী আইন মহাবিদ্যালয় স্থাপনৰ কাম আগ বাঢ়িছে আৰু ইতিমধ্যে এইসমূহৰ আধাৰশিলা স্থাপন কৰা হৈছে।

(খ) সোণাই, চেঙা, বটদুৱা, জলেশ্বৰ, গোলকগঞ্জ, বিলাসীপাৰা, মঙ্গলদৈ, হাইলাকান্দি আৰু কৰিমগঞ্জ—এই সংখ্যালঘুপ্ৰধান এলেকাসমূহত ৯খন আদৰ্শ মহিলা মহাবিদ্যালয় স্থাপন কৰিবলৈ লোৱা আমাৰ আন এক

উল্লেখযোগ্য ঘোষণা। এই প্রস্তাবিত মহাবিদ্যালয় কেইখনৰ আধাৰশিলা স্থাপন কৰা হৈছে আৰু দ্রুত গতিত নিৰ্মাণ সম্পন্ন কৰা হ'ব।

(গ) তদুপৰি বৰচলা (শোণিতপুৰ), ডুমডুমা (তিনিচুকীয়া), মাজুলী, বাঙ্গা, চিৰাং আৰু ওদালগুৰিত- ৬খন নতুন স্নাতক মহাবিদ্যালয়ৰ কাম দ্রুত গতিত আগা বাঢ়িছে। তিনিচুকীয়াৰ মহাবিদ্যালয়খন ইতিমধ্যে কাৰ্যক্ষম হৈ উঠিছে আৰু আনকেইখনৰো আধাৰশিলা স্থাপন কৰা হৈছে।

(১১.৮) ২০২০-২১ বিত্তীয় বৰ্ষত আমি ৭খন নতুন চৰকাৰী মহাবিদ্যালয় স্থাপনৰ কথা ঘোষণা কৰিছিলোঁ। ইয়াৰে কাছাৰৰ বৰখলা, কাৰ্বি আংলঙুৰ দেইথোৰ, তিনিচুকীয়াৰ কাকপথাৰ আৰু হাইলাকান্দিৰ কাট্লিচেৰাত স্থাপন কৰা মহাবিদ্যালয়কেইখন ইতিমধ্যে কাৰ্যক্ষম হৈ উঠিছে। আনহাতে মৰিগাঁৰৰ লাহৰীঘাট, নগাঁৰ চামগুৰি আৰু দক্ষিণ শালমাৰাৰ মাজেৰ আলংকাত নিৰ্মাণ কৰি থকা মহাবিদ্যালয়কেইখনৰ কাম আগবঢ়ি আছে।

(১১.৯) মহোদয়, চৰকাৰী শিক্ষা প্রতিষ্ঠানসমূহৰ আন্তঃগাঁথনি উন্নয়নৰ ব্যৱস্থাৰ লগতে ব্যক্তিগত শিক্ষা প্রতিষ্ঠানসমূহত অত্যধিক মাচুল লোৱা আৰু অন্যান্য অনিয়মসমূহ ৰোধ কৰাৰ বাবে আমি পদক্ষেপ গ্ৰহণ কৰিছোঁ। ইয়াৰ বাবে আমি অসম বেচৰকাৰী শিক্ষা প্রতিষ্ঠান (মাচুল নিয়মীয়াকৰণ) আইন, ২০১৮ বলৱৎ কৰিছোঁ। মাচুল নিয়মীয়াকৰণ আইনৰ ধাৰামতে চৰকাৰে এখন মাচুল নিয়মীয়াকৰণ সমিতি গঠন কৰিব আৰু সমিতিখনে বেচৰকাৰী শিক্ষানুষ্ঠানসমূহৰ যিকোনো পর্যায় বা পাঠ্যক্ৰমৰ মাচুলৰ হাৰ পৰীক্ষা আৰু নিৰ্ধাৰণ কৰিব। এই আইন অনুসৰি ব্যক্তিগত শিক্ষা প্রতিষ্ঠানসমূহৰ সৰ্বাধিক বছৰেকীয়া মাচুল তলত দিয়া ধৰণে নিৰ্দ্ধাৰণ কৰা হৈছে—

- | | |
|---|--------------|
| (ক) প্ৰাক-প্ৰাথমিক আৰু প্ৰথম শ্ৰেণীৰ পৰা পঞ্চম শ্ৰেণীলৈ | ঃ ২৭,০০০ টকা |
| (খ) ষষ্ঠ শ্ৰেণীৰ পৰা দশম শ্ৰেণীলৈ | ঃ ৩২,০০০ টকা |
| (গ) বিজ্ঞান শাখাৰ একাদশ আৰু দ্বাদশ শ্ৰেণীৰ বাবে | ঃ ৩৭,০০০ টকা |
| (ঘ) কলা শাখাৰ একাদশ আৰু দ্বাদশ শ্ৰেণীৰ বাবে | ঃ ৩২,০০০ টকা |
| (ঙ) বাণিজ্য শাখাৰ একাদশ আৰু দ্বাদশ শ্ৰেণীৰ বাবে | ঃ ৩৩,০০০ টকা |
| (চ) অন্যান্য শাখাৰ বাবে | ঃ ৩৫,০০০ টকা |

১২। নিয়োগ আৰু সমবায় খণ্ড

অধ্যক্ষ মহোদয়, বিগত ৫ বছৰত আমাৰ চৰকাৰে অসমৰ যুৱক-যুৱতীসকলৰ বাবে পৰ্যাপ্ত নিয়োগৰ সুবিধা বৃদ্ধি কৰিবলৈ বলিষ্ঠ পদক্ষেপ গ্ৰহণ কৰিছে। সামাজিক-ৰাজনৈতিক সুস্থিৰতাৰ ওপৰত ব্যক্তিগত খণ্ডৰ আস্থা স্পষ্টভাৱে পৰিলক্ষিত হৈছে আৰু নতুন প্ৰতিষ্ঠান তথা বাণিজ্যিক গোটসমূহৰ ৰাজ্যখনলৈ আগমন ঘটিছে। এইক্ষেত্ৰত কিছুমান উল্লেখযোগ্য সফলতা হ'ল—

(১২.১) ২০১৮-১৯ বৰ্ষৰ পৰা আমাৰ চৰকাৰে কৰ্মৰত অৱস্থাত অকালতে মৃত্যুবৰণ কৰা ঠিকাভিত্তিক কৰ্মচাৰীৰ বাবে বীমাৰ পৰিমাণ ৫ লাখ টকা হ'ব বুলি ঘোষণা কৰিছে। মহোদয়, চলিত বিভীয় বৰ্ষত আমাৰ চৰকাৰে ২০২১ৰ জানুৱাৰীলৈকে ৯৩টা পৰিয়ালক বিভীয় সাহায্য প্ৰদান কৰিবলৈ সক্ষম হৈছে।

(১২.২) মহোদয়, বিগত বৰ্ষৰ বাজেটত ঘোষণা কৰা ধৰণে খালী হৈ থকা ৩য় আৰু ৪ৰ্থ বৰ্গৰ চৰকাৰী চাকৰিৰ বাবে বয়সৰ উৰ্ধ্ব সীমা ৩৮ বছৰৰ পৰা ৪০ বছৰ কৰা হৈছে। মহোদয়, আমি ৩য় আৰু ৪ৰ্থ বৰ্গৰ পদৰ নিযুক্তিৰ বাবে ট্ৰেজাৰী চালানৰ ব্যৱস্থা বিলোপ কৰিছোঁ।

(১২.৩) মহোদয়, অসমৰ যুৱক-যুৱতীসকলৰ প্ৰতি আমাৰ দায়বদ্ধতাৰ পৰিপ্ৰেক্ষিতত মই ঘোষণা কৰিছোঁ যে সকলো বিভাগৰ মঞ্চুৰিকৃত পদবোৰ চৰকাৰে সুচাৰুৰূপে পূৰণ কৰাৰ বাবে সক্ৰিয় ব্যৱস্থা গ্ৰহণ কৰিব। এইক্ষেত্ৰত মই ঘোষণা কৰিবলৈ পাই সুখী হৈছোঁ যে বিগত বিভীয় বৰ্ষত বিভীগে ৬০টা প্ৰস্তাৱৰ অধীনত ২১,৪৪৭টা পদ সৃষ্টি কৰাৰ বাবে বিভীয় অনুমোদন প্ৰদান কৰিছে আৰু বিভাগসমূহৰ পৰা লাভ কৰা ১৩৬টা প্ৰস্তাৱৰ অধীনত ১৪,৩৫৩টা পদ পূৰণ কৰিবলৈ অনুমোদন প্ৰদান কৰিছে।

(১২.৪) মহোদয়, কৰ্মচাৰীসকল হৈছে আমাৰ সম্পদ আৰু তেওঁলোকে আমাৰ ৰাজ্যখনৰ সু-প্ৰশাসনৰ ক্ষেত্ৰত গুৰুত্বপূৰ্ণ ভূমিকা পালন কৰে। বিগত ৫টা বৰ্ষত আমি কৰ্মচাৰীকসকলৰ বাবে বহুসংখ্যক কল্যাণমূলক পদক্ষেপ গ্ৰহণ কৰিছোঁ। আমাৰ চৰকাৰে ‘মাষ্টাৰ ৰোল’ৰ কৰ্মচাৰীসকলৰ সৰ্বাংগীন কল্যাণত

গুরুত্ব দিচ্ছে আৰু সেয়ে আমি তেওঁলোকলৈ সংশোধিত ন্যূনতম দৰমহা আগবঢ়াইছো। ইয়াৰ উপৰি আমি অটল অমৃত অভিযানৰ অধীনত তেওঁলোকলৈ স্বাস্থ্য সেৱাৰ সা-সুবিধা আবঢ়াইছো।

(১২.৫) অধ্যক্ষ মহোদয়, ২০১৭-১৮ বৰ্ষৰ বাজেটত আমি অনুকম্পামূলক পৰিয়াল পেন্সন আঁচনিখনৰ কথা ঘোষণা কৰিছিলোঁ। এই আঁচনিৰ অধীনত এগৰাকী কৰ্মৰত চৰকাৰী কৰ্মচাৰীৰ মৃত্যু ঘটিলে তেওঁৰ নিকটতম নিৰ্বৰশীল ব্যক্তিগৰাকীয়ে চাকৰিৰ সলনি পৰলোকগামী কৰ্মচাৰীগৰাকীৰ শেষৰ দৰমহাটো লাভ কৰে। যদি উক্ত কৰ্মচাৰীগৰাকী জীয়াই থাকিলহেতেন, তেতিয়া তেওঁ যি তাৰিখত চাকৰিৰ পৰা অৱসৰ প্ৰহণ কৰিলেহেতেন, সেই তাৰিখলৈকে এই সুবিধা উপলব্ধ হৈ থাকিব। মই এই পৰিৱ্ৰ সদনক জনাৰ বিচাৰোঁ যে এতিয়ালৈকে এই আঁচনিৰ অধীনত ৪,৬৩৬গৰাকী এনে কৰ্মচাৰীৰ পৰিয়াল উপকৃত হৈছে।

(১২.৬) ৰাজ্যিক পৰ্যায়ৰ বৃহৎ দক্ষতা উন্নয়ন আঁচনি

অধ্যক্ষ মহোদয়, সঠিক দক্ষতা উন্নয়নৰ জৰিয়তে আমাৰ ৰাজ্যখনৰ যুৱক-যুৱতীসকলক সবল কৰিবলৈ আমাৰ চৰকাৰে পদক্ষেপ লৈছে। প্রতি বছৰতে ৰাজ্যখনৰ ৫০,০০০ যুৱক-যুৱতীক দক্ষ কৰি তোলাৰ লক্ষ্যৰে ২০১৮-১৯ বৰ্ষৰ বাজেটত মই ৭৭ কোটি টকাৰ প্ৰস্তাৱ কৰিছিলোঁ। মই ঘোষণা কৰিবলৈ পাই অত্যন্ত সুখী যে এতিয়ালৈকে ১০০কোটি টকা ব্যয়ৰে ৮৬,০০০ যুৱক-যুৱতীক দক্ষতা বিকাশৰ প্ৰশিক্ষণ প্ৰদান কৰা হৈছে।

১৩। স্বাস্থ্য খণ্ড

অধ্যক্ষ মহোদয়, স্বাস্থ্য খণ্ডত হাতত লোৱা প্ৰধান পদক্ষেপসমূহৰ বিষয়ে উল্লেখ কৰাৰ আগতে, মহামাৰীৰ বিৰুদ্ধে হোৱা যুঁজখনত স্বাস্থ্যকৰ্মীসকলে প্ৰদৰ্শন কৰা পিছ ছঁহকি নোযোৱা মানসিকতা আৰু প্ৰশংসনীয় উৎসগীৰ্ক্ত মনোভাবৰ বাবে মই তেখেতসকলৰ শলাগ লৈছোঁ আৰু কৃতজ্ঞতা জ্ঞাপন কৰিছোঁ। ক'ভিড-১৯ মহামাৰীৰ বিৰুদ্ধে হোৱা যুঁজখনত তেখেতসকলেই হৈছে প্ৰধান ঢাল। আমাৰ চৰকাৰ জনস্বাস্থ্যৰ প্ৰতি সুৰক্ষা প্ৰদান আৰু ৰাজ্যখনৰ

জনসাধাৰণৰ কল্যাণ সাধনৰ প্রতি দায়বদ্ধ। এই লক্ষ্যৰে আমাৰ চৰকাৰে বিভিন্ন পদক্ষেপ হাতত লৈছে।

(১৩.১) মহোদয়, ৰাজ্যখনত বিশ্ব মানৰ স্বাস্থ্য সেৱা উপলব্ধ কৰাৰ অৰ্থে এইম্ছৰ লেখীয়া মানসম্পন্ন উৎকৰ্ষতাৰ এক প্রতিষ্ঠান স্থাপনৰ প্রতি আমাৰ চৰকাৰ প্ৰতিশ্ৰুতিবদ্ধ। মই এই সদনক অৱগত কৰিবলৈ পাই সুখী হৈছো যে এই প্রতিষ্ঠানৰ নিৰ্মাণৰ প্ৰথম পৰ্যায়ৰ কাম নিৰ্ধাৰিত সময়, অৰ্থাৎ ২০২১ চনৰ জুন মাহৰ ভিতৰত সম্পূৰ্ণ হৈ উঠিব। গুৱাহাটীৰ এইম্ছৰ এম বি বি এছৰ প্ৰথম শৈক্ষিক বৰ্ষৰ পাঠদান গুৱাহাটীৰ চৰকাৰী চিকিৎসা মহাবিদ্যালয়ৰ চাৰিসীমাৰ ভিতৰত থকা পেৰা-মেডিকেল বিজ্ঞান প্রতিষ্ঠানৰ অস্থায়ী চৌহদত ২০২১ৰ ১২ জানুৱাৰীত আৰম্ভ হৈছে।

(১৩.২) মহোদয়, আমাৰ চৰকাৰে ডিফু, ধুবুৰী, উত্তৰ লখিমপুৰ, নগাঁও, কোকৰাখাৰ, নলবাৰী, তিনিচুকীয়া, শিলচৰ আৰু ডিগ্ৰগড়ত সাতখন নতুন চিকিৎসা মহাবিদ্যালয় আৰু দুখন নতুন দন্ত চিকিৎসা মহাবিদ্যালয় স্থাপনৰ কথাও ঘোষণা কৰিছিল। ইয়াৰে ডিফু চিকিৎসা মহাবিদ্যালয়ত ইতিমধ্যে শৈক্ষিক বৰ্ষ আৰম্ভ হৈছে। উত্তৰ লখিমপুৰ চিকিৎসা মহাবিদ্যালয়ত ২০২১-২২ শিক্ষাবৰ্ষৰ পৰা পাঠদান আৰম্ভ হ'ব। বাকী সাতখন মহাবিদ্যালয়ৰ নিৰ্মাণকাৰ্য অভিযান আকাৰত হাতত লোৱা হৈছে। অনাগত দিনত আমি গোৱালপাৰা, ধেমাজি, মৰিগাঁও আৰু কৰিমগঞ্জ জিলাতো একেধৰণৰ চৌহদ স্থাপন কৰিবলৈ বিচাৰিছোঁ।

(১৩.৩) মহোদয়, বিগত বৰ্ষসমূহত জন্মগত বিসংগতি থকা শিশুসকলৰ সমস্যা দূৰ কৰাৰ অৰ্থে আমি কেবাটাও পদক্ষেপ প্ৰহণ কৰিছোঁ। এইক্ষেত্ৰত আমি জন্মগত হৃদযন্ত্ৰ রোগৰ (CHD) আৰোগ্য আঁচনি আৰু ফটা তালুৰ অস্ত্ৰোপচাৰৰ চিকিৎসা আৰম্ভ কৰিছিলোঁ। মাৰাত্মক রোগসমূহৰ ফলত সৃষ্টি হোৱা বিশ্বীয় দুৰৱস্থাজনিত প্ৰভাৱ নিৰসনৰ উদ্দেশ্যে আমাৰ চৰকাৰে কেতোৰ অগ্ৰণী পদক্ষেপ হাতত লৈছে। সেইসমূহ হ'ল এনে ধৰণৰ—

- (ক) জন্মগত হৃদরোগ আঁচনিৰ অধীনত প্ৰায় ৮,১০০ হিতাধিকাৰী উপকৃত হৈছে। এই আঁচনিৰ অধীনত চৰকাৰে তেওঁলোকৰ হৃদযন্ত্ৰৰ অস্ত্ৰোপচাৰৰ খৰচৰ লগতে অহা-যোৱা আৰু থকা-খোৱাৰ খৰচ বহন কৰে।
- (খ) ১৪ বছৰতকৈ কম বয়সৰ যিবোৰ শিশু জটিল তথা মাৰাত্মক ৰোগত আক্ৰান্ত, সেই শিশুহাঁতৰ চিকিৎসাৰ বাবে ‘মেহম্পশ’ আঁচনিৰ অধীনত বিভীয় সাহায্য আগবঢ়োৱা হয়। এতিয়ালৈকে এই আঁচনিৰ জৰিয়তে ৫৬০টা শিশু উপকৃত হৈছে।
- (গ) তদুপৰি বিভিন্ন স্নায়ৱিক ৰোগ, বিশেষকৈ চেৰিবেল পালছীত আক্ৰান্ত শিশুহাঁতৰ দুৰ্দশাৰ কথা অনুধাৰন কৰি এনে শিশুবোৰৰ পৰিয়ালসমূহলৈ ৫০ হাজাৰ টকাৰ এককালীন বিভীয় সাহায্য আগবঢ়োৱা হয়। ইয়াৰ লগতে এই পৰিয়ালসমূহক ৩৬টা কিস্তিৰ প্ৰতিটোতে ২৫০০ টকাকৈ প্ৰদান কৰা হয়।
- (ঘ) ‘অটল অমৃত অভিযান’ৰ সা-সুবিধাসমূহৰ লগতে ৩,৬৬২গৰাকী হিতাধিকাৰীক জটিল ৰোগৰ চিকিৎসাৰ বাবে ‘অসম আৰোগ্য নিধি’ৰ অধীনত ৩ লাখ টকা পৰ্যন্ত বিভীয় সাহায্য প্ৰদান কৰা হৈছে।

(১৩.৪) মহোদয়, মৃত্যুঞ্জয় ১০৮ জৰুৰীকালীন ৰেফাৰেল সেৱাৰ অধীনত ৩,৭৫,৫০৯ গৰাকী হিতাধিকাৰীয়ে বিনামূলীয়া ৰেফাৰেল সেৱা লাভ কৰিছে। আমি ১০০ খন নতুন এস্বুলেন্স ক্ৰয় কৰিছোঁ। ইতিমধ্যে সেৱাত থকা ১০৮ এস্বুলেন্সৰ সমষ্টিৰ সামুহিক শক্তি বৃদ্ধি কৰাৰ উদ্দেশ্যে এই ১০০ খন এস্বুলেন্সকো সেৱাত প্ৰযৃত কৰাবলৈ আৰম্ভ কৰিছোঁ।

(১৩.৫) মহোদয়, ইয়াৰ উপৰি বিশ্বনাথ চাৰিআলি, সোণাৰি আৰু মাজুলীস্থিত মহকুমা হাস্পতালক জিলা হাস্পতাললৈ উন্নীত কৰাটো স্বাস্থ্য সেৱাৰ আন্তঃগাঁথনি উন্নয়নৰ দিশত আমাৰ আন এক পদক্ষেপ। লগতে আমি গহপুৰত জি এন এম আৰু পেৰামেডিকেল প্ৰশিক্ষণ প্রতিষ্ঠানৰ আধাৰশিলা স্থাপন কৰিছোঁ।

(১৩.৬) তদুপরি ২০১৮-১৯ বিভীয় বর্ষের পৰা অসমক উত্তৰ-পূবৰ চিকিৎসা শিক্ষার কেন্দ্ৰ হিচাপে গঢ়ি তোলাৰ বাবে আমি ঐকাণ্টিক প্ৰচেষ্টা হাতত লৈছোঁ। চিকিৎসা মহাবিদ্যালয় নথকা উত্তৰ-পূবৰ আন ৰাজ্যসমূহৰ পৰা অহা ছা৤-ছা৤ৰিৰ বাবে আমাৰ চিকিৎসা মহাবিদ্যালয়সমূহত আসন সংৰক্ষণ কৰাৰ কথা আমি ঘোষণা কৰিছিলো। বৰ্তমান সংৰক্ষিত আসনৰ সংখ্যা তলত দিয়া ধৰণৰ—

- (ক) মেঘালয়— ১০খন আসন
- (খ) অৰূপাচল প্ৰদেশ— ২খন আসন
- (গ) মিজোৱাম— ২খন আসন
- (ঘ) নাগালেঙ্গ— ২খন আসন

(১৩.৭) মহোদয়, আমাৰ স্বাস্থ্য খণ্ডত নিয়োজিত শিক্ষকসকলৰ প্ৰতি সন্মান জনাই আমি ২০১৮-১৯ বিভীয় বৰ্ষত স্নাতক মহাবিদ্যালয়, বিশ্ববিদ্যালয়, কাৰিকৰী আৰু চিকিৎসা মহাবিদ্যালয়ৰ সকলো শিক্ষকলৈ সংশোধিত দৰমহা প্ৰদান কৰিছোঁ। ইয়াৰ দ্বাৰা ২,১৭১গৰাকী স্বাস্থ্য খণ্ডৰ শিক্ষাবিদ উপকৃত হৈছে।

(১৩.৮) আমাৰ চৰকাৰে ২০১৮-১৯ বৰ্ষত ‘সঞ্জীৱনী- গ্ৰাম্য স্বাস্থ্য সেৱা যোজনা’ নামৰ এখন বৃহৎ স্বাস্থ্য সেৱা আঁচনি আৰম্ভ কৰিছিল। ইয়াৰ লক্ষ্য হ'ল— সৌচৰা আৰু আন ৰোগৰ ক্ষেত্ৰত তৃণমূল পৰ্যায়ত চিকিৎসা সেৱা প্ৰদান কৰা। ই বহুনিয়া ৰোগৰ ফলপ্ৰসূ চিকিৎসাৰ বাবে আগতীয়া ৰোগ নিৰ্ণয়, পৰীক্ষা, ৰেফাৰেল, পৰৱৰ্তী চিকিৎসা আৰু বিনামূলীয়া ঔষধ প্ৰদানৰ এক ব্যাপক কাৰ্যসূচীক সামৰি লৈছিল। মহোদয়, আজি এই পৱিত্ৰ সদনক মই গৌৰৱেৰে জনাওঁ যে এই আঁচনিৰ অধীনত ২০২১ৰ জানুৱাৰীলৈকে মুঠ ৮৭,২৭,৪৩১গৰাকী ৰোগীক চিকিৎসা প্ৰদান কৰা হৈছে।

(১৩.৯) নাগাৰিকসকলক তেওঁলোকৰ পছন্দ অনুসৰি চিকিৎসা সেৱা আগবঢ়েৱাৰ অৰ্থে তথা আয়ুসৰ সৈতে আমাৰ পৰম্পৰাগত চিকিৎসা আন্তঃগাঁথনিৰ সংমিশ্ৰণ ঘটাৰৰ অৰ্থে গোৱালপোৱাৰ দুধনৈতে এখন নতুন আয়ুৰ্বেদিক মহাবিদ্যালয় স্থাপনৰ বাবে আমি প্ৰতিশ্ৰুতিবদ্ধ হৈছোঁ।

১৪। শ্রম খণ্ড

মহোদয়, আমাৰ শ্ৰমিকসকলে কঠোৰ শ্রম কৰি কপালৰ ঘাম মাটিত পেলাই সততাৰে দৈনিক উপাৰ্জন কৰে। তেওঁলোকৰ মৰ্যাদা আৰু অধিকাৰক সুৰক্ষিত কৰি ৰখাটো আমাৰ চৰকাৰৰ এক প্ৰধান উদ্দেশ্য। এই সম্পর্কত আমাৰ চৰকাৰে গ্ৰহণ কৰা পদক্ষেপৰ ওপৰত চমু আলোকপাত কৰিবলৈ বিচৰা হৈছে।

(১৪.১) শ্রম গৌৰৱৰ আঁচনি

মহোদয়, এই আঁচনিৰ অধীনত নিৰ্মাণ খণ্ডৰ শ্ৰমিকৰ কৰ্মস্থলীৰ পৰিৱেশ চিনাত্তকৰণ তথা উন্নীতকৰণ, জীৱন ধাৰণৰ মান আৰু স্বাস্থ্য উন্নীতকৰণৰ লক্ষ্য লোৱা হৈছে। আঁচনিখনৰ অধীনত সুপৰিকল্পিত পঞ্জীয়ন অভিযানেৰে ৪,৫২,৪৬২সংখ্যক শ্ৰমিকৰ পঞ্জীয়ন কৰা হৈছে আৰু ১৮ৰ পৰা ৪০ বছৰ বয়সৰ ১০,৭৮৪গৰাকী শ্ৰমিকলৈ বাৰ্ষিক স্বাস্থ্য পৰীক্ষাৰ বাবে ৩০০০ টকাকৈ আগ বঢ়োৱা হৈছে। মুঠ ৩২৩.৫২ লাখ টকাৰ প্ৰত্যক্ষ লাভালাভ হস্তান্তৰৰ জৰিয়তে এই কাৰ্য সমাপন কৰা হৈছে। এতিয়ালৈ ৪১ৰ পৰা ৫৯ বছৰ বয়সৰ ১১,৭৫৪গৰাকী শ্ৰমিকক ৫ হাজাৰ টকাকৈ মুঠ ৫৮৭.৭০ লাখ টকাৰ এককালীন অনুদান আগবঢ়োৱা হৈছে।

(১৪.২) অসম চাহ নিগমৰ অৱসৰপ্ৰাপ্ত কৰ্মচাৰীৰ বাবে বিভীয় সাহায্য

মহোদয়, অসম চাহ নিগমৰ শোচনীয় বিভীয় অৱস্থাৰ কথা বিবেচনা কৰি আমাৰ চৰকাৰে এই নিগমৰ অধীনস্থ নিষ্ঠাবান কৰ্মীবৃন্দক পেষণৰ দিশত সকাহ প্ৰদানৰ সিদ্ধান্ত লৈছিল। ইয়াৰ বাবে ২০১৮-১৯ বৰ্ষত ৯৯ কোটি টকা আবণ্টনেৰে এই পুঁজি মোকলাই দিয়া হৈছে।

১৫। বিভীয় খণ্ড

(১৫.১) ক্ষুদ্ৰ বিভীয় প্ৰতিষ্ঠান নিয়ন্ত্ৰণৰ প্ৰস্তাৱ

মহোদয়, ক্ষুদ্ৰ বিভীয় খণ্ডসমূহৰ সৈতে জড়িত সমস্যাবোৰ সমাধানৰ উদ্দেশ্যে অলপতে আমাৰ চৰকাৰে অসম ক্ষুদ্ৰ বিভীয় প্ৰতিষ্ঠান (খণ্দন

নিয়ামক) বিধেয়ক, ২০২০ উত্থাপন করিছে। এই বিধেয়কৰ মূল উদ্দেশ্য হ'ল এই বিভীয় প্রতিষ্ঠানসমূহলৈ সুস্থিৰতা আনি এই খণ্টটোত গুৰুত্বপূৰ্ণ সংস্কাৰ সাধন কৰা। এই বিধেয়কখনৰ মূল উদ্দেশ্য হ'ল এই প্রতিষ্ঠানসমূহৰ কাম-কাজৰ বাবে এক সুস্থ পৰিৱেশ গঢ়ি তোলা আৰু আমাৰ জনসাধাৰণৰ ন্যায় স্বার্থ সুৰক্ষিত কৰা।

(১৫.২) গ্ৰাম্য বেংকসমূহৰ বাবে উদগানি

বিভীয় অন্তৰ্ভুক্তিকৰণৰ ওপৰত আমাৰ চৰকাৰে সৰ্বাধিক গুৰুত্ব আৰোপ কৰিছে। বেংকসমূহৰ সেৱা যাতে আওহতীয়া অঞ্চলৰ জনসাধাৰণৰ বাবেও উপলব্ধ হয় তাৰ বাবে আমি গ্ৰাম্য বেংকসমূহৰ বাবে এখন উদগানিমূলক অঁচনিৰ শুভাৰম্ভ কৰিছোঁ।

মহোদয়, ৰাজ্যখনৰ বিভীয় অন্তৰ্ভুক্তিকৰণ বৃদ্ধিৰ বাবে গ্ৰাম্য বেংকসমূহক বাজ্যখনৰ বেংক নথকা অঞ্চলসমূহত ইয়াৰ শাখা আৰু ATM খোলাৰ বাবে উদগানিমূলক অনুদান প্ৰদান কৰা হৈছে। ইয়াৰ অধীনত অতিৰিক্ত মূলধনী অংশ হিচাপে অসম গ্ৰামীণ বিকাশ বেংকলৈ আমি ৩.৭০ কোটি টকাৰ অনুদান আগ বঢ়াইছোঁ।

১৬। গৃহ

অধ্যক্ষ মহোদয়, আইন-শৃংখলাজনিত পৰিস্থিতিৰ পৰিৱৰ্তনসমূহৰ পৰিপ্ৰেক্ষিতত নাগৰিকসকলৰ নিৰাপত্তা সুনিশ্চিত কৰাৰ উদ্দেশ্যে আমাৰ চৰকাৰে নতুন পৰিৱেশৰ সৈতে খাপ খাবলৈ সকলো ধৰণৰ প্ৰয়াস চলাইছে। গৃহ আৰু ৰাজনৈতিক বিভাগটোক প্ৰযুক্তিগতভাৱে উন্নীতকৰণ কৰা হৈছে আৰু আইন-শৃংখলা পৰিস্থিতি উন্নয়ন সাধনৰ অৰ্থে বিভাগটোৱে কাম কৰি আহিছে।

(১৬.১) সকলো পৰিস্থিতিৰ ক্ষেত্ৰতে সমুখ্ত থিয় হৈ আমাৰ ৰাজ্যখনলৈ অক্লান্ত সেৱা আগবঢ়াই আহা গৃহৰক্ষী বাহিনীৰ লোকসকলৰ বিভীয় অৱস্থাৰ উন্নীতকৰণৰ অৰ্থে এই বিভাগে হাতত লোৱা এক অন্যতম পদক্ষেপ হ'ল এই বাহিনীৰ লোকসকলৰ মজুৰি বৃদ্ধিৰ বাবে ২০১৮-১৯ বিভীয় বৰ্ষৰ

বাজেটত ১২,১০০ লাখ টকাৰ আবণ্টন। এই পৱিত্ৰ সদনক মই জনাবলৈ পাই সুখী হৈছো যে ১,২০০গৰাকী গৃহৰক্ষী বাহিনীৰ সদস্যৰ দৈনিক মজুৰিৰ বৰ্তমানৰ ২৫০ টকাৰ পৰা বুনিয়াদী প্ৰশিক্ষণপ্রাপ্ত হোমগার্ডৰ বাবে ৩০০ টকালৈ আৰু উন্নত প্ৰশিক্ষণ লাভ কৰা হোমগার্ডৰ বাবে ৩১৫ টকালৈ বৃদ্ধি কৰা হৈছে। ইয়াৰ দ্বাৰা এতিয়ালৈকে প্ৰায় ২৭,০০০গৰাকী গৃহৰক্ষী জোৱান উপকৃত হৈছে।

(১৬.২) তদুপৰি ২০২০-২১ বিত্তীয় বৰ্ষত আৰক্ষীৰ ৰেছনৰ পৰিমাণ বৃদ্ধিৰ বাবে ৪০০ লাখ টকা আবণ্টন দিয়া হৈছে। ইয়াৰ দ্বাৰা ৭৪,১৭৫গৰাকী লোক উপকৃত হৈছে আৰু নিৰ্ধাৰিত লক্ষ্যত উপনীত হ'ব পৰা গৈছে।

(১৬.৩) মহোদয়, কাৰাবন্দীসকলক উৎপদনশীল কামত নির্যোজিত কৰাৰ লক্ষ্যৰে আমাৰ চৰকাৰে দক্ষ মহিলা কাৰাবন্দীসকলৰ দৈনিক মজুৰি ৭৫ টকাৰ পৰা ১০০ টকালৈ আৰু অদক্ষ মহিলা কাৰাবন্দীসকলৰ দৈনিক মজুৰি ৬৫ টকাৰ পৰা ৮০ টকালৈ বৃদ্ধি কৰিছে।

১৭। সাংস্কৃতিক খণ্ড

অধ্যক্ষ মহোদয়, মই দোহাৰিব খুজিছো যে, আমাৰ চৰকাৰখন ক্ষমতালৈ আহিছিল অসমৰ জাতি-মাটি-ভেটি সুৰক্ষাৰ প্ৰতিশ্ৰূতিৰে। এই প্ৰতিশ্ৰূতিৰ এক অপৰিহাৰ্য অংগ হ'ল আমাৰ সাংস্কৃতিক ঐতিহ্য সংৰক্ষণ। অসমৰ সকলো প্ৰকাৰৰ সাংস্কৃতিক ঐতিহ্যৰ সুৰক্ষা, সংৰক্ষণ আৰু প্ৰচাৰৰ বাবে চৰকাৰে পদক্ষেপ হাতত লৈছে, যাতে ৰাইজৰ মৌলিক সাংস্কৃতিক আৰু নান্দনিক সংবেদনশীলতা সক্ৰিয় আৰু গতিশীল হৈ থাকে। এনে দৃষ্টিভঙ্গীৰে আমাৰ চৰকাৰে ভালেসংখ্যক আঁচনি গ্ৰহণ কৰিছে।

(১৭.১) অসমৰ আম্যমাণ থিয়েটাৰৰ শিল্পী আৰু কলা-কুশলীসকলক উদগনি দিয়াৰ উদ্দেশ্যে ২০১৯-২০ বিত্তীয় বৰ্ষৰ বাজেটত ৫০০ লাখ টকা ধাৰ্য কৰা হৈছিল। একে উদ্দেশ্যেৰে চলিত ২০২০-২১ বিত্তীয় বৰ্ষতো এই আঁচনিৰ অধীনত ৯৭৪গৰাকী হিতাধিকাৰীৰ প্ৰত্যেককে ৫০,০০০ টকাকৈ এককালীন বিত্তীয় সাহায্য প্ৰদানৰ বাবে এটা মঞ্জুৰি প্ৰস্তাৱৰ প্ৰক্ৰিয়া চলি আছে।

(১৭.২) আমাৰ সংস্কৃতি সংৰক্ষণৰ বাবে আমি প্ৰতিশ্ৰুতিবদ্ধ আৰু সেয়ে আমাৰ চৰকাৰে সাংস্কৃতিক ঐতিহ্য সংৰক্ষণৰ উদ্দেশ্যে ২০১৯-২০ বিত্তীয় বৰ্ষত ১,০৮৫ লাখ টকাৰ বাজেট ধাৰ্য কৰি ১০খন আঁচনি গ্ৰহণ কৰিছিল। এই সন্দৰ্ভত মই আপোনালোকক জনাবলৈ পাই সুখী হৈছোঁ যে ভার্যমাণ থিয়েটাৰৰ জনক অচুৎ লহকৰৰ এটা প্ৰতিমূৰ্তি স্থাপন, গোৱালপাৰাত এটা প্ৰেক্ষাগৃহ স্থাপন আৰু বৰীন্দ্ৰ ভৱন নৰীকৰণৰ কাম সম্পূৰ্ণ হৈ উঠিছে। চহকী অসমীয়া সংস্কৃতিৰ সংৰক্ষণ আৰু প্ৰসাৰৰ লগতে ইয়াক বিশ্ব দৰবাৰত প্ৰদৰ্শন কৰিবলৈ অনাগত দিনবোৰত শ্ৰীমন্ত শংকৰদেৱ কলাক্ষেত্ৰৰ নতুন চৌহদ ডিব্ৰগড়, শিলচৰ, ডিফু, কোকৰাখাৰ আৰু নতুন দিল্লীত মুকলি কৰা হ'ব। আমাৰ মাননীয় মুখ্যমন্ত্ৰী শ্ৰীসৰ্বানন্দ সোণোৱালে ইতিমধ্যে ঘোষণা কৰা অনুসৰি মহাপুৰুষ শ্ৰীমন্ত শংকৰদেৱৰ আদৰ্শ তথা দৰ্শনৰ প্ৰচাৰ আৰু প্ৰসাৰৰ অৰ্থে শ্ৰীমন্ত শংকৰদেৱ মিছন আৰম্ভ কৰাৰ বাবে পদক্ষেপ গ্ৰহণ কৰা হ'ব।

(১৭.৩) মই পৱিত্ৰ সদনক জনাবলৈ পাই অত্যন্ত গৰ্ব আৰু সুখ অনুভৱ কৰিছোঁ যে ২০১৯-২০ বিত্তীয় বৰ্ষত চৰাইদেউ মৈদামৰ সংৰক্ষণৰ কামৰ বাবে ২৫০০ লাখ টকা আৰু একাদিক্ৰমে কুমাৰ ভাস্কৰবৰ্মণ, চাওলুং চু-কা-ফা আৰু মহাৰাজ নৰনাৰায়ণৰ প্ৰতিমূৰ্তি নিৰ্মাণৰ বাবে ৩০০ লাখ টকা ধাৰ্য কৰা হৈছিল। প্ৰথমটো প্ৰকল্পৰ বাবে ই-টেগোৰিং আৰু দ্বিতীয়টো প্ৰকল্পৰ বাবে প্ৰস্তাৱ প্ৰস্তুত কৰা হৈছে।

(১৭.৪) ধৰ্মজ্যোতি আঁচনি

মহোদয়, আমাৰ ৰাজ্যৰ তীর্থ্যাত্ৰীসকলক পৱিত্ৰ স্থানসমূহ দৰ্শন কৰাত সহায়ক হোৱাকৈ আমি ২০১৯-২০ বিত্তীয় বৰ্ষত ৰাজসাহায্য ৭৫%লৈ বৃদ্ধি কৰিছোঁ। এই আঁচনিৰ অধীনত এতিয়ালৈকে ১৩,৯৩৯গৰাকী হিতাধিকাৰী উপকৃত হৈছে।

(১৭.৫) ভাষা গৌৰৰ আঁচনি

মহোদয়, আমাৰ খিলঙ্গীয়া লোকৰ ভাষাসমূহৰ সুৰক্ষা আৰু সংৰক্ষণৰ উদ্দেশ্যে আমি ভাষা গৌৰৰ আঁচনিখন প্ৰৱৰ্তন কৰিছিলোঁ। এই আঁচনিৰ

অধীনত বাজ্যখনৰ বিভিন্ন ভাষাৰ সাহিত্য সভাসমূহৰ অধীনত জনজাতীয় ভাষাসমূহৰ গৱেষণা কাৰ্যৰ বিকাশ ঘটোৱাৰ প্ৰয়াস কৰা হৈছে। এতিয়ালৈকে এই আঁচনিৰ অধীনত বাজ্যখনৰ ২১খন সাহিত্য সভালৈ মুঠ ৪৩.২০ কোটি টকা মণ্ডুৰ কৰা হৈছে।

(১৭.৬) অসমীয়া ভাষাৰ ডিজিটেল সক্ষমতাৰ উৎকৰ্ষ কেন্দ্ৰ

মহোদয়, যোৱা বছৰ আমি অসমীয়া ভাষাৰ ডিজিটেল সক্ষমতাৰ বাবে এক উমেতীয়া মধ্যৰ বিষয়ে ঘোষণা কৰিছিলোঁ। এই উদ্দেশ্যে আমি উপযুক্ত ডিজিটেল মধ্যৰ আৰ্হি প্ৰস্তুত আৰু বিকাশৰ বাবে এখন ৫ জনীয়া সমিতি গঠন কৰিছোঁ।

১৮। ক্ৰীড়া আৰু যুৱ

অধ্যক্ষ মহোদয়, ক্ৰীড়া আৰু ক্ৰীড়া সম্পর্কীয় আন্তঃগাঁথনিৰ উন্নয়ন আৰু খেলুৱেসকলৰ লগতে যুৱচামৰ কল্যাণৰ বাবে কাম কৰিবলৈ বাজ্য চৰকাৰ প্ৰতিশ্ৰূতিবদ্ধ। মহোদয়, আমি অসমক ভাৰতৰ ক্ৰীড়া বাজধানী হিচাপে গঢ়ি তুলিবলৈ প্ৰয়াস কৰিছোঁ।

(১৮.১) বিগত ৫ বছৰত অসমত বহুতো গুৰুত্বপূৰ্ণ ক্ৰীড়া প্ৰতিযোগিতা আয়োজন কৰা হৈছে। আমাৰ বাজ্যখন ২০১৭ চনত ভাৰতত অনুষ্ঠিত ১৭ বছৰ অনুধৰ্বৰ FIFA বিশ্বকাপ প্ৰতিযোগিতাৰ সহ-উদ্যোক্তা আছিল আৰু ছেমি ফাইনেলৰ লগতে প্ৰতিযোগিতাৰ ৯খন খেল আমি অনুষ্ঠিত কৰিছিলোঁ। এই প্ৰতিযোগিতা অনুষ্ঠিত কৰি আমি আন্তঃগাঁথনিমূলক সফলতা প্ৰদৰ্শনৰ লগতে আতিথ্যৰ বাবে জনাজাত বাজ্য হিচাপে উৎকৃষ্ট আতিথ্যৰ নিৰ্দৰ্শনো দাঙি ধৰিবলৈ সক্ষম হৈছিলোঁ। একেদৰে, আমি ৮৩তম ছিনিয়ৰ বাণ্টীয় বেডমিণ্টন চেম্পিয়নশিপ, দ্বিতীয় ভাৰতীয় মুকলি আন্তঃবাণ্টীয় বক্সিং প্ৰতিযোগিতা আৰু খেলো ইণ্ডিয়া যুথ গেম্চ, ২০২০ আয়োজন কৰিছিলোঁ। এই বৰ্ষৰ শেষৰ ফালে অনুষ্ঠিত হ'বলগীয়া পুৰুষৰ এফ আই এইচ (FIH) হকী জুনিয়ৰ বিশ্বকাপ, ২০২১ৰ সহ-উদ্যোক্তা হিচাপে প্ৰতিযোগিতাখন আয়োজন কৰাৰ

আশা রাখিছোঁ। অধ্যক্ষ মহোদয়, বিগত বর্ষত আমি ১৭ বছর অনুধর্বৰ ফিফা মহিলা বিশ্বকাপৰ সহ-উদ্দেক্ষা হোৱাৰ কথা আছিল, কিন্তু ক'ভিড-১৯ মহামারীৰ পৰিপ্ৰেক্ষিতত এই প্ৰতিযোগিতাখন বাতিল হৈছিল। তৎসন্ধেও ২০২২ চনৰ পুনৰ নিৰ্ধাৰিত বিশ্বকাপৰ সময়ছোৱাত কেইখনমান খেল অনুষ্ঠিত কৰাৰ সুযোগ লাভ কৰিম। এই সফলতাসমূহে অসমক ভাৰতৰ ক্ৰীড়া বাজধানী হিচাপে গঢ়ি তোলাৰ ক্ষেত্ৰত আমি যে সঠিক দিশতেই আগেৰাতিছোঁ, সেইটোকেই প্ৰতিপন্থ কৰিছোঁ।

(১৮.২) মই পৰিত্ব সদনক জনাবলৈ পাই সুখী হৈছোঁ যে আমি আমাৰ প্ৰতিশ্ৰূতি অনুসৰি প্ৰথ্যাত ক্ৰীড়াবিদ হিমা দাসক উপ-আৰক্ষী অধীক্ষকৰূপে নিযুক্তি দিবলৈ সিদ্ধান্ত গ্ৰহণ কৰিছোঁ। আইন সংশোধনীৰ প্ৰয়োজন হোৱা হেতুকে এই প্ৰক্ৰিয়াত কিছু বিলম্ব হৈছিল। এই প্ৰয়োজনীয় সংশোধনীৰ অনুমোদনত সহযোগ কৰাৰ বাবে মই মোৰ সন্মানীয় সতীৰ্থসকলক ধন্যবাদ জ্ঞাপন কৰিছোঁ।

(১৮.৩) ক্ৰীড়াৰ নতুন শৈক্ষিক প্ৰতিষ্ঠান স্থাপনৰ বাবে দিয়া প্ৰতিশ্ৰূতিৰ অংশ হিচাপে আমাৰ চৰকাৰে ২০১৮-১৯ বিত্তীয় বৰ্ষত ১৫০০ লাখ টকাৰ বাজেট আবণ্টন দিছিল। সেই অনুসৰি আমি ইতিমধ্যে ডি঱্রগড়ৰ চাবুৱাত শ্ৰীনী অনুৰোধদেৱ ক্ৰীড়া বিশ্ববিদ্যালয় স্থাপন কৰিছোঁ। অনাগত দিনবোৰত আমাৰ পৰম্পৰাগত ক্ৰীড়াৰ উন্নয়ন সাধনৰ প্ৰতি আমি বিশেষ গুৰুত্ব প্ৰদান কৰিবলৈ বিচাৰিছোঁ, যাতে এই ক্ৰীড়াসমূহক বাস্তীয় আৰু আন্তঃবাস্তীয় পৰ্যায়লৈ লৈ যাব পৰা যায়।

১৯। তৈয়াৰ জনজাতি আৰু পিছপৰা শ্ৰেণীৰ কল্যাণ

মহাশয়, আমাৰ চৰকাৰে সমাজৰ সকলো শ্ৰেণীৰ জনসাধাৰণৰ সম-উন্নয়নৰ ওপৰত সৰ্বাধিক গুৰুত্ব আৰোপ কৰি আহিছে। এই লক্ষ্য পূৰণৰ বাবে আমি নিম্নোক্ত পদক্ষেপসমূহ গ্ৰহণ কৰিছোঁ।

(১৯.১) আমাৰ চৰকাৰে ২০১৮-১৯ বৰ্ষত বড়ো আন্দোলনৰ সময়ত প্ৰাণাহ্বতি দিয়া লোকসকলৰ নিকটাত্মীয়লৈ ৫ লাখ টকাকৈ এককালীন সাহায্য দিয়াৰ

কথা ঘোষণা করিছিল আৰু আমি ৩০০ হিতাধিকাৰীক এই সাহায্য প্ৰদান কৰিছোঁ।

(১৯.২) ষষ্ঠ অনুসূচীৰ এলেকালৈ বিশেষ অনুদান

অধ্যক্ষ মহোদয়, ২০১৮-১৯ বৰ্ষত ষষ্ঠ অনুসূচীৰ এলেকালৈ তিনি বছৰৰ বাবে মুঠ ১,০০০ কোটি টকাৰ বিশেষ অনুদান আগবঢ়াবলৈ আমি প্ৰতিশ্ৰুতি দিছিলোঁ আৰু এই প্ৰতিশ্ৰুতিমৰ্বে ২০১৮-১৯ বৰ্ষত কাৰ্বি আংলং স্বায়ত্ত্বাসিত পৰিষদলৈ ১৬০ কোটি টকা আৰু উভৰ কাছাৰ পাৰ্বত্য স্বায়ত্ত্বাসিত পৰিষদলৈ ৮৬ কোটি টকা আমি মোকলাই দিছোঁ।

(১৯.৩) বড়ো চুক্তি আৰু জনগোষ্ঠীটোৰ বাবে ব্যৱস্থাৱলী

অধ্যক্ষ মহোদয়, আমি সকলোৱে জানো যে ২০২০ চনৰ ২৭ জানুৱাৰীত এন ডি এফ বি, আবচু, ইউ বি পি অ'ব মাজত এখন ঐতিহাসিক নিষ্পত্তি চুক্তি স্বাক্ষৰিত হৈছিল। এই নিষ্পত্তি চুক্তিখনৰ লক্ষ্যৰ লগত সংগতি ৰাখি বি টি চি অঞ্চলত শিক্ষা, উদ্যোগ আৰু নতুন আন্তঃগাঁথনি নিৰ্মাণত অগ্রাধিকাৰ প্ৰদানেৰে আমি বিশেষ প্ৰকল্প হাতত ল'ম। এইখনিতে মই বিনশ্বভাৱে দৃঢ়তাৰে প্ৰকাশ কৰো যে আমাৰ চৰকাৰে বড়োচুক্তি ৰূপায়ণৰ ক্ষেত্ৰত উচ্চ অগ্রাধিকাৰ প্ৰদান কৰিছে। দীঘলীয়া বিৰতিৰ অন্তত অতি কমসময়ৰ ভিতৰত ক্ষিপ্রতাৰে এই চুক্তিখন সম্পন্ন কৰাটোৱে ইয়াকেই সূচাইছে। আমি এতিয়া নতুনকৈ গঠন হোৱা বি টি চি পৰিষদৰ পৰা এই দিশত নিৰ্দিষ্ট প্ৰস্তাৱৰ বাবে অপেক্ষা কৰি আছোঁ।

(১৯.৪) জনজাতি সম্প্ৰদায়লৈ স্বীকৃতি আৰু অনুদান প্ৰদান

অধ্যক্ষ মহোদয়, আমাৰ প্ৰতিশ্ৰুতি পূৰণ কৰি মৰাণ, মটক আৰু কমতাপুৰ স্বায়ত্ত্বাসিত পৰিষদ আইন আৰু বড়ো কছাৰী কল্যাণ স্বায়ত্ত্বাসিত পৰিষদ আইন প্ৰণয়ন কৰাৰ ক্ষেত্ৰত আমালৈ সহযোগিতা আগ বড়োৱাৰ বাবে এই পৱিত্ৰ সদনৰ সকলো সদস্যলৈ এই সুযোগতে মই ধন্যবাদ জ্ঞাপন কৰিলোঁ। আমাৰ চৰকাৰে মৰাণ, মটক, চুতীয়া আৰু আহোম সম্প্ৰদায়ৰ ঐতিহাসিক

কীর্তিচিহ্নসমূহ সংরক্ষণের বাবে প্রত্যেক সম্প্রদায়লৈ ১২৫ কোটি টকাকৈ, অর্থাৎ সর্বমুঠ ৫০০ কোটি টকাৰ বিশেষ পেকেজ আগবঢ়োৱাৰো সিদ্ধান্ত লৈছে।

২০। নগৰ অঞ্চলৰ আন্তঃগাঁথনি

মহাশয়, অসমৰ সকলো খণ্ডতে অৰ্থনৈতিক বিকাশৰ বাবে এক বহুক্ষম আৰু শক্তিশালী পথ আন্তঃগাঁথনিৰ অত্যন্ত প্ৰয়োজন। এইক্ষেত্ৰত নগৰীয়া স্থানীয় নিকায় আৰু চহৰসমূহত পথ আৰু নলা-নৰ্দমা ব্যৱস্থাৰ উন্নয়ন সাধন কৰাৰ অৰ্থে এক ব্যাপক কৰ্মপন্থা হাতত লোৱা হৈছে। সম্প্ৰতি ইয়াৰ অধীনত ৪০১ কিঃ মিঃ দৈৰ্ঘ্যৰ পথ আৰু ৪৩ কিঃ মিঃ দৈৰ্ঘ্যৰ নলা-নৰ্দমা নিৰ্মাণ কৰা হৈছে। স্ট্ৰীট লাইটৰ বিল পৰিশোধৰ বাবে অসমৰ ৭৬টা নগৰীয়া স্থানীয় নিকায়লৈ অতিৰিক্তভাৱে ১৫.৮৫ কোটি টকা ইতিমধ্যে মুকলি কৰি দিয়া হৈছে।

২১। সামাজিক খণ্ড

মহোদয়, জনসাধাৰণৰ সামাজিক কল্যাণৰ হকে আমাৰ চৰকাৰ প্ৰতিশ্ৰুতিবদ্ধ। এই লক্ষ্য আগত ৰাখি আমি উন্নয়ন খণ্ড আৰু জিলা পৰ্যায়ত সামাজিক অপশক্তিবোৰৰ বিৰুদ্ধে ব্যাপক সজাগতা কাৰ্যসূচী গ্ৰহণ কৰি আহিছোঁ।

মহোদয়, আমি লক্ষ্য কৰিছোঁ যে সাম্প্ৰতিক সময়ত যুৱক-যুৱতীসকলৰ মাজত ড্ৰাগছ আসক্তিৰ পৰিমাণ বৃদ্ধি হৈ এক ভয়ংকৰ প্ৰত্যাহ্বান হিচাপে দেখা দিচ্ছে আৰু ইয়াক প্ৰতিহত কৰাৰ বাবে আমি ৯খন জিলা ক্ৰমে ধূৰুৰী, ওদালগুৰি, কামৰূপ, কামৰূপ (মহানগৰ), নগাঁও, কাছাৰ, হাইলাকান্দি, কৰিমগঞ্জ আৰু গোৱালপাবাত সজাগতা ৰেলী আৰম্ভ কৰিছোঁ। ই উৎসাহজনক সঁহাৰি লাভ কৰিছে।

(২১.১) মহোদয়, সমাজৰ বুনিয়াদী স্তৰত আঁচনি ৰূপায়ণৰ ক্ষেত্ৰত অংগনৱাড়ী কৰ্মী আৰু সহায়িকাসকলৰ গুৰুত্বৰ কথা উপলক্ষি কৰি আমাৰ চৰকাৰে অংগনৱাড়ী কৰ্মীৰ দৰমহা ১,০০০ টকা আৰু অংগনৱাড়ী সহায়িকাৰ

৫০০ টকাকৈ বৃদ্ধির বাবে সিদ্ধান্ত গ্রহণ করিছে। এই সিদ্ধান্তের ফলত প্রায় ৬১,৫০২গৰাকী অংগনৱাড়ী কৰ্মী আৰু ৫৬,০০৮গৰাকী অংগনৱাড়ী সহায়কা উপকৃত হৈছে।

(২১.২) মহোদয়, ক'ভিড-১৯ মহামারীৰ সময়ত আৰু স্বাভাৱিক অৱস্থাতো আশাকৰ্মীসকলৰ ঐকান্তিক প্ৰচেষ্টাৰ কথা মই এই সুযোগতে স্বীকাৰ কৰিব বিচাৰিছোঁ। এই সমগ্ৰ কাম-কাজৰ কথা বিবেচনা কৰি লগতে তেওঁলোকৰ সুস্থান্ত্য আৰু স্বাচ্ছন্দ্য জীৱনৰ কথা চিন্তা কৰি আমাৰ চৰকাৰে তেওঁলোকৰ মজুৰি বৃদ্ধি কৰিবলৈ সিদ্ধান্ত লৈছে। সেই মতে প্রায় ৩২,৫৪৬ গৰাকী আশাকৰ্মীয়ে ২০১৮-১৯ বৰ্ষৰ পৰা মাহিলী ১,০০০ টকাকৈ বৰ্দ্ধিত হাৰত মজুৰি লাভ কৰিছে।

(২১.৩) মহোদয়, পেন্নাবসকলৰ অবিবাহিত কন্যা সন্তানসকলৰ, যিসকলৰ কোনো আয়ৰ উৎস নাথাকে, তেওঁলোকক সামাজিক নিৰাপত্তা দিয়াৰ বাবে ২০১৮-১৯ বৰ্ষত আমাৰ চৰকাৰে তেওঁলোকক নিৰ্ধাৰিত ভান্তা আগবঢ়াবলৈ বৃহৎ পদক্ষেপ লৈছে।

২২। পৰিবহণ খণ্ড

(২২.১) ভ্ৰমণ সাৰথি

অধ্যক্ষ মহোদয়, অসম ৰাজ্যিক পৰিবহণ নিগমৰ জৰিয়তে গুৱাহাটীত বয়োজ্যেষ্ঠ নাগৰিক আৰু মহিলাসকলৰ বিনামূলীয়া পৰিবহণৰ বাবে পৰিবহণ বিভাগৰ এখন উত্তোলনীমূলক আঁচনি ৰাপায়ণ কৰি থকা হৈছে। এই পৰিত্ব সদনৰ সদস্যসকল নিশ্চয় অৱগত যে গুৱাহাটীৰ কিছুমান নিৰ্দিষ্ট পথত চলাচলৰ বাবে ২৫খন গুলপীয়া বঙ্গৰ বাচ্চৰ ফ্ৰেগ অফ কৰি যোৱা মাহত মাননীয় মুখ্যমন্ত্ৰী মহোদয়ে আনুষ্ঠানিকভাৱে এই আঁচনিখনৰ শুভাৰম্ভ কৰিছিল।

(২২.২) উবেৰাইজেছন আঁচনি

ৰাজ্যখনৰ সকলো অঞ্চলতে যোগাযোগ ব্যৱস্থা অধিক সুচল কৰাৰ লক্ষ্যৰে আমি এই আঁচনিখনৰ পৰিকল্পনা কৰিছোঁ। আমি এই আঁচনিখনৰ বাবে এক

অনন্য ৰপায়ণ ব্যৱস্থাৰ কথা বিবেচনা কৰিছোঁ। এই আঁচনিৰ জৰিয়তে পৰিবহণ খণ্ডত উদ্যোগীক সা-সুবিধা লাভ কৰিব পৰাকৈ গ্ৰামাঞ্চলৰ যুৱক-যুৱতীসকলক উদগনি যোগোৱা হয়। আঁচনিখনৰ অধীনত নতুন বাছ ক্ৰয়ৰ বাবে ১০ শতাংশ ৰাজসাহায্য, ১৫ শতাংশ সুদবিহীন ঋণ আৰু ৬৫ শতাংশ ঋণ প্ৰদানৰ জৰিয়তে উদগনি যোগোৱা হ'ব। অসম ৰাজ্যিক পৰিবহণ নিগমে এতিয়ালৈকে এই আঁচনিৰ অধীনত মুঠ ২৫০গৰাকী হিতাধিকাৰীক বাছনি কৰিছে।

২৩। শক্তি খণ্ড

(২৩.১) মুখ্যমন্ত্ৰী আকাশদ্বীপ যোজনা (MMADY)

আমাৰ মাননীয় মুখ্যমন্ত্ৰী শ্ৰীসৰ্বানন্দ সোণোৱালৰ প্ৰদূষণমুক্ত অসমৰ সপোনক বাস্তৱায়িত কৰাৰ লক্ষ্যৰে আমি ‘মুখ্যমন্ত্ৰী আকাশদ্বীপ যোজনা’ সফলতাৰে ৰপায়ণ কৰিছোঁ। এই আঁচনিৰ অধীনত ৩৪ লাখতকৈ অধিক পৰিয়াললৈ ৯ ৱাট ক্ষমতাৰ বিদ্যুৎ ৰাহি কৰিব পৰা ৪টাকৈ এল ই ডি বাল্ব যোগান ধৰা হৈছে।

(২৩.২) জ্যোতিষ্মান অসম

মোৰ পূৰ্বৰ বাজেট ভাষণত মই আশ্বাস দিছিলোঁ যে আমি প্ৰতিটো পৰিয়াললৈ ৩০ ইউনিটলৈকে বিনামূলীয়া বিদ্যুতৰ যোগান ধৰিম। এই আঁচনিৰ অধীনত ৫০ লাখতকৈ অধিক গ্ৰাহক উপকৃত হৈছে আৰু ইয়াৰ বাবে ৰাজ্যিক ৰাজকোষৰ পৰা প্ৰতি মাহে ব্যয় হয় ৭০ কোটি টকা।

(২৩.৩) অধ্যক্ষ মহোদয়, শক্তি খণ্ডত কৰ্মৰত কৰ্মচাৰীসকলৰ দুখ-দুর্দশাৰ অন্ত পেলাবলৈ আমাৰ চৰকাৰে ব্যৱস্থা হাতত লৈছে। শক্তি খণ্ডৰ কৰ্মচাৰীৰ পেঞ্চন নিধিলৈ আমাৰ চৰকাৰে ৯৫০ কোটি টকাৰ আৱণ্টন আগবঢ়াইছে। মই ঘোষণা কৰিবলৈ পাই সুখী হৈছোঁ যে এই ধনৰাশিৰে বিগত ৩ বছৰত প্ৰায় ১৯,০০০ পেঞ্চন লাভ কৰা কৰ্মচাৰী উপকৃত হৈছে।

মহোদয়, উল্লিখিত কথাখনিৰ সৈতে ৰাজ্যৰ অৰ্থনীতিৰ সম তথা দীৰ্ঘস্থায়ী বিকাশ তথা আমাৰ সকলো চৰকাৰী কাম-কাজৰ ক্ষেত্ৰতে সামাজিক

ন্যায় তথা সমতাৰ বাবে আমাৰ চৰকাৰে প্ৰহণ কৰা অগ্ৰাধিকাৰপ্ৰাপ্ত তথা বৃহৎ পদক্ষেপসমূহৰ ওপৰত মই আলোকপাত কৰিবলৈ চেষ্টা কৰিছোঁ। অসমৰ জনসাধাৰণে আমাৰ চৰকাৰৰ ওপৰত ৰখা আস্থাৰ বাবে আৰু তেখেতসকলে আমাক ৫ বছৰ সময়ৰ এক সুস্থিৰ কাৰ্য্যকাল প্ৰদান কৰাৰ বাবে মই এই সুযোগতে তেখেতসকললৈ ধন্যবাদ জ্ঞাপন কৰিছোঁ। আমি সাধ্য অনুসৰি অসমৰ জনসাধাৰণক সেৱা আগবঢ়াবলৈ চেষ্টা কৰিছোঁ। মই আজিৰ এই বাজেট ভাষণ সমাপ্ত কৰাৰ আগতে ৰাজ্যখনৰ শান্তি, সমৃদ্ধি আৰু প্ৰগতিৰ লক্ষ্যত উপনীত হোৱাৰ দিশত প্ৰহণ কৰা অবিবৃত প্ৰচেষ্টাৰ বাবে এই সদনৰ সন্মানীয় সদস্যসকল, ৰাজ্য চৰকাৰৰ বিষয়া তথা কৰ্মচাৰীসকললৈ ধন্যবাদ জ্ঞাপন কৰিছোঁ।

মহোদয়, এই লেখানুদান বাজেটখন উত্থাপন কৰাৰ আগতে সদনক মই এই কথা অৱগত কৰিব বিচাৰোঁ যে অসম বিভীয় দায়বদ্ধতা আৰু বাজেট ব্যৱস্থাপনা আইন অনুসৰি বাজেটৰ সৈতে দাখিল কৰিবলগীয়া বিভিন্ন বিতং প্ৰতিবেদনসমূহ পূৰ্ণাংগ বাজেটখন উত্থাপন কৰাৰ সময়ত দাখিল কৰা হ'ব।

মহোদয়, উক্ত বক্তব্যৰে মই ২০২১-২২ বৰ্ষৰ বাবে অন্তৰ্ভৰ্তীকালীন বার্ষিক বিভীয় প্ৰতিবেদন আৰু দাবী মঞ্চুৰিসমূহ উত্থাপন কৰিলোঁ। ইয়াত বিভিন্ন ব্যয় সম্পর্কে ক্ষুদ্ৰ শিতান পৰ্যায়ত (Minor Head Level) বিতংভাৱে উল্লেখ কৰা হৈছে। বিভিন্ন বাধ্যবাধকতামূলক আৰু অন্যান্য প্ৰয়োজনীয় ব্যয় সম্পৰ্কীয় প্ৰতিশ্ৰুতিবদ্ধতা পূৰণ কৰাৰ অৰ্থে পৰৱৰ্তী সময়ত দাখিল কৰিবলগীয়া বিতং সাধাৰণ বাজেটৰ আগতে ১ এপ্ৰিল, ২০২১ৰ পৰা ৩০ ছেপ্টেম্বৰ, ২০২১লৈ— এই ছয় মাহৰ বাবে মই ৬০,৭৮৪.০৩ কোটি টকা মুঠ ব্যয়ৰ এক লেখানুদান বাজেট উত্থাপন কৰিলোঁ। এতিয়া মই সদনৰ বিবেচনাৰ অৰ্থে দাবী মঞ্চুৰিসমূহ উত্থাপন কৰিলোঁ।

অধ্যক্ষ মহোদয়, ক'ভিড-১৯ মহামাৰীৰ সংক্ৰমণ যেতিয়া তুংগত আছিল, তেতিয়া আমি পেট্ৰ'ল, ডিজেল আৰু সুৰাৰ ওপৰত অতিৰিক্ত উপ-কৰ আৰোপ কৰিছিলোঁ। এতিয়া এই মহামাৰীৰ প্ৰকোপ বলুৰ্থিনি হুাস পাইছে, ৰোগীৰ সংখ্যা

কমিছে আৰু ক'ভিড-১৯ ৰোগ পৰীক্ষা কেন্দ্ৰৰ প্ৰয়োজনীয়তাও হুস পাইছে। সেয়েহে স্বাস্থ্য খণ্ডৰ ওপৰত হোৱা ব্যয় যথেষ্ট হুস পাইছে। সেয়েহে ৰাজ্যিক কেবিনেটে ক'ভিড-১৯ৰ সময়ছোৱাত আৰোপ কৰা অতিৰিক্ত উপ-কৰ আৰু কৰ উঠাই দিবলৈ সিদ্ধান্ত গ্ৰহণ কৰিছে। এই পৱিত্ৰ সদনক মনত পেলাই দিব বিচাৰোঁ যে অতিৰিক্ত উপ-কৰ আৰোপ কৰাৰ ফলত প্ৰতি লিটাৰ পেট্ৰল আৰু প্ৰতি লিটাৰ ডিজেলৰ সৰ্বোচ্চ খুচুৰা মূল্য ৫ টকাকৈ বৃদ্ধি পাইছিল। মহোদয়, এই অতিৰিক্ত উপ-কৰ উঠাই দিবলৈ মই আগবঢ়োৱা প্ৰস্তাৱত সন্মতি প্ৰদান কৰাৰ বাবে মোৰ কেবিনেট সতীৰ্থসকলক মই কৃতজ্ঞতা জ্ঞাপন কৰিছোঁ। সেই অনুসৰি আজি মাজনিশাৰ পৰা প্ৰতি লিটাৰ পেট্ৰল আৰু প্ৰতি লিটাৰ ডিজেলৰ মূল্য ৫ টকাকৈ হুস পাব। ইয়াৰ দ্বাৰা সমগ্ৰ অসমৰ লাখ লাখ গ্ৰাহক উপকৃত হ'ব। সেইদৰে বিগত বৰ্ষত বিভিন্ন সুৰাৰ ওপৰত আৰোপ কৰা গড় হিচাপত প্ৰায় ২৫% অতিৰিক্ত উপ-কৰ উঠাই দিয়া হৈছে।

মাননীয় অধ্যক্ষ মহোদয়, এই চৰকাৰখনৰ অন্তিমখন বাজেট উপস্থাপনৰ শেষ মুহূৰ্তত উপনীত হৈ বিগত সময়ছোৱাৰ পৰা বৰ্তমানৰ এই লহমালৈ আমাক আগ বঢ়াই দিয়া সমগ্ৰ পৰিক্ৰমাটো মোৰ চকুৰ আগত ভাঁহি উঠিছে। মোক প্ৰায়েই প্ৰশ্ন কৰা হয় যে মোৰ কিছি ইমান লৰা-লৰি, কিয় বাৰু মই দিনটোত চৌবিছ ঘণ্টাতকৈ দুঃ�টামান বেছিকে সময় বিচৰা মানুহথিনিৰ শাৰীত থাকোঁ।

মহোদয়, যিসকলে মোৰ এই গতি আৰু উদ্দেশ্যক প্ৰশ্ন কৰে, তেওঁলোকৰ বাবে মোৰ এটাই উত্তৰ— মই এই জীৱন বাছি লৈছোঁ, মোৰ সহকৰ্মীবৃন্দই এই জীৱনকে বাছি লৈছে যাতে আমি প্ৰতিটো মুহূৰ্ত জীয়াই থাকিব পাৰোঁ, প্ৰতি পলে পলে কামত জড়িত হ'ব পাৰোঁ আৰু জীৱনটো উদ্যাপন কৰিব পাৰোঁ। বেঞ্জামিন ফ্ৰেংকলিনৰ ভাষাত— হেৰোৱা সময় যে নাহে উভতি।

অধ্যক্ষ মহোদয়, সঠিক সময় বুলি কোনো কথা থাকিব নোৱাৰে। একমাত্ৰ সত্য হ'ল— সময় মাথোন এটাই আৰু সেয়া হ'ল বৰ্তমান।

যোৱা চাৰি বছৰ ন মাহৰ প্ৰতিটো দিনতে আমি যিবোৰ সিদ্ধান্ত গ্ৰহণ

কৰিছিলোঁ আৰু যিবোৰ বিকল্প বাছনি কৰিছিলোঁ, সেইবোৰে আমাৰ ইতিহাস নিৰ্মাণ কৰিছিল যি ইতিহাস ভৱিষ্যতৰ সময়ে মনত ৰখাটো আমি বিচাৰোঁ। আমাৰ ৰাজ্যখনৰ ভৱিষ্যতৰ ওপৰত আমাৰ কাৰ্যালীৰ প্ৰভাৱ কেনে ধৰণৰ হ'ব, সেই কথাও আমি মনত ৰাখিছিলোঁ। জীৱনকালত এনে সুযোগ মুষ্টিমেয় ভাগ্যৱানেহে লাভ কৰে যিসকলে লক্ষ লক্ষ মানুহৰ জীৱনযাত্ৰা প্ৰভাৱাপ্রিত কৰিব পাৰে আৰু বিকল্প নিৰ্বাচনৰ সুবিধা লাভ কৰে।

অধ্যক্ষ মহোদয়, আমি সচেতনভাৱে উভৰ প্ৰজন্মৰ বাবে এনে এক পৰম্পৰা সৃষ্টিৰ প্ৰয়াস কৰিছিলোঁ যি পৰম্পৰাই বহন কৰে আশা, শান্তি আৰু সমৃদ্ধিৰ মলয়া। এই পৱিত্ৰ সদনৰ সজিয়াত থিয় হৈ মই অনুভৱ কৰিছোঁ যে মাননীয় মুখ্যমন্ত্ৰী সৰ্বানন্দ সোণোৱাল নেতৃত্বাধীন চৰকাৰৰ বাবে এয়া সত্য অন্বেষণৰ সময় - আমি বিচাৰিছোঁ আমি কৰা কামৰ খতিয়ান ইতিহাসে লওক। আমাৰ ইতিহাস, আমাৰ সংস্কৃতি, জনগণ আৰু আমাৰ পৰম্পৰা বক্ষাৰ বাবে আমাৰ চৰকাৰে কৰা প্ৰচেষ্টাৰ প্ৰকৃত মূল্যায়ন হওক। যোৱা পাঁচ বছৰত আমি লক্ষ লক্ষ যুৱক-যুৱতী আৰু পুৰুষ-মহিলাৰ সপোন আৰু আকাঙ্ক্ষাৰ মুখ্যমুখ্যী হ'লোঁ। সেই সপোনক স্বয়ম্ৰ, অৰুগোদয়, কনকলতা মহিলা সবলীকৰণ যোজনা, প্ৰজ্ঞান ভাৰতী, মুখ্যমন্ত্ৰীৰ সমগ্ৰ গ্ৰাম্য উন্নয়ন যোজনা আদি অন্তৰ্ভুক্ত আঁচনিব যোগেদি কৰ্পায়ণ কৰাৰ পণ ল'লোঁ। অন্ত্যোদয়ৰ প্ৰতি আমাৰ চৰকাৰৰ দায়বদ্ধতাই আমাক জ্যেষ্ঠজন আৰু আৰ্তজনৰ সুৰক্ষা নিশ্চিত কৰাৰ বাবে প্ৰেৰণা দিলৈ। সমাজৰ শেষ প্ৰান্তত থকা উপাত্ত- নিঃস্বজনলৈকো আমি আমাৰ সহায়ৰ হাত সম্প্ৰসাৰিত কৰি দিলোঁ আৰু ৰাজ্যখনৰ উন্নয়ন আৰু বিকাশৰ যাত্রাত আমি তেওঁলোককো সহযাত্ৰী কৰি ল'লোঁ। আমাৰ চাহ জনগোষ্ঠীৰ ভাই-ভনীসকল আজি এক বৈদ্যুতিন বিপ্লব (Digital Revolution)ৰ অংশীদাৰ হৈছে। খেতিপথাৰত প্ৰযুক্তিৰ সহায় ল'বলৈ আমাৰ কৃষকসকল আজি সক্ষম হৈ উঠিছে। এনে সমুদায়সমূহৰ বাবে বিভিন্ন অন্তৰ্ভুক্তিকৰণ আজি আৰু এটা অচিনাকি শব্দ হৈ থকা নাই, এয়া তেওঁলোকৰ জীৱনৰ এক এৰাৰ নোৱৰা

অংগত পরিণত হৈছে। মহোদয়, কক্ট বৌগীৰ পৰিচয়াই হওক বা অটল
অমৃত অভিযানেই হওক, এনে আঁচনিৰ ফলস্বৰূপে আন্তঃৰাষ্ট্ৰীয় মানৱ চিকিৎসাৰ
বাবে আজি আৰু তেওঁলোকে সম্পত্তি বন্ধকত বখাৰ প্ৰয়োজন নাই। সকলো
জাতি-জনগোষ্ঠীক একতাৰ ডোলেৰে বান্ধি ৰাখিবলৈ আমি এক মিলনৰ সেতু
গঢ়িলোঁ। বড়ো চুক্তি সম্পাদন আৰু ৰূপায়ণ, স্বায়ত্তশাসিত পৰিষদসমূহলৈ
সচা অৰ্থত ক্ষমতাৰ বিকেন্দ্ৰীকৰণ, ষষ্ঠ অনুসূচীৰ সংস্কাৰ আদি আমাৰ
চৰকাৰৰ দিনতে প্ৰাণ পাই উঠিল। অধ্যক্ষ মহোদয়, এই চৰকাৰৰ দিনত এটাৰ
সাম্প্ৰদায়িক অস্থিৰতা সৃষ্টিকাৰী ঘটনা নঘটাকৈ থাকিল। অসমৰ জনগণ আৰু
অসমৰ প্ৰশাসনত জড়িত লোকসকলৰ বাবে ইয়াতকৈ সম্মানৰ কথা আৰু
একো হ'ব নোৱাৰে।

মাননীয় অধ্যক্ষ মহোদয়, মই কোনো ভৱিষ্যদ্রষ্টা নহওঁ। ভৱিষ্যতৰ
বুকুত কি লুকাই আছে সেয়া মই দেখা নাই। মই অতীত-স্মৃতিৰ কুঞ্জকুটীৰতো
বাস কৰিব বিচৰা নাই। আমি আৰু আমাৰ চৰকাৰে বৰ্তমানত বাস কৰিব
খুজিছোঁ আৰু এই সময়ৰ প্রতিটো সুযোগ বাজ্যৰ বিকাশৰ কামত ব্যৱহাৰ
কৰিছোঁ। আমি কৰ্মৰ দ্বাৰা অনুপ্ৰাণিত হৈছোঁ। আমি পিছ পৰি থাকিব খোজা
নাছিলোঁ, আমি পৰাজিত হ'ও খোজা নাছিলোঁ। নিয়তিয়ে বহুদিন ধৰি
আমাক নিজৰ ধৰণে নিয়ন্ত্ৰিত কৰিছিল। কৰ্মকে আমি ধৰ্ম বুলি লৈছোঁ; প্রতিটো
পল-অনুপল আমি সেই জনতাৰ সেৱাত ব্যয় কৰিব খুজিছোঁ যি জনতা আমাৰ
বাবে চিৰপূজ্য। তাৰ বাবে আমি আমাৰ সমস্ত শক্তি প্ৰয়োগ কৰিছোঁ আৰু
ৰাজ্যখনক আশা আৰু সপোনৰ কাম্যভূমিৰূপে গঢ়ি তুলিবলৈ আমি হাতে হাত
ধৰি কাম কৰিছোঁ। আমাৰ কামৰ দ্বাৰা আমি যাতে অনুশোচনাত দৰ্থ হ'ব
নালাগে, আমি তেনেদেৰে আগ বাঢ়িছোঁ আৰু আমাক বিশ্বাস কৰা প্ৰতিগ্ৰাকী
নাগৰিকৰ ভৱিষ্যত শক্তিশালী কৰাৰ বাবে আমি একত্ৰিত হৈ কাম কৰিছোঁ।
তেওঁলোকৰ প্ৰতি আমি আমাৰ সেৱা আগ বঢ়াইছোঁ আৰু এই সেৱাৰ ধাৰা
আমৃতু অব্যাহত থাকিব।

এইখনিতে মই মোৰ পূজনীয় পিতৃ, কৰি-গীতিকাৰ তথা অনুবাদক, প্ৰয়াত

শ্রীকেলাশ নাথ শর্মাদের 'সহস্র গীতিমালিকা'র অন্তর্ভুক্ত ২৫ নং গীতটির এই
মহত্বপূর্ণ কথাখিনি স্মরণ করিব খোজোঁ :

জীৱন ডিঙা মোৰ

চপাই ঘাটে ঘাটে,

জনে জনে সুধিলোঁ

কি লাগে লোৱা

ডিঙা মোৰ নাহে

উভতি আৰু এই ঘাটে।

এই বাটে জীৱনে মোৰ

মাগিলে মেলানি,

এই বাটে নাহেঁ উভতি

নেপাতেঁ পাতনি,

নবজাবা কামনা বীণ

আৰু এই ঘাটে।

ৰূপৰ শিখা মোৰ

জুলি জুলি শেষ হ'ব,

কালৰ আঁচোৰ লাগি

দেহাও যে অৱশ হ'ব,

ডিঙা হ'ব খালী

মনাই কোনোবা ঘাটে।

অধ্যক্ষ মহোদয়, মাননীয় মুখ্যমন্ত্রী শ্রীসর্বানন্দ সোণোৱাল নেতৃত্বাধীন
এই চৰকাৰৰ এজন মন্ত্ৰী হিচাপে আৰু এই পৱিত্ৰ সদনৰ সদস্যসকলৰ এজন
সতীর্থ হিচাপে সেৱা আগ বढ়াবলৈ পোৱাটো মোৰ বাবে এক পৰম সন্মান
আৰু সৌভাগ্যৰ বিষয়।

মই গণেশ গঁগোদেৱৰ এফাকি উদ্দীপনাময় কবিতাৰে মোৰ আজিৰ
বক্তব্য সামৰিবলৈ ওলাইছোঁ। এই মুহূৰ্তত মই মোৰ মাতৃভূমিৰ প্ৰতি সেৱা
জনাইছোঁ আৰু সেই জনতালৈ প্ৰণিপাত জনাইছোঁ যি জনতা জনাদনৰ সেৱাত
নিজকে উৎসৱিত কৰি আমি ধন্য হৈছোঁ।

স্বৰ্গ বিচাৰি নেয়াওঁ জননী,
আৰু যে স্বৰ্গ নাই;
তয়েই আমাৰ চিৰ সাধনাৰ
চৰম লক্ষ্য ঠাই।

মই জানো যে আমাৰ শিৰত প্ৰতিগ্ৰাকী অসমীয়াৰ আশীৰ্বাদ আছে।
অসমৰ প্রত্যেক নাগৰিকৰ সমুখত শিৰনত কৰি সামৰণি মাৰিলোঁ।

জয় আই অসম।

জয় হিন্দ।।

২০২১

অসম চৰকাৰী ছপাশালত মুদ্রিত

গুৱাহাটী-২১